
|| शिवाय नमः || 


| शिवरडस्यम्‌ 11 


|| नवमांशम्‌ ।। 


|| प्रथमोऽध्यायः || 
सोमात्मसं सामजवक्त्रमाद्यं 
गणेशसामस्तुतविघ्नवेद्यम्‌ । 
आद्यं सुराणां निखिलैश्च वन्द्यं 
वन्दे सदा हद्यतमं त्वभेद्यम्‌ । 1 १ || 
श्रीसूतः (उवाच) 
प्रणम्य तारकारति पुरारातितनूद्‌ भवम्‌ । 
विनयावनतो भूत्वा जैगीषव्यः स शाम्भवः ।। २ || 
शृण्वत्सु देवसङ्घेषु गणेष्वपि मुनिष्वपि । 
हरपादाम्बुजध्यानानन्दनिर्वृतमानसः ।! ३ || 
उवाच ˆमोचामधुरवाचा शीतलया मुनिः । 
जैगीषव्यः (उवाच) 
तारकारे संहृतारे पुरारिप्रेममन्दिर ।। ४ || 
किञ्चिद्धिज्ञप्तुमिच्छामि चित्ते तदुपधार्यताम्‌ । 
अष्टमांशावसानेऽत्र त्वयैवाकथि शाङ्करे ।। ५ ¦ 


"~ ~~~ = ~ ~~~ ~~~ -~~ == ~~ ~= = ~ ---~ -~ ~ = आः कः ककः = 


1. 4. 9. 9. {. ४०. 1764 / 9548 


1. सामाजे शा दलुगौला. 2. मोचा एश) पतौ. 


०812-1 -1 1 


शेषाशेषमुखप्रोक्तं शम्भोर्नामसहस्रकम्‌ । 
तदभि(पि)श्रोतुमिच्छामि यद्यस्ति मयितेदया || ६ || 


तद्ददाद्य विशेषेण शेषप्रोक्तं सनातनम्‌ । 
रसालसारं पीत्वैव नान्यदिच्छति कोकिलः ।। ७ || 


तद्टच्छिवकथासारं पीत्वा नान्यदिहेच्छति | 
मन्मनः सद्‌ मसंलगनं पादपद्‌मं महेशितुः ।। ८ ।। 


नान्यवर्णाश्रमाचारकथाभी रमते मनः । 
यथा शिवकथा सिन्धु(धोः) यथा सन्तरणं भवेत्‌ ।। ९ ।। 


न तथा सर्व॑घमार्थश्रवणे मे धृता मतिः । 
तुच्छान्‌ न पृच्छे धर्मादीन्‌ स्वच्छोऽस्मि त्वत्कृपावशात्‌ ।। 


सूतः (उवाच) 


इति तद्वचनं श्रुत्वा सानन्दजललोचनः । 
स्वनेत्रालोकनेनाशु स्वीचकार स शाम्भवम्‌ ।। ११ || 
स्कन्दोऽप्युवाच तं शाङ्गं भस्माङ्गं लिङ्गपूजकम्‌ । 
अनङ्गमातङ्गहरपाद पद्‌ मान्तरङ्गकम्‌ ।। १२ || 


स्कन्द उवाच 


साधुपृष्टं त्वया शैव शिवपादार्चनेरत । 
शम्भोर्नामसहस्रं ते शेषाशेषमुखोद्‌ गतम्‌ ।। १३ ।। 


पाताले हाटकेशार्याकारणं तारणं नृणाम्‌ । 
शृणु त्वं गणवृन्दैश्च बृन्दारेश्च मुनीश्वरैः ।। १४ ।। 
2 


तेन धन्योऽसि मान्योऽसि महामन्युप्रसादभाक्‌ | 
यथा शिवकथासिन्धुतरङ्गानन्द शकरः ।! १५ ।। 


संसारतापसन्तप्तं शीतयत्यन्तरे बहिः । 
न तथा स्वर्धनी धन्या किं प्रावयति तन्नरम्‌ ।| १६ || 


गङ्गा लिङ्गैकसङ्गापि पापभङ्गाय सा नृषु | 
न मुक्तिकान्ता सङ्गाय शाङ्गायेवेह केवलम्‌ ।। १७ ।। 


भवन्ति भवपादाब्जस्मरणेन विभूतयः । 
मतयः सुप्रस्त्राः स्युः प्रसन्ने परमेश्वरे ।। १८ ।। 


सन्नानि सर्वपापानि भिन्नापायो भवेत्सहि । 
यः सदा ध्यायति हृदा मुदैव परमेश्वरम्‌ ।} १९ ।| 


` यदा कदा सदैवापि स तदा सुक्तिभाग्भवेत्‌ । 
यच्चित्तं विहरेत्साधु सदाशिवपदाम्बुजे । | २० ।। 


तदेव चित्तं शेवेन्द्र अन्यत्पित्तविकारकम्‌ । 
वित्ताशया भ्रमन्त्यज्ञा हत्तापकरणं हि तत्‌ ।! २१ ।। 


मुधा सुधां विहायान्धाः पतन्ति विषयावटे । 
दे वोरुतटिनीजूटं करटित्क्कृताम्बरम्‌ ।। २२ ।| 


विहाय पार्वतीकान्तं हा मुधा परिमोहिताः । 
कृतान्तसदने तान्ताः शान्ता अपि कलौ द्विज ।। २३ ।। 


न तथा त्वं महाबुद्धे सिद्धपात्रं त्वमेव हि । 
त्रिणेत्रसुचरित्राणां दित्राणां श्रावकोऽपि यः || २४ || 


3 


श्रोत्रनेत्रमहाहार पादपङ्कजसेविनाम्‌ । 
एेहिकामुष्मिकी सिद्धिर्युष्मत्सु मुनिसत्तमाः ।। २५ ।। 


हत्तमोनाशकं ज्ञानं मुक्तं एव भविष्यति । 
कालान्तकं सकृत्पूज्य कालातीतो भविष्यति ।। २६ ।| 


न कालसदनं याति मदनान्तकपू्जया । 
जयोऽपि हि भवेत्सद्यो विभवोऽपि हि शाश्वतः ।| २७ ।| 


भ्वभावप्रसन्ना्नां भवानां भवनाशनम्‌ । 
जायते नात्र सन्देहो भवोद्‌भवपदार्चनात्‌ ।। २८ ।। 


भदानीरमणार्चायां यो निष्टस्तुष्ट एव सः । 
अणीयोऽपि स हि (अणीयानपि स ) 
स्यायान्‌ न द्विजोऽपि द्विजाद्रः ।। २९ ।| 


रे राजकलामौलिपाद पङ्कजसेवया । 
जानामेव सर्वेषां ध्येयः साम्बस्त्रिलोचनः ।। ३० || 


उमासहायो विश्वेशो जगदुःखापहारकः । 
तारकः सर्वजन्तूनां सर्वेषामेव शङ्करः ।। ३१ ।। 


किङ्करास्तस्य सर्वेऽपि असुरा भूसुराः सुराः । 
पूजनीयः (पूजाकार्या) सदा लिङ्गे बिल्वपत्रैश्च कोमलैः ।। 


दित्रर्वा(पद्‌म) पत्रर्वा त्रिणेत्रो मोचकः सदा । 
भस्नाभ्यक्तस्त्रिवुण्दड्धाङ्को रुद्राक्षामलहारकः || ३३ 
4 


यस्तु सम्पूजयेल्लिङ्गे तुङ्गे शाङ्गे महामनाः । 
अलिङ्गोऽपि महादे वस्तत्पापं भंगया(भञ्जय)त्यपि ।। ३४ 


तुङ्गं वाप्यन्तरङ्गं वा तमसङ्गं [करोच्छिवः करोति सः। || 
स्कन्दः (उवाच) 


यः कोऽपि शाङ्गो भुवि भस्मसङ्गो 
लिङ्गोत्तमङ्गे विमले सुतुङ्गे । 
विल्वं तथाब्जं करवीरपुष्पं 
गङ्गाम्भसा प्राव्य ददाति भाग्यैः || 
(विल्वं निदध्यात्करवीरमव्जं 
गङ्गाप्रवाहाभं निधिं आदधाति) ।| ३६ ।। 
स एव मातङ्गहराङ्गसङ्गो 
मोक्षेकसङ्गाय भवेद सङ्गः । 
ये खण्डबिल्वीद लमिन्दु मौलेः 
श्रीखण्डलिप्ते शिरसि क्लिपन्ति ।। ३७ ।। 


आखण्डलाद्यैरभिवन्द नीया 

स्ते चन्द्रखण्डं शिरसा बिभर्ति । 
आखण्डलाद्यैरभिवन्दनीया- 

स्ते बिभ्रतीन्दोः शकलं स्वमूर्ध्ना ।। ३८ ।। 


|| इति श्रीशिवरहस्ये नवमांशे जैगीवव्यस्कन्द संवादे प्रथमोऽध्यायः ।| 


। | द्वितीयो ऽध्यायः ।। 


स्कन्द उवाच 


शेषाशेषमुखोद्‌ गीतां नामसारावलीमिमाम्‌ । 
हाटकेशोरुकटकभूतेनाहीन{न्द्र)केण तु ।1 १ || 


सहस्रनाम यत्प्रोक्तं तत्ते वक्ष्याम्यहं श्रृणु । 
धन्यं मान्यं महामन्युप्रीतिदायकमुत्तमम्‌ || २ || 


नान्येषु दापनीयं ते न देयं वेदमीदृशम्‌ । 
पञ्चास्य हृदयाशास्यमनुशास्यामि ते हदि ।। 


ऋषिरस्यादिशेषो वे देवो दे वोमहेश्वरः । 
सर्वत्र विनियोगोऽस्य कर्मस्वपि सदा द्विज । 
ध्यानं तस्यानुवक्ष्यामि त्वमेकाग्रमनाः श्रृणु ।। 


स्कन्दः (उवाय) 


ध्यायेदिन्दु कलाधरं गिरिधनुं सोमाग्निफालोज्ज्वलं 
वेकुण्ठटोरुविपाठबाणसुकरं देवं रथेऽधिष्ठितम्‌ । 
वेदाश्वं विधिसारथि गिरिजया चित्तेऽनुसन्दध्महे 
नानाकारकलाविलासजगदान्ददि सम्पूर्तये ।। 


एवं ध्यात्वा महादेवं नाम्नां साहस्रमुत्तमम्‌ । 
प्रजपेन्नियतो मन्त्री भस्मरुद्राक्षभूषणः ।। 


लिङ्गमभ्यर्चयन्वापि बिल्वकोमलपल्लवैः | 
पङ्कजेरुत्पलैर्वापि प्रसादाय महेशितुः ।। 


1. द्यर्वीरथाधिष्ठतम्‌ । 

अष्टम्यां वा चतुर्दश्यां पर्वस्वपि विशेषतः । 
यं यं कामं सदाचित्ते भावयेत्तं तमाप्नुयात्‌ ।। 


ओं गङ्गाधरोऽन्धकरिपुः पिनाकी प्रमथाधिपः । 
भव ईशान आतार्योऽनेकघन्यो महेश्वरः || 


महादेवः पशुपतिः स्थाणुः सर्वज्ञ ईश्वरः । 
विश्वाधिकः शिवः शान्तो विश्वात्मा गगनान्तरः || 


परावरोऽम्बिकानाथः शरदिन्दु कलाधरः । 
गणेशतातो देवेशो भववैद्यः पितामहः ।। 


तरणस्तारकस्ताग्रो प्रपञ्चरहितो हरः । 
विनायकस्तुतपदः क्ष्मारथौ नन्दि वाहनः । | 


गजान्तको धनुधारी वीरघोषः स्तुतिप्रियः । 
प्रजासहो रणोच्चण्डताण्डवो मन्मथान्तकः || 


शिपिविष्टः शाश्वतात्मा मेघवाहो दुरासदः । 
आनन्द पूणो वर्षात्मा रुद्रः संहारकारकः || 


भगनेत्रप्रमथनो नित्यजेताऽ पराजितः । 
महाकारुणिकः श्वश्रुः प्रसन्नास्यो मखान्तकः || 


घनाभकण्ठो गरभुक्‌ बल्लुशो वीर्यवर्धनः । 
प्रकटस्तवनो मानी मनस्वी ज्ञानदायकः || 
1. सङ्क्रमणं पूर्णिमा दर्शः कृष्णाष्टगी कृष्णचतुर्दशी चैतानि पञ्च 


पर्वाणि कथ्यन्ते | 
| 


कन्दर्पसर्पदर्पघ्नो विषादी नीललोहितः । 
कालान्तको युगावर्वः सङ्क्रन्दनसुनन्दनः ।। 


दीनपोषः पाशहन्ता शान्तात्मा क्रोघवर्धनः । 
कन्दर्पो विसलच्चन्द्रो लिङ्गाध्यक्षो गजान्तकः || 


वेकुण्ठपूज्यो विश्वात्मा त्रिणेत्रो वृषभध्वजः । 
जदनुजापतिरीशानः स्मशाननिलयो युवा || 


पार्वतीजानिरूह्याढ्यो नाद्यविद्यापरायणः । 
सामवेद प्रियो वैद्यो विद्याधिपतिरीश्वरः || 


कुमारजनको मारमारको वीरसत्तमः । 
कम्बलाश्वतरोद्‌ गारिसुफणोत्कृष्टकुण्डलः || 


आनन्द वनवासोऽथ अविमुक्तमहेश्वरः । 
ओङ्कारनिलयो धन्वी केदारेशोऽमितप्रभः ।। 


नर्मदालिङ्गनिलयो निष्पापजनवत्सलः । 
महाकैलासलिङ्गात्मा वीरभद्रप्रसादकृत्‌ ।। 


कालाग्निरुद्रोऽनन्तात्मा भस्माङ्गो गोपतिप्रियः । 
वेदाश्वः कञ्जजाजानिनेत्रपूजितपादुकः ।। 


जलन्धरवधोद्युक्तदि व्यचक्रप्रदायकः । 
वामनो विकटो मुण्डस्तुहुण्डकृतसंस्तुतिः ।। 


फणीश्वरमहाहारो रुद्राक्षकृतकङ्कणः । 
वीणापाणिर्गानरतो ढक्कावाद्यप्रियो वशी ।। 

विशालवक्षाः शैलेन्द्रजामाताऽमरसत्तमः । .. 
हृत्तमोनाशको बुद्धो जगत्कन्दार्दनो बली ।। 


पलाशपुष्पप्ूज्याङ्च्रिः पलाशनवरप्रदः | 
सागरान्त्गतो घोरः सद्योजातोऽम्विकासखः || 


वामदेवः सामगीतः सोमः सोमकलाधरः | 
निःसीम महिमोदारो दू(दा)रिताखिलपातकः || 


तपनान्तर्गतो धाता धेनुपुत्रवरप्रदः । 
बाणहस्तप्रदो नेता नमुरचर्वर्यवर्धनः ।। 


नागाजिनाङ्गो नागेशो नागेशवरभूषणः | 
अगेशशायी भूतेशो गणकोलाहलप्रियः ।। 


प्रसन्नास्योऽनेकबाहुः शूलघृक्‌ कालतापनः । 
कोलप्रमथनः करूर्ममहाखर्पटघारकः || 


मारसिह्माणिनधरो महालाङ्गलघधुग्बली | 
ककुदुन्मथनो हेतुरहेतुः सर्वकारणः || 


कृशानुरेताः सोत्फुल्लफालनेत्रोऽमरारिहा । 
मृगबालघरो धन्वी शक्रबाहुविभञ्जकः ।| 


दक्षयज्ञप्रमथनः प्रमथाधिपतिः शिवः | 
शतावर्तो युगावर्तो मेघावर्तो दुरासदः ।। 


मनोजवो जातजनो वेदाधारः सनातनः । 
पाण्डरागोः(ङ्गो)गोऽजिनाङ्गः कर्मन्दिजनवत्सलः । 

चातुर्होत्र वीरहोता शतरुद्रीयमघ्यगः । 
भीमो रुद्र उदावर्तो विषमाक्षोऽरुणेश्वरः ।। 


यक्षराजनुतो नाथो नीतिशास्त्रप्रवर्तकः । 
कपालपाणिर्भगवान्वैयाघ्रत्वगलङ्कृतः ।। 


मोक्षसारोऽध्वराध्यक्च ध्वजजीवो मरुत्सखः । 
आरुणेयस्त्वगध्यक्षो कामनारहितस्तरूः ।| 


बिल्वपूज्यो बिल्वनीशो हरिदश्वोऽपराजितः | 
बृहद्रथन्तरस्तुत्यो वामदे व्यस्तवप्रियः ।। 


अघोरतर रोचिष्णुर्गम्भीरो मन्युरीश्वरः । 
कलिप्रवर्तको योगी साङ्ख्यमायाविशारदः ।। 


विधारको धेर्यधुर्यः सोमधामान्तरस्थितः । 
शिपिविष्टो गह्वरेष्टो ज्येष्ठो देवः कनिष्ठकः || 


पिनाकहस्तोऽवरजो वर्षहरीश्वरः । 
कवची च निषङ्गी च रथघोषोऽमितप्रभः || 


कालञ्जरो दन्दशूको विदर्भशो गणातिगः । 
गभस्तीशो मुनिश्रेष्ठो महर्षिः संशितव्रतः ।। 


कर्णिकारवनावासी करवीरसुमप्रियः । 
नीलोत्पलमहास्रग्वी करहाटपुरेश्वरः ।। 


शतर्चनः परानन्दो ब्राह्मणार्व्योपवीतवान्‌ । 
बली बालप्रियो धर्मो हिरण्यपतिरप्पतिः ।। 

यमप्रमथनोष्णीषी चक्रहस्तः पुरान्तकः । 
वसुषेणोऽङ्गनादेहः कौलाचारप्रवर्तकः || 


तन्त्राध्यक्षो मन्त्रमयो गायत्रीमध्यगः शुचिः | 
वेदात्मा यज्ञसम्प्रीतो गरिष्ठः पारदः कली || 


ऋग्यजुःसामरूपात्मा सर्वात्मा क्रतुरीश्वरः । 
हिरण्यगर्भजनको हिरण्याक्षवरप्रदः || 


दमिताशेषपाषण्डो दण्डहस्तो दुरासदः । 
दूर्वार्चन प्रियकरो रन्तिदेवोऽमरेश्वरः || 


अमृतात्मा महादेवो हरः संहारकारकः । 
त्रिगुणो विखना वाग्मी त्वङ्मांसरुधिरांशकः ।। 


वत्सप्रियोऽथ सानुस्थो विष्णु रक्तप्रियो गुरूः । 
किरातवेषः शोणात्मा रत्नगर्भोऽरुणेक्षणः || 


सुरासवबलिप्रीतस्तत्पूर्घोऽ गन्धदेहवान्‌ । 
व्योमकेशः कोशहीनः कल्पनारहितोऽक्षमी || 


सहमानश्च विव्याधी स्फटिकोपलनिर्मलः । 
मृत्युञ्जयो दुराध्यक्षो भक्तिप्रीतो भयापहः || 


गन्धर्वगानसुप्रीतो विष्णुगर्भोऽमितद्युतिः | 
ब्रह्मस्तुतः सूर्यनेत्रो वीतिहोत्रोऽर्जुनान्तकः ।| 


गर्वापहारको वाग्मी कुम्भसम्भवपूजितः । 
मलयो विन्ध्यनिलयो महेन्द्रो मेरुनायकः || 

पार्वतीनायकोऽजय्यो जङ्गमाजङ्गमाश्रयः । 
कुःरुविन्दोऽरुणो' धन्वी अस्थिभूषो निशाकरः । | 


समुद्रमथनोद्‌ भूतकालकूटविषादनः । 
सुरासुरेन्द्रवरदो द यामूर्तिः सहस्रपात्‌ ।। 


कारणो वीरणः पुत्री जन्तुगर्भो गरादनः | 
श्रीशेलमूलनिलयः श्रीमदभ्रसभापतिः ।। 


दल्िणामूर्तिरनघो जलन्धरनिपातनः । 
दक्षिणो यजमानात्मा दीक्षितो देत्यनाशनः || 


कल्माषपाद पूज्याङ्घ्रिरतिदो तुरगग्रियः । 
उमाधवो दीनदयो दाता दान्तो दयापरः |, 


श्रीमदक्षिणकेलासनिवासो जनवत्सलः । 
दर्भरोमा बलोत्रेता तामसोऽन्नविवर्धनः ।। 


नमस्कारप्रियो नाथ आनन्दात्मा सनातनः ! 
तमालनीलसुगलः कुतर्कविनिवारकः || 


कामरूपः प्रशान्तात्मा कारणानां च कारणः । 
तृणपाणिः कान्तिपरो मणिपाणिः कुलाचलः ।। 


कस्तूरीतिलकाक्रान्तफालो भस्मत्रिपुण्ड्वान्‌ । 
वारणाङ्गालङ्कृताङ्गो महापापनिवारणः ।। 


प्रकाशरूपौ गुह्यात्मा बालरुपो विलेशयः । 
भिक्षुप्रियो भक्ष्यभोक्ता भरद्वाजप्रियो वशी ।| 


[ए 2 र म 7 त श रो 

कर्मण्यस्तारकोभूत' कारणो यानहर्षदः | 
वृषगामी धर्मगोप्ता कामी कामाङ्ग नाशनः ।। 
कारुण्यो वाजरूपात्मा निर्ध॑र्मो ग्रामणीः प्रभुः । 
अरण्यः पशुहर्षश्च सौनिको मेघवाहनः || 
कुमारगुरूरानन्दो वामनो वाग्भवो युवा । 
स्वधुनीधन्यमौलिश्च तरुराजो महामनाः ।| 
कणाशनस्ताग्रघनो मयप्रीतोऽजरामरः । 
कोणपारिः फालनेत्रो वर्णश्रमपरायणः | 
पुराणबुन्द सम्प्रीत इतिहासविशारदः । 

समर्थो नमिताशेषदेवो द्योतकरः फणी ।। 
कर्षको लाङ्गलेशश्च मेरुधन्वा प्रजापतिः । 
उग्रः पशुपतिगौप्ता पवमानो विभावसुः || 
उदावसूर्वीतराग उर्वीशो वीरवर्धनः । 
ज्वाल्गलोऽजिताङ्गश्च वैद्युदग्निप्रवर्तकः || 
कमनीयाकृतिः पाता आषाढो(ढः)षण्डवर्जितः । 
पुलिन्दरूपः पुण्यात्मा पुण्यपापफलप्रदः | 
गार्हपत्यो दक्षिणाग्निः सभ्यो वसथभृत्कविः । 
द्रुम आहवनीयश्च तस्करोऽथ मयस्करः || 
शाङ्करो वारिदोऽ वार्यो वातचक्रप्रवर्तकः | 
कुलिशायुधहस्तश्च विकृतो जटिलः शिखी ।| 


== 2 1 [मी मि न च जकः क 

1. कर्मण्योनारकोद्‌ भूत 


सौराष्टर्वासी देवेङ्यः सह्यजातीरसंस्थितः । 
महाकायो वीतभयो गणगीतो विशारदः || `. | 


तपस्वी तापसाचा्यो द्रुमहस्तोज्ज्वलत्प्रभुः । 
किन्दमो मङ्कणः प्रीतो जातुकर्णिस्तुतिप्रियः || 


वेनो वैन्यो विशखश्चाऽकम्पनः सोमधारकः । 
उपायदो दारिताङ्गो नानागमविशारदः || 


काव्यालपिककुशलो मीमांसावल्लभो ध्रुवः । 
तालमूलनिकेतश्च बिल्वमूलप्रपूजितः । | 


वेदाङ्गो गमनोऽगम्यो गव्यः प्रातः फलादनः | 
गङ्गातीरस्थितो लिङ्गी अलिङ्गो रूपसंश्रयः ।। 


श्रान्तिहा पुण्यनिलयः पललाशोऽर्कपूजितः । 
महेन्द्रविष्णुजनको ब्रह्मतातस्तुतोऽव्ययः ।। 


कर्दमेशो मतङ्गेशो विश्वेशो गन्धधारकः । 
विशालो विमलो जिष्णुर्जयशीलो जयप्रदः || 


दारिक्रयमथनो मन्त्री शम्भुः शशिकलाधरः । 
शिशुमारः शौनकेज्यः श्वानपः श्वेतजीवदः || 


| मुनिबालप्रियोऽगोत्रो मिलिन्दो मन्त्रसंस्थितः । 
काशीशः कामिताङ्गश्च वल्लकीवादन प्रियः ।। 


हल्लीसलास्यनिपुणः सल्लीलो वल्लरीप्रियः । 
महापारद संवीर्यो वलिननेत्रो जटाधरः ।| 

आलापोऽनेकरूपात्मा पुरुषः प्रकृतेः परः । 
स्थाणुर्वेणुवन प्रीतो रणजित्पाकशासनः ।। 

नग्नो निराकृतो धूम्रो वैद्युतो विश्वनायकः । 
विश्वाधिकः शान्तरवः शाश्वतः सुमुखो महान्‌ ।| 
अणोरणुः श्वभ्रगतः (तोय) अवटेशो नटेश्वरः । 
चित्रधामा चित्रमानुर्विचित्राकृतिरीश्वरः ।। 

इन्द्रोऽ जोऽमूर्तिरूपात्मा(ह्य)अमूर्तो वल्निधारकः । 
अपस्मारहरो गुप्तो योगिध्येयोऽखिलादनः ।। 
नक्षत्ररूपः क्षत्रात्मा श्षुच्तृष्णाश्रमवर्जितः । 

असंगो भूतहृद यो वालखिल्यो मरीचिपः ।। 
पञ्चप्रेतासनासीनो योगिनीकणसेवितः । 
नानाभाषानुचतो (नुवचनो) नानादेशसमाश्रयः || 
वृन्दारकगणस्तुत्यः पुरन्दरनतिप्रियः । 

प्रघसो विघसाशी च (चाप्य) अन्नाधिपतिरन्नदः || 
पन्नगाभरणो योगी गुरुर्लौकिकनायकः । 

विराजो विश्वतोधर्मी बल्लुशो बाहुकप्रियः ।। 
प्रधाननिपुणो मित्रो ह्यूर्ध्वरेता महातपाः । 
कुरुजाङगलवासी च नित्यतृप्तो निरञ्जनः ।| 


हिरण्यगर्भो भूतादि स्वराट्‌ सम्राडविराडवटः । 
पटहध्वनिसम्प्रीतो नतमुक्तिप्रदायकः || 

फलप्रदः फालनेत्रः फणीश्वरमहाङ्गधृक्‌ । 
वास्तुपो वासवो वात्यो वर्मभिद्सनोज्ज्वलः || 
मीदुष्टमः शिवतमो वसुः शिवतरो बली । 
निधनेशो निधानेशः पुरुजिद्राष्ट्रवर्धनः ।| 


अयुतायुः शतायुश्च प्रमितायुः शताध्वरः । 
सहस्रशृङ्गो वृषभः उरुगायोरुमीदुकः । | 


गन्ता गमयिता गाता गरुत्मान्‌ गीतव्धनः । 
रागरागिणिकाप्रीतस्तालपाणिर्मदापहः ।| 


देवेशः खण्डपरशुः प्रचण्डतरविक्रमः || 
उरुक्रमो महाबाहूर्हेतिघक्पावकादनः । 
गणिकानाट्यनिरतो विमर्शो वावदूककः || 
कलिप्रमथनो धीरो धीरोदात्तो महाहनुः । 


क्षयद्ीरोमुंजि(मजञ्जु)केश कल्मलीकः(की) सुरोत्तमः ।। 
वज्राङ्गो वायुजनको ह्यष्टमूर्तिः कृपाकरः । 

प्रहूतः परमोदारः पञ्चाक्षरपरायणः ।| 

कर्कन्धुः कामदहनो मलिनाक्षो जंडाजडः । 


कुबेरपूजितपदो महातक्षककङ्कणः ।। 
शङ्खणो मधुरारावो मृडः सस्पिञ्जरोऽजरः । 


1. करल्मलीक - 1.05 प्रा6 

मार्गो मार्गप्रदो मुक्तो विजितारिः परोऽवरः | 
प्रणवार्थो वेदमयो वेदान्ताम्बुज भास्करः ।| 


सर्वविद्याधिपः सोम्यो यज्ञेशः क्षेत्रनायकाः | 
पापनाशकरो दिव्यो गोभिलो गोपरो गणः || 


गणेशपूजितपदो ललिताम्बामनौहरः । 
कक्षवासौ महोक्षाङ्को निस्तमस्तोमवितः || 


निःसीममहिमोदारः प्रभामूतिः प्रसन्न((दृ)क्‌ । 
स्तोभ प्रीतो भारभूतो भूभारहरणः स्थिरः ।। 


क्षराक्षरोधरो धर्ता सागरान्तर्गतो वशी | 
रम्यो रस्यो रजस्योऽथ प्रवाह्य वैद्युतोऽनलः ।। 


सिकत्यो वाद्य उर्वर्योः मेध्य ईघ्रिय वाक्पटुः । 
प्रपञ्चमायारहितः कीर्तिदो वीर्यवर्धनः ।| 


कालचक्रान्तरहितो नित्यानित्योऽथ चेतनः । 
गर्वोन्नतो भटाकारो मृगयु्भवहा भवः ।। 


शङ्गः शताङ्गः शीताङ्गो नागाङ्गो भस्मभूषणः । 
त्रियम्बकोऽम्विकाभर्ता नब्दिकेशः प्रसादकृत्‌ |, 


चण्डीशवरदो दिव्यो मायाविद्याविशारदः | 

मृगाङ्कशेखरो भव्यो गौरीपूज्यो दयामयः |¦ 

प्रमाथनोऽविकथनो गर्गो वीणाप्रियः पटुः 
वणी वनस्थो यतिराट्‌ गूढगर्भो विरोचनः 


शबरो बर्बरो धौम्यो विराद्धूपः स्थितिप्रदः 
महाकारुणिको भ्रान्तिनाशकः शोकहा प्रभुः || 
अशोकपुष्पपूज्याङ्घ्िर्मपिभद्रो धनेश्वरः । 
अमृतेशोद्रुतगति स्तगरोऽरजुनमधघ्यगः || 

दमो विरोधहृत्कान्तो नीतिज्ञो विष्णुपूजितः । 
सुमग्रियो वातमयो वरीयान्कर्मठो यमः || 

दि गम्बरो(रः) शममयो धूमपः शुक्रग्भकः । 
अट्टहासोऽतल्पशय आसीनो धावमानकः ।। 
तुराषाण्मेघमध्यस्थो ˆ विपाशातीरसंस्थितः । 
कुलोनच्नतः कुलीनश्च व्यवहारप्रवर्तकः ।। 
केतुमालो हरिद्राङ्गो द्रावि(वी) पुष्पमयो भृगुः । 
विशोषकोर्वीनिरतस्त्वग्जातो रुधिक(र)प्रियः ।। 


अकैतक(व)हृदावासः क्षपानाथकलाघधरः । 
नक्तचरोदिवाचारी दिव्यदेहो विनाशकः || 


कदम्बवनमध्यस्थो हरिद्राङ्गोर्मिमध्यगः | 
यमुनाजलमध्यस्थो जालकोऽजमखो वसुः ।। 


त्र > क पे [1 त त 1 प व 1 क बि णिक करी ज = ` व ऋ 


1. 4. [<110 ° शा. 


2. च1९ ० 016 91 {16 ५९ 7 #€ाऽ 11 {6 एभा]27 (849) 


18 


वसुप्रदो वीरवर्यः शूलहस्तः प्रतापवान्‌ । 
खड्गहस्तो मण्डलात्मा मृत्युर्मृत्युजिदीश्वरः ।| 


लङ्कावासो मेघमालो गन्धमाद नसंस्थितः । 
भेरवो भरणो भर्ता भ्रातृव्यो नामरूपगः || 


अव्वाकृतात्सा भूतात्मा पञ्वभूतान्तरोऽस्मयः | 
अषहनन्यः शब्दमय कलाधरः कलधिरः || 


भृगुतुङ्गश्चीरवासी(साः) कैवर्तोऽनायकोऽर्धकः | 
करेणुपो गन्धमदश्चाम्पेयकुसुमप्रियः ।| 


भद्रदश्चर्मवसनो वैराजस्तोत्रकारकः । 
सुमप्रीतः साममीती उर्जो वर्चः कुलेश्वरः || 


ककुद्‌ मान्‌ पीतवसनो वध्येशो नारदः पिता | 
क्रव्यादनो नीतिमयो धर्मचक्रप्रवर्तकः || 


रष्प्यः फेन्यो विनीर्णेता कङ्कणोऽनासिकोऽचलः । 
एणाङ्कः शलभाकारः शालूरो ग्रामसंस्थितः ।। 


महाविशेषकथनो वारितीरास्थितोऽचलः | 
कृपीटयोनिः शान्तात्मा युणवान्‌ ज्ञानवाञ्छुचिः ।| 


सर्वपापहरोऽलिङ्गो भगमालोऽप्रतारणः । 
आनन्दधन आतार्य इरिण्योऽथप्रपथ्यकाः ।| 


गङ्गातीरस्थितो देवो ह्यविमुक्तससाश्रयः । 
महास्मशाननिलयोऽवलयो वालिपूजितः ।| 

करन्धमो व्रात्यवर्यो मानवो जीवकोऽशदठः । 
कर्मदेवमयो ब्रह्मा ऋतं सत्यं महेश्वरः || 


सुमङ्गलः सुखमयो ज्ञानानन्दोऽमिताशनः । 
मनोमयः प्राणमयो विज्ञानात्मा प्रसादनः || 


आनन्दमयकोशात्मा धर्मसीमाथ भूमकः । 
सदाशिवो विशिष्टात्मा वसिष्ठार्चितपादुकः ।। 


नीलग्रीवः सेन्यपालो दिशानाथो नतिप्रियः । 
केशवोन्मथनो मौनी मधघुसूदनसरूदनः ।| 


उदुम्बरकरो डम्भो बम्भरः पिज्छिलातलः । 
मूलस्तालकरो वण्योऽपर्णादः प्राणमाश(ष)कः ।। 
<4पर्णापतिरीशास्योऽ सम्पूर्णः पूर्णपवान्‌ । 
दीपमालो जाङ्गलिको वैतुण्डस्तुण्डकः प्रियः ।| 


ऊलूकः कलविङ्कोऽथ शुकनाद प्रसाद कृत्‌ । 
जे गीषव्यतपःप्रीतो रावणेन्द्रबलाद॑नः || 


मार्कण्डयमहामूत्युनाशको ज्ञानधारकः । 
अहर्गणक्रियातीतः सर्पप्रीतोऽनिलाशनः ।| 


वेगाधारो धेर्यघनो धनघान्यप्रदायकः । 
नाद्यो वैद्यो वाद्यरतो गद्यपद्यस्तुतो द्युकः ।। 


भेरीभाङ्कारनिरतो मृगचर्मविधायकः । 
पुण्यकीर्तिः पुण्यलभ्यो मोहनास्त्रो(स्त्र)विशारदः || 

कैलासशिखरावासः पारिजातवनाश्रयः | 
ईला(डा)दिरवसम्प्रीतो माहेन्द्रस्तुतिहषितः ।। 


यूपवाटो भार वहः कोमलाङ्गो जनाश्रयः । 
विश्वामित्रप्रियो बालः पाकयज्ञरतः युखी ।| 
वामाचारग्रियोन्नेता शक्तिहस्तो दुरासदः । 
सर्वकारः शाश्वतत्मां वाङ्मनोदूरगो हरः ।। 


स्कन्द उवाच - 
इत्येतन्नानसाहस्रं शेषाशेषमुखोद्‌ गतम्‌ । 
शम्भोर्दिव्यं मुनिश्रेष्ठ श्रवणात्पापनाशनम्‌ ।। 


सर्वान्कामानवाप्नौति शिवार्चनपरायणः । 
त्वमेभिर्मुनिमुख्येश्य शुण्वन्भक्तिमवाप्नुयाः ।| 
कुमारी पतिमाप्नोति निर्धनो धनवान्भवेत्‌ । 
जयार्थी जयमाप्नोति क्षयद्रीरप्रसादतः || 
स्कन्द (उवाय) 
इति तव गदितं मे नामसाहस्रमेतत्‌ 
हरवरचरणाब्जाराधने साधनं ते । 
(मुनिगणवरबाणाद्यै) 
मुनिजनगणवर्यैधार्यमेतत्सुराद्यः 
परमपद मवाप्तुः(प्तुं) शङ्कराज्ञावशेन || 


| इति श्रीशिवरहस्ये नवमांशे सहस्रनामकथनं नाम दिती योऽध्यायः ।। 

। । तृतीयोऽध्यायः ।। 

जैगीषव्य (उवाच) | 
श्रुतं ते तारकाराते नामसाहस्रमुत्तमम्‌ । 
विशेषतः शेषकृतमशेषाघनिवारकम्‌ ।! १ || 
प्रशनमेनं(तं) वदाद्य त्वं पृच्छे त्वां वै कुतूहलात्‌ । 
कृतत्रेताद्वापरेषु सर्वघर्मप्रकाशिषु ।। २ ।। 
युगेष्वपि महादेवे भक्तिर्नैवोपजायते । 
कथं कलियुगे घोरे नष्टधर्मे मतिः शिवे।। ३ ।। 
कर्थं वा कलिजानां तु शिवभक्तिर्भविष्यति । 
सङ्कराणां जारजानां दुर्जीवानां विशेषतः ।। ४ || 
वर्णाश्रमादिहीनानामवेदानां शिवात्मज । 
भक्तिः कथं भवेच्छम्भौ साक्षान्मुक्तिप्रदायिनी ।। ५ || 
या साऽनन्ततपोलभ्या अलभ्यैव दुरात्मनाम्‌ । 
यः शिवानुगृहीतश्चेत्‌ स भक्तः पात्रतामियात्‌ ।। ६ || 
सान धर्मतपोलभ्या अलभ्या योगिनामपि । 
नोर्वरादानतो लभ्या न दन्त्युत्तमदानतः ।। ७ ।। 
न गोसहस्रदानैर्वा न वाजिवरदानतः । 
न रथायुतदानैर्वा हिरण्यादि प्रदानतः ।। ८ ।। 


न रूप्यकुप्यदानैर्वा नाम्बरादि प्रदानतः । 
न तुलापुरुषाद्यर्वा दशधेनुप्रदानतः ।। ९ ।। 


१. 


न सत्राहि न एकाहदक्षदीक्षोपसंघकेः । 
सा भक्तिः शाम्भवी जातु भविष्यति कदाचन |!| १० ॥| 


नान्नतोराप्रदानैर्वा विप्रग्रामप्रदानतः 
प्रपामण्टपविस्तार छायावनसुरोपणैः ।। ११ ।| 


सरसस्तीरबन्धेवा सा भक्तिः शाम्भवी भवेत्‌ । 
यो महादे वपादाब्जध्यानानन्दैकमेदुरः ।। १२ || 


तेनैव लभ्या सा भक्तिः साश्चान्मोक्चप्रदायिनी | 

न वर्णीश्रमघर्मर्वा नैवाचारानुपालनैः ।! १३ || 
आभिजात्येन शीलेन सान लभ्या कथञ्चन | 

न वेदान्तानुवादेर्वा न शब्दैरतर्ककोटिभिः || १४ ।| 
न मीमांसासहसर्वा न मीमांस्या कथञ्चन | 

प्रसादः शाङ्करो यस्य तस्य भक्तिर्महेश्वरे ।। १५ || 


यं चिन्तयति गौरीशो मोचयामीति पाशतः | 
तं भक्तिभाग्यधौरेयं कुरुते करुणाकरः ।|। १६ || 


शरणागतपालाय शिवाय परमात्मने । 
यो नमस्कुरुते प्रीत्या स मुक्तो मोचयेत्परान्‌ ।। %७ || 


द्विजो वा श्वपचो वापि न तस्य सुमहानणुः । 
भवप्रीतो महादेवो भावदः परमेश्वरः || १८ !| 


न तस्य कश्चिन्मित्रो वा शत्रर्वास्ति कदाचन। 
सवे सुरासुराविप्राः पशवस्तद्वशे स्थिताः ।। १९ || 

१. ह | 


स एव देवदेवेशः पशुपाशनिकृन्तनः । 
तस्य मायामयं सर्वं जगदेतच्चराचरम्‌ ।। २० ।। 


यस्याष्टमूतिभिर्व्याप्तं तेन भिन्नं न किञ्चन । 
इंशावास्येति वेदेन सर्वं शिवमयं जगत्‌ ।। २१ ।। 


यो सौ सूर्यस्थितो दे वस्तमिन्धयति तेजसा । 
योऽसावग्निस्थितो्देवो वर्चसा तं प्रपूरयेत्‌ ! | २२ ।। 


योऽसौ चन्द्रस्थितो देवः कान्त्या तं संप्रपूरयेत्‌ । 
योऽसौ वायुस्थितो दे वश्चलनैराविशेच्च तम्‌ ।! २३ ।। 


योऽसौ विष्णुस्थितो देवः पालन्या शक्तितो युतः । 
योऽसौ ब्रह्मणि विश्वात्मा सृष्टिकर्त्रात्मना स्थितः ।। २४ || 


योऽसौ रुद्रात्मको देवः स काले संहरेज्जगत्‌ । 
योऽसाविन्द्रात्मको देवस्त्रिविष्टपनिविष्टितः ।। २५ || 


योऽसौ भूमिमयो देवो धत्ते सर्वं चराचरम्‌ । 
योऽसौ स वरुणो देवो ह्यपः पाति त्विषां पतिः ।। २६ || 


योऽसावाकाशगो देवो व्याप्य तिष्ठति रोदसी | 
योऽसावपां शरीरो वै नदीनद गणाधिपः || २७ || 


योऽसौ सर्वात्मको देवः सर्वभूतगुहाशयः । 
पुरुषः परिपूर्णात्मा तेन पूर्णमिदं जगत्‌ ।। २८ ।। 


तस्यैव कृपया भक्तिर्जायते नेतरेच्छया । 
भक्त्या ज्ञानं विजायेत सेव भक्तिप्रसादतः ।। २९ 

स्वतन्त्रस्य महेशस्य निरिच्छस्य पिनाकिनः । 
भक्त्यैव लभ्यते मुक्तिर्नान्यथा वेद वादतः ।। ३० ।। 


तस्यैष आत्मा वृणुत इति मन्त्रानुशासनात्‌ । 
पराज्चिखानि देवेशो व्यावृणोत्परमेश्वरः ।। ३१ || 


तस्माद्‌ब्रह्मादयो देवा मोहिताः शिवमायया । 
तेनैव सुकरो मार्गो दर्शितः शूलपाणिना ।! ३२ ।। 


सर्वेषां भाति(भूति)लाभाय मुक्तयेऽपि च शाश्वतः । 
अग्निरित्यादिभिर्मन्त्रेस्त्रिकालं भस्मधारणम्‌ ।। ३३ ।| 


त्रयायुषेण मन्त्रेण त्रिपुण्ड्रस्य च धारणम्‌ । 
त्रियम्बकेण मन्त्रेण रुद्राक्षाणां च धारणम्‌ || ३४ ।| 


पञ्चाक्षरेण मन्त्रेण त्रिकालं लिङ्गपूजनम्‌ । 
रुद्राध्याय जपश्चैव त्रिकालं सावधानतः || ३५ ।। 


बिल्वपत्रर्महादे वपूजनं सोमवासरे । 
कालाष्टम्यां महादे वपूजनं बिल्वपल्लवैः ।। ३६ ।। 


चतुर्दश्यामपामार्मर्निंशिविल्वैश्च पूजनम्‌ । 
अस्तदोषे प्रदोषे च विल्वैलिङ्‌ंगस्य पूजनम्‌ ।। ३७ ।। 


शिवक्षेत्रनिवासश्च अविमुक्ते विशेषतः । 
शिवभक्तार्चनं वापि भोगभाग्यैर्यथारुचि ।। ३८ ।| 


शिवोत्सवादि दर्शश्च शिवाश्रमनिषेवणम्‌ । 
शिवध्यानं महामूर्तेः साम्बस्य च विशेषतः ।। ३९ ।। 

नृत्यमानं त्रसीनेत्रं साम्बं चन्द्रकलाघरम्‌ । 
नीलकण्ठं -व सानन्द नन्दि भृङ्गिनिषेवितम्‌ ¡| ४० ।| 


गणेशस्कन्द जनकं ध्यायेदेवं महेश्वरम्‌ । 
क्षणार्धं वा तदर्धं वा स मुक्तो भवति धुवम्‌ ।। ४१ ।। 


एवं भक्तिर्विरूपाक्षे यस्याऽसाधारणी भवेत्‌ । 
स तरत्येव संसारमसारं जन्मसृत्युदम्‌ ।। ४२ || 


सा कथं जायते स्कन्द कलिस्थानां विशेषतः । 
नणामत्यन्तपापानां सङ्कराणां दुरात्सनाम्‌ || ४३ ।। 


कलेः स्वरूपमधघुना वद शङ्करसम्भव । 
त्वत्तो नान्यो रहस्यज्ञो गुरुम नास्ति कश्चन । | ४४ ।| 


तस्मात्त्वां परिपृच्छामि इच्छाप्रश्ननिरूपणे ।। ४५ ।। 


इति मुनिवचनं निशम्य हषा- 
द्‌भवसूनुः कमलच्छदाच्छनेत्रः । 
मुनिमानसहर्षवर्षधारा- 
वरकेकारवचातकोऽभ्युवाच ।। ४६ || 


|| इति श्रीशिवरहस्ये नवमांशे मुनिवाक्यं नाम्‌ तृतीयोऽध्यायः ।। 

| । यतु्थाऽध्यायः ।। 
स्कन्द उवाय 


यद पृच्छि त्वया तात प्रश्नमेतन्मनोहरम्‌ । 
सर्वलोकोपाकाराय कैलासे शङ्करालये || १ || 


मणिसौधसहस्राक््ये रत्नप्राकारविस्तृते । 
मणिमण्डपसाहसरर्निचिते खचितोपले । | २ ।। 


नवरत्नमणिच्योतिः प्रभाकीलितदि ङ्मुखे । 
वेडूर्यसूत्रान्तरगकान्तिकाञ्चितदिक्तटे ।। ३ ।। 
हरिद्धरिमणीगरभसच्छन्नामलभूतले । 
मणिगोपुरगोद्‌ भासि कलशद्योतिताम्बरे ।। ४ ।। 
चलत्पताकानिवहसंवहोद्‌भूतवातके । 
सभाविभासिनटनकम्पिताखिलभूतले ।¦ ५ ।। 
मणिधारा महोदारा दू ीकृततमस्ततौ । 


(महोदारमणिचज्योत्स्ना दू रीकृततमस्ततौ ।) 
प्राकारगोपुरोत्तुङ्गगोपुडःगव विराजिते ।। ६ 


मणिगर्भशिवागारसंशोभिसुमनोहरे । 
केलासेशमहालिङ्गतुङ्गधामोपशोभिते ।। ७ || 


पञ्चगङ्गातटोद्‌ भासिलिङ्गपङ्क्ति विराजिते । 
तत्तीरसुमनोहारि रत्नसोपान संयुते ।। ८ || 

अम्बिकाशालयोद्ाम कुम्भदीधितिदीपिते । 
नन्दि केशादिगणपकृततूर्यरवैर्युते ।। ९ ।। | 


गणेशस्कन्दसद नसानन्दगिरिमस्तके । 
दे वीश्वरमहाघामधगद्धगितदिक्तटे || १० ।| 


महागिरिवरोत्तुङ्ग रत्नसौोधविराजिते । 
माणिक्य खचितोदार तारहीरविराजिते ।। ११ || 


इन्द्रनीलमहाकान्तिनीलकालकिताम्बरे । 
नन्दनानन्दनशतसुचन्द नवनावृते ।। १२ || 


तमालेसालविपिनमध्यप्रासाद शोभिते । 
हरिन्मणिमहारम्भाचलत्पत्रशतावृते । | १३ ।। 


रत्नतालीवनोद्ाम घर्घरातुलमारुते । 
महासरोवरोद्‌भासिफुल्लनीरजशोभिते ।। १४ ।। 


रत्नकल्हारकुमुद शत्रपत्रविराजिते । 
चम्पकाशोक कादम्बविल्वनागवनावृते || १५ ।। 


भ्रमद्श्रमरतत्पुष्पगुच्छाच्छादि तमस्तके | 
नानापक्षियुतापाररुतानन्दितकन्दरे ।। १६ || 


मृगमातङ्गशरभसारङ्गमहिषावृते । 
चमरी सृमरोदण्डकोलकूलेश्च शोभिते ।। १७ || 


मयूरशुकजारावपुंस्कोकिलविनादिते । 
सिद्यर्षवृकशार्दूलवनगोखडगशोभिते ।। १८ || 

गणवक्त्रमहातूर्यदुन्दुभ्याधातनादिते । 
मृद ङ्गशङ्खनिनद सुनादि तदि गन्तरे ।। १९ ।| 


वीणावेणुस्वनाकीर्णे महकिलासपर्वते | 
परिधाकारसंलग्नपादमूलकसागरे ।। २० ।। 


युधासागरयजोत्तुङ्गतरङ्गोत्थितशेखरे । 
वातपोतसमानीतेः पुष्परेणुसमन्वितेः ।। २१ || 


तमालवनसंलग्नशीतवातमनोहरे । 
महानीपवनीजन्यतत्सुमोद्‌ बुद्धमारुते ।। २२ || 


शरत्कोमोद कीकुल्ल कुमुदामोद बन्धुरे । 
फुल्लहल्लकसंल्लासिवातवातायनैर्युते ।। २३ ।। 


गलत्क्ीद्रमहाधाराद या्द्रद्रोणिभूतले | 
केतकीधूलिकापाली पाटलामोद वायुभिः ।। २४ || 


उद ग्रकुरवोददामपिप्पलीगन्धमेदुरे | 
महागोपुरमध्यस्थमणिसिह्यासने शिवौ ।। २५ ।। 


चिक्रोडतुस्ततस्तस्मिन्महाकैलासपर्वते । 


कदाचिद्धीरफलकमञ्चमध्यस्थितः शिवः || २६ ।। 


देव्यास्ते सुमनोदामभूषणो गिरिसानुषु । 


क्वचित्प्रासाद मध्यस्थो विहरत्यम्बया शिवः ।। २७ || 


कदाचित्सरसीमध्यसौधे मञ्चोत्तरे शिवः | 
क्वचित्सुघधाफलोद्ाम वनेषु विहरेद्धरः ।। २८ || 

कदाचिदान्दोलगतौ मुमुदाते शिवौ मुने । 
हीरसारमहासौधे वीणापाण्याम्बया सह ।। २९ ।। 


तत्तन्त्रीवक्त्रसम्बद्धरागरक्तीऽम्बया युतः । 
तपनोदामकिरणसन्तप्ताङ्गोऽभ्बया शिवः ।। ३० ।। 
धारासारगृहे तुङ्गे विहरत्येव शङ्करः । 
अच्छाद्शतलाच्छिद्रगृहेषु विहरेदपि ।| ३१ ।। 
चन्द्रचन्दनसंलिप्तौ शिवौ व्यहरतां वने । 
कदाचिदास्थानगतौ नन्दिभृङ्ग्यादिभिः राह ।। ३२ ।। 


महाकेलासलिङ्गानि प्रासादस्थो निरीक्ष्य तौ | 
कैलासेशमहालिङ्गे करोत्यर्यनमम्बया || ३३ ।। 


क्वचित्सभासु सन्ध्यायां नृत्यत्यानन्दनिर्भरः । 
षड्वक्त्रं गजवक्त्रं च निरीक्षति मुहुर्मुहुः ।। ३४ ।। 


चि(सं)क्रीडतोस्तयोरेवं महाकैलासपर्वते । 
कस्तस्य वर्णयेदु क्त्या चित्रा लीला महेशितुः ।। ३५ ।। 


त्वया यदुक्तं तदेवी पृच्छति स्म महेश्वरम्‌ । 
हर्षवर्षयुतं शम्भुं सुधासागरसौधके ।। ३६ || 


शम्भुः युधासागरमध्यगोऽम्बां 
समभ्यव्ष॑त्करयन्त्रसेचनैः । 

सा चालिसङ्घेः स्वकर ग्रसंस्थ- 
धाराभिराच्छादयदीश्वरार्कम्‌ ।। ३७ 

सितासितसुपाटलीपटलकुन्दमन्दारज 
रजोद्धतमरन्द पश्रमणशीतमन्दानिले । 
वसन्तसमयोल्लसद्‌ द्विजदिनान्तसंन्मल्लिका- 
लतागृहनिकुञ्जभूप्रथितमञ्चतल्पे शिवः ।। ३८ || 


मञ्चे सिञ्यति पुष्पसारसलिलैर्द व्यास्त सन्मल्लिका- 
सरभ्रममघुव्रतप्रकटमोदधारायुतम्‌ । 
अनल्पकुसुमोच्चयप्रथयमानतल्पेऽम्बिका- 
रिरंसयति कोकिलामधुरकाकलीनां रवैः ।। ३९ ।| 


परिमलमिलदालीफुल्लमल्लीकवल्ली- 
चलदनिलकुलायोड्डीनपत्राण्डजेश्च । 

मधुरवरयुजाजीमुल्लि धम्मिल्लभल्ली- 
कृतयुमशरवल्लीलीलयामास शम्भुः || 


मल्लीकुडमलजं निचोलमचलाधीशाङ्गजाङ्गे हरः 
पश्यन्‌ तद्वदनं मुदा पुरहरः रसौमन्त सीमान्तकम्‌ । 
नेत्रैः स्वैरनिमेषकैः प्रतिदिनं स्वीचक्र ईशो हरः ।। ४१ 


तोषोन्मेषमिषेण सा त्रिभुवनाधीशं जुषत्तं हृदा 
पुष्पाशेषविशेषशोषितगरं भूषाकृताहीश्वरम्‌ । 
कालाशेषजगत्क्रियादि विषमव्यापारसारादरं 
सा देवी विषयेषु सक्तहृदयं वाचाविशेषेण तु ।। ४२ 


शिव उवाच - 
भो भर्ग सर्वजगसर्जक(2) पापवर्ग- 
सम्भर्ज-कोरुभवतुर्जक भोगवर्जं । 

दु जीविजातजनुषां कलिचित्रकृत्यं 
शम्भो त्रिणेत्र वद मे करुणा यदि स्यात्‌ ।। ४३ ।। 


स्कन्दः उवाय 


तदेवीवचनेन चारुवद नाम्भोजौ मुदा शङ्करः 

ध्यानोद्‌ बुद्ध समस्तकाल जगतां व्यापारमूचे हरः । 
पश्यंस्तद्दनाम्बुजं शिरिवरे सेधोरुमञ्चास्थितो- 

ऽमुञ्चत्स्वां करुणासरीभरदृ शा सद्धर्षवाचं तदा || ४४ || 


धन्यां मान्यां मनोज्ञां त्रिभुवनजननी शैलराजेन्द्रकन्यं 
'सीमन्तिन्यां वरिष्ठां मम हृद यमहानन्द वन्यां च जन्यम्‌ । 

\ मन्ये चित्तेऽपि नान्यां तव सदृशमहारूपसम्पत्समृद्धां 
स्वर्धुन्यां वा विशिष्टां भगवति भवतीं नान्थतच्छरुणु त्वम्‌ ।। 


|| इति श्रीशिवरहस्ये नवमांशे मुनिवाक्यं नाम चतुर्थोऽध्यायः ।। 


। | पञ्चमोऽध्यायः || 
शिव उवाच 


शृणु पद्‌ मामलोत्फुल्ललोचने पर्वतात्मजे । 
त्वमेव शक्तिः परमा कालचक्रप्रवर्तिका || १ || 


त्वमेव परमासिद्धिः त्वं स्वाहा त्वं स्वधाशिवे । 
त्वमेव ब्रह्मणो देवी सर्गे शक्तिकरी समृता ।। २ ।। 


~ =- ~= ~ 
~ = ए सि रे ~ कीर [ए ॥ [१ = ~ ज क = ~ ~~~ ~ ~ -~ = ~ = ~ = कं अः 


1. श्रेष्ठां सीमन्तिनीषु 2. महानन्द सन्दोहदात्रीम्‌ । 

गीयसे त्वं पुराणज्ञैः साक्षादेवी सरस्वती । 

सर्वशब्द मयी विश्वं पुनासि परमेश्वरि ।। ३ ।| 

त्वं विष्णौ पद्‌ मजाशक्तिः सर्वपालनकारिणी । 

त्वया समृद्धं यत्किच्ित्तदद्धिमधिगच्छति ।। ४ |, 
त्वमेव रुद्रे परमा शक्तिः संहारकारिणी। 

त्वं प्रभासि तथा भानौ दहने दहनात्मिका ।। ५ ।। 
पवने चलनीशक्तिस्त्वं कान्तिः सोममण्डले । 

इन्द्रे प्रभूत्वशक्तिस्त्वं यमे दण्डात्मिका ह्यसि ।। ६ || 
धनाधिपे निधिमयी नैऋते खडगरूपिणी । 

वरुणे पाशशक्तिस्त्वं त्वं सर्वं मातृमण्डलम्‌ ।। ७ || 





त्वयैव शक्तिमानस्मि अस्मिन्‌ भुवनमध्यमे (मण्डले) । 
अमूर्ताऽहं त्वया मूर्तिं गृहीत्वा क्रीडयाम्यहम्‌ ।। ८ || 
लोकमेनं महादे वस्तस्मान्मे शक्तिरुत्तरा । 

भुवि त्वं धारिणीशक्तिर्नदीषु स्यन्दरूपिणी ।। ९ ।| 
एवं त्वन्मयमेवेदं जगच्छक्तिसमुद्‌ भवम्‌ । 
तस्मात्कालात्मिकाशक्तिः कालरूपं वदामि ते ।! १० || 
शृणु त्वं सावधानेन नाख्येयं यस्य कस्यचित्‌ । 
रहस्यमद्भुततरं नोक्तपूर्वं मयाम्बिके ।| ११ || 
मद्धर्मवाहवृषभपादास्ते युगमूर्तयः । 

कृतत्रेता द्वापराख्यकलिकाला युगादयः ।। १२ ।। 
पादसन्धिखुरा ये तु ते सर्वे युगसन्धयः । 

युगेषु धर्मवृषभः पादान्‌ संहरति स्वयम्‌ ।। १३ || 

मदाज्ञावशतो देवि कालचक्रप्रवर्तकः | 
कृते चतुष्पाहुषभः कैलासेऽधिष्ठितः सदा ।। १४ ।। 


वर्णाश्रमाङ्ग इष्टादि पूर्तधर्मोरुपाद वान्‌ । 
पूर्वपादौ वुषस्यास्य कृतं त्रेतेति विद्धि मे ।। १५ || 


द्वापरश्च कलिश्चेति पश्चात्पादावुभावपि । 
कृते चतुष्पदा तिष्ठेद्भषभो मेऽग्रतः संदा ।। १६ || 


केलासे तेन धर्मोऽपि सात्विकः सम्प्रजायते | 
दे वतिर्यङ्मनुष्येषु नृपेषु भुविचाम्बिके || १७ || 


तपस्विषु दमो दानं संविभागो यथारुचि । 
इज्याध्ययनसम्पत्तिः क्रोधमात्सर्यदर्जनम्‌ ।। १८ || 


ब्राह्मं कृतयुगं प्रोक्त ब्राह्मण्यं तत्र वर्धितम्‌ । 
त्रिपुण्ड्धधारणं पुण्यं अग्निरित्यादि मन्त्र्तः ।। १९ ।| 


भस्मनो धारणं गौरि तथा रुद्राक्षधारणम्‌ । 
लिङ्गार्चनं रुद्रजपः पञ्चाक्षरजप्रस्तथा ¦ । २० ।| 


शापोत्सर्गोऽजयक्रोधादृषीणां वै कृते युगे | 
मरीचिरङ्गिराश्चात्रिः मेत्रावरुण एव च || २१ || 


काश्यपोऽथ भरद्वाजः संवर्तश्च बृहस्पतिः । 
एते कृतयुगे देवि वेत्तारो धर्मनिश्चये ।। २२ ।। 


१. अत्रत्येषु बहुषु श्लोकेषु दृ ष्यमानाः शब्द दोषाः (अतिक्रान्तव्याकृति- 
नियमत्वाद यः) नार्थज्ञानं निरुन्धन्ति इत्यतः तत्परिहरणाय उद्यमः 
आदृतः || | 

राजानः सोमसूर्य च सम्भवाः पुण्यकीर्तयः । 
हरिश्चन्द्रो मरुत्तश्च मान्धाता सगरः पृथुः || २३ ।। 


अनरण्यो नृगो बश्रुरयुतायुः शिविस्तथा । 
एषु शासत्यु प्रथिवी सदासस्योरुमालिनी ।। २४ ।| 


कालवर्षी च पर्जन्यो नद्यः स्यन्दन्ति नित्यशः | 
अश्वमेधपराः सर्वे दक्षिणा बलवत्तराः ।। २५ ।। 


अक्षौहिणीनां पत्तयः क्षोणीशाः शिवभावनाः | 
भस्मरुद्राक्षसम्पन्ना लिङ्गार्चानिरताः सदा ।। २६ ।। 


अनरण्ये महीपाले नारण्यानी ह्यभूश्च भूः | 
निर्दस्युराष्ट्रा राजानो यायजरूकाः प्रियंवदाः !। २७ ।. 


दातारो रक्षितारस्ते जंतारः समरे रिपून्‌ । 
गोरक्षरसवाणिज्यवश्या वैश्याः कृते युगे ।। २८ ।। 


शूद्राः शिश्रूषवः सर्वं त्रिषु वर्णेषु नित्यशः ¦ 
नरा नार्यो विशः शूद्राः सत्यनिष्ठाः कृते युगे ।। २९ ।। 


न स्वैरिण्यो नानृतकाः सर्वे धर्मप्रभावनाः | 
मानवो हि कृते धर्मः श्रुतिप्रोक्तो विशिष्यते ।। ३० ।। 


वर्णाश्रमास्तथा सर्वे स्वे स्वे कर्मण्यधिष्ठिताः | 
एवं कृतयुगे धर्मः पश्य देवि प्रवर्तते ।। ३१ ।| 


दया दाक्षिण्यसंयुक्तस्तरयक्षपादानुवर्तनात्‌ । 
एतत्ते सङ्ग्रहेणैव कृतधर्माः प्रकीर्तिताः ।। ३२ ।। 

कृते सुकृतराशयो भुवि भवन्ति सर्वेष्वपि 
न चानृयुकुकापथो भवति कश्चिदेवेह मे । 
पदाम्बुद समर्चको भवति लोकमालोकय 
श्रुतिप्रकटितं वृषो भवति तेषु चायुः परम्‌ (?) ¦ | ३३ ।। 


शतायुरभवं सदा भवपादम्बुजराधनात्‌ 
सुनिश्चितमिदं शिवे युकृतमेतदालोक्यताम्‌ । 
कदाचिदपि च)महीयते न तु स वृद्धिमेतिद्रुतं 
तपस्विजनवल्लभः परमदुर्लभोऽयं युगः || ३४ || 


।। इति श्रीशिवरहस्ये नवमांशे मुनिवाक्यं नाम पञ्चमोऽध्यायः || 


| । षष्टो ऽध्यायः || 
ईश्वरः (उवाच) 


तरेतासु वृषभो मध्य त्रिपादग्नेः प्रतिष्ठितः । 
केलासे संवसेदेवि पादोनं हसते ततः ।। १ ।। 


इज्याप्रतिग्रहक्षात्र कृषिगोरक्षसेविताः । 
ब्राह्मणाः क्षत्रिया वैश्यास्तथा शूद्राश्च सङ्कराः ।| २ ।। 
सात्विको रजसामिश्रो गुणस्तेषु प्रजायते । 
इज्येव वर्धते लोकेऽहिंसयैवान्बिके तदा ।। ३ ।। 
वर्तयिष्यन्ति मुनयः श्रुत्युक्ताचरातत्पराः । 
भृगुश्च जमदग्निश्च वसिष्ठश्च पराशरः ।। ४ || 

कात्यायनो जामदग्न्यो विश्वामित्रादयो द्विजाः | 
क्षत्रियाश्च द्विजाः सर्व तत्र धर्मप्रवर्तकः ।। ५ ।। 


वर्णाश्रमेषु कथिताः तत्र संवर्तकोदिताः । 
तपः फलमयं तत्र ज्या स्व्गार्थमेव हि ।। £ !| 


तत्रापि भस्मनिरताः त्रिपुण्डाङ्काः दविजाः सदा | 
रुद्राक्षघारिणः सर्वे रद्रसूक्तजपादराः || ७ || 


पञ्चाक्षरपराः सर्वे रुद्रलिङ्गार्चनप्रियाः । 
रुद्रक्षेत्रनिवासास्दे त्रेतायां भक्तितत्पराः ।। ८ || 


सोमसूर्यन्ववाये च राजानो भूरिदक्षिणाः । 
ययातिर्नहुषो रन्तिदेवोऽथ (तृणबिन्दु कः) तृणबिन्दु कः || 


भगीरथो दिलीपश्च रामो दाशरथिस्तथा | 
सोऽप्यगस्त्यान्भनुं प्राप्य भस्मरुद्राक्षभूषणः || 
जपं नाम सहस्रं मे रावणं विददार हि || ११ || 


विजिगायासुरा त्रामो ` मेधेनायजदीश्वरम्‌ | 
विरजाः पापकर्मभ्य इभ्या लोकाः सदैव हि ।। १२ || 


शूद्राः शुश्रूषवः सर्वं सर्ववर्णषु नित्यशः । 
स्त्रियः पतिव्रताः सर्वाः वर्णिनः पर्णभोजनाः ।। १३ ।। 


अपर्णापतिपादान्जे तूर्णसम्पूर्णदृष्टयः । 
गृहस्थाः स्वस्थचित्तास्ते विश्वस्ता धर्मवृत्तयः ।| 


1. जप्त्वा । 2. जिगाय राक्षसा्राः 13. अश्वमेधेन । | 
4. विरतैः पापकर्मभ्य एष्या लोकाः सदैव हि । 

तेषां गर्वापहाराय धर्मसंस्थापनाय च । 
मत्पादाव्जे तथा (सदा) भक्ति विष्णवे तां ददाम्यहम्‌ ।| 


तया भक्त्या युतो विष्णुरवतारेषु मां यजन्‌ । 
लब्धचक्रस्तदा दैत्यान्निहन्ता दे वसत्तमैः ।| २६ ।। 


एवं त्रेतायुगमुखे कृती धर्मो मयाम्बिके | 
सात्विको रजसा मिश्रो मिश्रो धर्म प्रवर्तते ।। २७ ।। 


क्षात्रं त्रेतायुगं प्रोक्तं तत्र क्षत्रियवर्धनम्‌ ।। २८ ।। 


त्रेतास्वग्नित्रितयजनितः श्रोतधर्मौ मखेख्या 
# ` वाणिज्ये च प्रभवति जनो यायजूकः सदैव । 
# श्रीरुद्रार्चा श्रुतिजयसुमहत्पापसन्तापहीनो 
लोकः शोकैर्विहीनो भवति युगवरे पश्य दे वीश्वरी त्वम्‌ ।। 


|| इति श्रीशिवरहस्ये नवमांशे मुनिवाक्यं नाम षष्टोऽध्यायः || 


न 


वन्याः सन्यासिनोऽमीशे ` तपसैव प्रवतिनः । 
रुद्राक्षभस्माभरणशरणाः शिवपूजने ।। १५ || 


करुणाविष्टहदया मरणेऽपि प्रतिक्षणम्‌ । 

अयुतं तेषु चायुर्हिं तपो धर्मोऽपि वधते ।। १६ || 
स्वाध्यायशरणाः सर्वे शिवध्यानहताशुभाः । 

नद्यश्च चित्यं स्यन्दन्ते फलन्ति वनराजयः ।। १७ || 
घटोध्यन्यश्च तथा गाव सर्वै धर्मेकजीवनाः | 
शिवैकदेवाः सर्वेऽपि शिवार्वनपरायणाः || १८ || 


देवा हविर्भुजः सर्वे सर्वदा शर्वपूजकाः | 
त्रिणेत्रपूज्यपादाब्जध्यायिनः सत्रजीविनः || १९ ।| 


दैत्याः शर्वार्चनिरताः सर्वदा समरोद्धताः । 
कृते हिरण्यकशिपुर्हिरण्याक्षश्चवृत्रकः ।| २० ।। 


एते वै दै त्यराजानो मयैव प्रेरिताः शिवे | 
गर्वनिर्वापणार्थाय सुराणां च पदे परदे || २१ || 


त्रेतायुगे रावणश्व बलिः प्रह्लाद एव च | 
नमुचिश्चैव जम्भश्च नृपो देत्यांशजास्तथा ।। २२ || 


गर्वापरहणार्थाय सुराणामेव तेऽम्बिके । 
मया सृष्टा विशिष्टास्ते मम प्रूजापरा हि ते ।। २३ ।| 


राजसास्तामसा ह्येते सुरेषु प्रभविष्णवः | 
यदा तैर्निजिता देवास्तदा मम सपर्यया ।! २४ || 

| । सप्तमो ऽध्यायः ।। 


ईश्वर उवाच - 


द्वापरोक्तानिमान्धर्मान्‌ शृणु त्वं नगकत्यके । 
पाश्चात्यपादः कैलासे वृषो धर्मस्थितो भवेत्‌ ।1 १ || 
राजसा गुणः(तः) सर्वे भवन्ति युगसम्भवाः । 

जीवन्ति च सहस्रं ते तद्‌ गुणेनैव पार्वति |! २ ।। 


तेऽर्चयन्ति विरूपाक्षं रुद्राक्षाभरणा नराः | 
भस्मदिव्यत्रिपुण्ड्ाङ्का रुद्राध्यायार्थपारगाः ।। ३ ।| 


पञ्चाक्षरपराः सर्वे शिवलिङ्गार्चनप्रियाः । 
बराह्मणाः क्षत्रिया वैश्या शद्रा नार्यश्च सङ्कराः ।। ४ || 


शाङ्करा एव सर्वेऽपि द्वापरे तपसि स्थिताः । 
वर्णाश्रमाचाररता द्विजाः सौम्याः प्रभावतः ।। ५ ।। 
गर्गः पराशरो धौम्य उपमन्युर्दधीचकः | 

कण्वश्च गौतमश्चैव दुर्वासा दत्त एव च || ६ || 


सर्वे शर्वा्चका विप्रा भस्मरुद्राक्षभूषणाः । 
तरुणेन्दु कलामौलिलिङ्गार्चन परायणाः ।। ७ || 


गृहस्था यतयश्चैव वर्णिनो वनजीवनाः | 
स्वाश्रमाचारनिपुणा पुण्याः सर्वेऽपि राजसाः ।। ८ || 
तत्र धर्मः प्रवर्तेत शङ्खोल्लिखितचोदितः । 
राजानस्तत्र सुजना गयश्चैव उदावसुः ।। ९ ।| 

कुरुः एतः शतायुश्च पुरुजिद्‌ भरतस्तथा । 
यादवो वासुदेवोऽथ रामोऽपि बलभद्रकः || १० || 


दु ्यंधिनादयः सर्वे धार्तराष्ट्रा महौजसः । 
देवासुरसमुद्‌ भूता द्वापरे विग्रहे रताः ।। ११ || 


अन्योन्यमुपहिंसन्तो रजसा तामसेन च | 
यथासम्भवधर्मण वर्तन्ते द्वापरे नृपाः ।। १२ ।। 


सर्वराष्ट्रेषु दे शेषु विषयासक्तचेतसः । 
तेष्वहं तामसीं वृत्ति ददामि प्रतिजन्मनि ।। १३ || 


यायजूका वदान्यास्ते दातारो द्वापरे नृपाः । 
वैश्याः कृष्युपभौक्तारो गोवाणिज्यरसक्रियाः । | ५४ || 


आल्या मीदुष्टमार्चायां निरताः शूद्रजातयः । 
स्त्रियः सत्यस्तथा सर्वे शुश्रूषानिरताः सदा ।। १५ || 


काले वर्षति पर्जन्य उर्वरा शर्वपूजया । 
रसयुक्ताऽभवत्तस्मिन्युगे वै संयुगे रताः ।। १६ ।। 


वियोगरहिताः सर्वे योगयुक्ताः सदैव हि । 
योगर्दवान्यजन्त्येव त्यजन्ति कलहं नराः ।। १७ || 


कुलजाश्च नराः सर्वे जायन्ते धर्मदृष्टयः । 
विसुष्टयः प्रजायन्ते शिपिविष्टपदाश्रयात्‌ ।। १८ || 
1. विग्रहे - कलहे | 
2. संयुगे ~ युद्धे । अन्योन्यसम्बन्धे च ¦ 

इष्टापूर्तमहाधर्मो ह्यभिवृद्धो भविष्यति । 

तस्मिन्नरृपाः शान्तनवा यादवाः पृथिवीभुजः ।। १९ ।। 
पाण्डवा व्यासपोत्रास्ते अक्षः सन्त्यज्य भूमिकाम्‌ | 
वने वन्येन जीवन्ति त्रयक्षार्चामिहिमावशात्‌ ।। २० ।। 
पुनस्ते परथिवीं प्राप्य धार्तराष्ट्रैश्च विग्रहम्‌ । 
उग्रप्रसादत्कृत्वैव, निग्रहं वीर्यवत्तराः ।। २१ || 
बभुजुः परथिवी तेऽपि यायजूकाः प्रियंवदाः । 
अश्वमेधेन देवेशं साक्षान्मेघपतिं शिवम्‌ ।। २२ ।। 
यजन्ति शिवलिङ्गेऽपि वासुदेवेन चाम्बिके 
उपमन्युप्रसादेन कृष्णो यदुकुलोद्‌ भवः ।। २३ ।। 
लेभे स परमां सिद्धि मल्लिङ्गार्याबलेन हि । 
विजिग्ये बलिजं बाणं दोःसहस्रैकजीदनम्‌ ।। २४ || 
तथान्यान्मुरकेश्यादीन्नररकं दैत्यनायकम्‌ । 
मथुरामास्थितो देवि द्वारवत्यामपि स्थितः ।। २५ ।| 
अश्वत्थामा द्रोणसुतो मम प्ूजप्रभावतः । 

मया दत्तेन खण्डेन (खड्गेन)जिगायारीत्रणे तदा ।। 
लेभे स परमां सिद्धिं लोकेऽद्यापि प्रदृश्यते । 
दापरान्तेऽपि नृपतिः पारीक्षिज्जनमेजयः ।। २७ || 


अश्वमेधेन देवेशमियाज हि मखेन हि | 


पितरं तक्षकोद्भूतविषेणोद्दीक्ष्य तं नृपम्‌ ।। २८ ।। 


1. भूमिकां - भूमि, राज्यम्‌ । 2. युद्धम्‌ | 

तक्षकः शक्रसाहाय्यान्मोचितो नृपसूनुना । 
द्वापरे धर्मनेपुण्यपुण्यपेण्येकजीवनाः ।! २९ ।। 


अरण्येषु विशेषेण तपसा शोषयन्ति च | 
ऋषयः कृषिवाणिज्यमृषावाद पराङ्मुखाः ।। ३० ।| 


सुमुखाश्च तथा लेखा द्वापरेऽपारद शिनः । 
सज्जमाना यथाजोषं (ते) यजमाना मखेष्वपि ।। ३१ || 


विषयेष्वपि कामाय वासनाकामवासनाः | 
भवन्ति द्वापरजना द्विपाद्धर्मोऽत्र तत्र हि ।। ३२ || 


द्वापरे धर्मरूपात्मा महान्धर्मवृषोऽम्बिके । 
प्रभवत्येव सहसा कालचक्रप्रवर्वकः ।। ३३ ।| 


युगसम्धिषु वर्षाणां सहस्रं तद्युगानुगम्‌ । 
यौगिकं सम्प्रवर्तेत तत्तद्युगभवं गुणम्‌ ।। ३४ ।| 


दशलक्षं कृते सङ्ख्या त्रेतायां पञ्चलक्षकम्‌ | 
द्वापरस्तु त्रिलक्षः स्यात्‌ कलिः प्रोक्तो द्िलक्षकः ।। ३५ । 


एवं युगानां परिवर्तमानः 
शतेश्च कल्पो भविताम्बिके तदा । 
कल्पैः शतेस्तत्र विधेस्तथायु- 
स्तस्यायुषोऽन्ते हरिणो ह मानम्‌ ।। ३६ ।। 

एवं हरेस्तत्प्रतिमेश्च कल्ये 

रुद्रस्य चैवायुरितिस्मराम्बिके । 
एव मनूनामथ भूतभव्य 

मानं ऋषीणामथ शक्रसङ्ख्या । | ३७ ।| 
प्रोक्ता पुराणेषु विशेषतोऽम्बिके 

तरमात्वया हं किल कालहीनः ।। ३८ ।| 


निमेषोन्मेषो मे युगशतगतीनां प्रविलयो 
हरिव्रह्येशानां शतमखमनूनां दिविषदाम्‌ । 
ऋषीणां सप्तानां भवति परिमाणं किल शिवे 
मता कालस्येयं गतिरपि जगन्नेश्वरमिदम्‌ ।। ३९ ।। 


|| इति श्रीशिवरहस्ये नवमांशे द्वापरधर्मकथनं नाम सप्तमोऽध्यायः || 

|| अष्टमोऽध्यायः ।। 
कलेः स्वरूपं वक्ष्यामि त्वं देवि शृणु हर्षदम्‌ । 
यो धर्मरूपो वृषभः कैलासे त्वेकपाद्‌ भवेत्‌ ।। १ || 
मुञ्जभोजौ भवेतां वै ततश्चोलश्च षोडश । 
भस्मरुद्राक्षसम्पन्नाः शिवभक्ता महौजसः ¡| २ ।। 
शिवाटयकराः स्वै देशे राष्ट्रे च चोलके | 
सह्य जात्तीरनिलया राजानो द्राविडाधिपाः ।। ३ || 
चेराः पञ्चज्तं देवि राजानः पाण्ड्यवंशजाः । 
मलयध्वजसम्भूता यत्र जाता त्वमेव हि ।। ४ || 
इालास्यनिलया देवी मीनाक्षी युन्दरेश्वरः । 
अहमेव महालिङ्गे निवासामि कलौ शिवे ।। ५ || 


भविष्यन्ति महीपालाश्चेरे चोल च पाण्ड्यके | 
शिवभक्ता नराः सर्व तेषु शासत्सु शङ्करि ।। ६ ।। 
सहस्रवत्सरे सर्वे शालिवाहनविक्रमौ | 

ततश्चौलाः कलौ पाण्ड्याः सहस्रद्धितयं शिवे ।। ७ || 


भविष्यन्ति महीपालास्ततः शूद्राश्च शङ्कराः । 
आन्ध्राणां नृपषट्कं वै नृपाणां वै भविष्यति ।। ८ || 


आर्यावर्त विमुक्ते च कुरुक्षेत्रे विशेषतः । 
म्लेच्छा भूमिभुजः स्वैरं भविष्यन्त्यल्पमेधसः ।। ९ ।। 

पञ्चाशतं वत्सराणां शूद्रामाण्डलिका नृपाः । 
दस्युप्राया भविष्यन्ति धर्मच्छेदकराः कलौ ।। १० || 


म्लेच्छाचारपराः सर्वे दरिद्राश्च द्विजातयः | 
भविष्यन्त्यल्पसतयो यतिस्तत्र भविष्यति ।। ५११ || 


शिवे मदंशसम्भूतः शङ्करः शाङ्करोत्तमः । 
चतुर्भिः सहशिष्यश्च कलाववतरिष्यति ।। १२ ।। 


तस्मेचोपनिषदिद्या मया दत्ता महेश्वरि । 
भूमौ पाषण्डषण्डानां खण्डनं स करिष्यति ।। १३ ।। 


कलावपि महादेवि हरदत्ताभिघो द्विजः । 
अशेवदण्डनार्थाय भविष्यति महीतले ।। १४ ¦| 


दीक्षितोऽपि भवेत्कश्चिन्मदं शो भूसुरोऽम्बिके । 
भूसुराचारनिरतः स वै छन्दो गवंशजः ।। १५ || 


शेवशास्त्रं तथा भूमौ लुप्तं विस्तारयिष्यति । 
अन्येऽपि भक्त्या देवेशि देशे चोले च पाण्ड्यके ।। १६ ।| 


भविष्यन्ति महाभक्ता मयि सर्वासु जातिषु । 
त्रिषष्टिपरिमाणास्ते प्रमाणा भक्तिहेतवे ।। १७ || 


सुन्दरो ज्ञानसम्बन्धस्तथामाणिक्यवाचकः | 
तेषु मुख्यास्त्रयोऽपीमे तच्चरित्र वदामि ते ।। १८ || 


अगस्त्यो मम भक्तो हि तथान्ये ब्राह्मणर्षभाः । 
भवभक्ता भविष्यन्ति कलावपि तपोबलात्‌ ।। १९ ।। 

सह्यजातीरलिङ्गानां महिमात्यद्‌भुतं शिवे । 
वर्णयन्त्येव ते देवी `अगस्त्योक्तेन भाषया ।। २० || 


द्राविडेनैव देवेशि मयि (मम) तत्प्रीतिदायकम्‌ ।। २१ || 


राजानः किल दस्युवंशजनिताः पापास्तथा माण्डला 
विप्रदोहपरायणाः शिवमहालिङ्गालयोच्छेद काः । 
रुद्राक्षामलभस्मधारणमहालिङ्गार्चनाविता 
लोके केवलतामसाः प्रतिकलौ जायन्त एवाम्बिके ।! २२ ।। 


तन्नेवेद्यविवर्जिताः प्रतिकलौ सदिद्यया वर्जिता 

दुष्टाः शिष्टसमा इवात्र सुमहाकष्टेकनिष्ठाः शिवे । 
सन्तुष्टाः शिवनिन्दया हरमहाश्रीलिङ्गसाम्याच्या 

ते चक्रोपलतप्तचक्रसुमहास्फालोर्ध्वपुण्डा जडाः ।। २३ ।। 


कर्मन्दिनोऽपि विरला हरपादपद्‌म- 

सम्पूजका भसितफालततत्रिपुण्डधाः | 
वेदान्तशान्तिगुरुपूजनसक्तचित्ता 

मत्ता इव प्रतिगृहेषु च भिक्षितान्नाः ।। २४ || 


ऊर्वी निर्विर्यतान्ताकलिमलजलाऽनिष्टनिष्ठानयुक्ता 
शिष्टाचरेकनिष्ठक्षुभितनृपशतेम्लच्छतुच्छप्रतिषठा । 

सत्ये निःसत्वता धीर्जनजनुरफलं षण्डपाषाण्डधर्मो 
नो कश्चित्प्रभवेत शङ्करपदध्यानानुरक्तः कलौ ।। २५ ।। 


हूणाः स्यूणकराश्च शोणितमुखा श्रूणप्रभाभाविताः 
मीर्वाणानपि जेत्रशक्तिनिवहेः पाषाणपाणीगणाः । 


एकि क ~ === --~---  ---- = क ~ ~ =-= [1 त क १ १) ह 11 17 क क 


1. अगस्त्यमुनिभाषया 2. द्राविड्या देवि ते भक्त्या । 

घोणाधधरसाम्यवाद्यजमहानिःसाणविश्राणिनः 
क्षोभाया्धिषु सञ्चरन्ति हि कलौ नीलाजिनी भूषणाः ।। २६ 


नित्यानुष्ठानतुष्टो न भति हि जनस्तुष्टि पुष्ट्या वियुक्त 
भ्रष्टः शिष्टविनिन्द कः कलियुगे ज्येष्ठार्चनावजितः । 

दारिक्रयार्णवमध्यगस्त्वनुदिनं "द्रापी(पः) प्रभावित 
द्रव्याद्रवितमुद्रिताखिलतनुर््रन्तोऽत्र सम्मुह्यति ।! २७ ।। 


कलिकुलकलनाकलाकुलौघ 
प्रभवाकीलितकालकोलमूले । 
मृगबालघधरं जनो भजेत्कि 
जिततकालं वरहस्तशूलजालम्‌ ।। २८ ।। 





पापानुतापमतिभाक्‌ सुकरो नरः कि 
दुष्टोरुसूकरसमः स तु रासभोऽपि | 

भूभार एव कुनरः कलिकालजातो 
मारारिपादकमलोदरदूरभृङ्गः ।! २९ ।। 


सन्तप्तक्रकचोपमानसुमहावक्राङ्कमुद्राञ्चितो 
नक्राकारकुवक्रफालतिलको भूयाज्जनो वै कलौ । 

तेनाऽऽक्रान्तजनेन दुर्जगदि दं शक्रेऽपि वित्रासकं 
उत्क्रान्त्युत्तरगर्जनोघमगतौ तक्राम्बुवत्क्रोशकम्‌ ।। ३० || 


|| इति श्रीशिवरहस्ये नवमांशे कलिवर्णनं नामाष्टमोऽध्यायः ।। 


= ज [7 शा क; (व द 1 त [शः स न भा का का न्मः रे 


1. अजिन अजिनी 8 5011 ग ।€ अल ०89. 2. ^ 901 91) 1401. 

| | नवमोऽध्यायः || 

ईश्वर उवाच 
पुनः कलिभवं देवि गुणं ते कथयाम्यहम्‌ 1 
नानादुराचाररताः अभक्ष्यान्नैकभक्षणाः ।। १ || 
सुरासवरताः पापा भविष्यन्ति कलौ नराः । 
भस्मत्रिपुण्ड्हीनाङ्गा रुद्राक्षाभरणोज्डिताः ।। २ || 
भविष्यन्ति कलौ पापाः सततं निरपत्रपाः । 
लिङ्गार्चाविमुखाः सर्वे सुमुखा विष्णुपूजने ।। ३ ।। 
सालग्रामशिलासाम्यं शिवपूजां प्रकुर्वते । 
ऊर्ध्वपुण्डधरः सर्वै मृदा फालोदरेऽङ्गके ।। ४ || 
तप्तचक्राङ्किताः केचिद्‌व्रात्या व्रतविवजिताः । 
भविष्यन्ति कलौ पापाः सततं निरपत्रपाः ।। ५ ।। 
वैष्णवा विष्णुपाषाण्डाः शिवोत्कर्षाऽसहिष्णवः । 
मदालयभ्रंशकरा मचरिन्दानिरताः सदा 1 ६ || 
वर्णाश्रमपरिभ्रष्टा विष्ठाकृमिसमाः कलौ । 
भविष्यन्ति कलौ पापाः सततं निरपत्रपाः ।। ७ ।। 
वेदाध्ययनहीनाश्च नेत्राग्निपरिवजिताः । 
दुष्टाः कणष्टैकमतयः शिष्टवद्श्रष्टधर्मिणः || ८ || 


शिपिविष्टार्यनाहीना दुरदृष्टेन शङ्करि । 
भविष्यन्ति कलौ पापाः सततं निरपत्रपाः || ९ || 
9418-1 - 7 <49 


जाराश्चोरास्तथा घोरा दुष्पूराः स्वोदरम्भराः । 
धर्मध्वजाः द्विजाः सर्वे वृजिनेन विमोहिताः ।। १० ।। 


भविष्यन्ति कलौ पापाः सततं निरपत्रपाः । 
पञ्चाक्षरविहीनाश्च रुद्राध्यायजपोखज्डिताः ।। ११ ।। 
मत्ेत्रवासरहिता -अन्यक्षेत्रेकवासिनः । 

भविष्यन्ति कलौ पापाः सततं निरपत्रपाः ।। १२ || 
सोमवारे दिवा सवेच्छाभोजनाच्छादने रताः । 
प्रदोषपूजा रहिताः सर्वदेव निशामुखे ।। १३ ।। 


भविष्यन्ति कलौ पापाः सततं निरपत्रपाः | 
कालाष्टम्यामिन्दु चूडपूजाध्यानपराङ्मुखाः ।। १४ ।। 


भूतासु भूतनाथार्चाविहीनमनसो नराः । 
भविष्यन्ति कलौ पापाः सततं निरपत्रपाः ।। १५ ।! 


मत्केत्रमन्यक्षेत्रेण त्वविमुक्तं वदन्ति च | 
मन्नाममान्यनाम्नौव समं ते हि वदन्ति च || १६ ।। 


भविष्यन्ति कलौ पापाः सततं निरपत्रपाः 
गोघ्ना ब्रह्महणो घोराः परस्वादाः शिवद्रुहः ।। १७ || 


परापवाद कुशलाः श्रुतिवृत्त्युपजीविनः । 
भविष्यन्ति कलौ पापाः सततं निरपत्रपाः ।। १८ || 

राजानोऽर्थपराः सर्वे परान्रादा दिजाः सदा | 
अरक्षितारो हर्तारः सङ्ग्रामविमुखाः सदा । ¦ १९ || 


भविष्यन्ति कलौ पापाः सततं निरपत्रपाः । 
वैश्या वेश्यापराः सर्वे तुलाचैर्येण जीविनः ।। २० ।| 


गोरसानां क्रयपरा द्विजास्तण्डुलविक्रयाः | 
अफलाश्च महीपालाः फलाशा श्रान्तिलालसाः ¦| २१ 


परदारपराः सर्वे स्वदाररतिवर्सिताः । 
ग्राम्याहारविहाराश्च जगत्संहारकारकाः || २२ ।। 


भविष्यन्ति कलौ पापाः सततं निरपत्रपाः । 
वृक्षोच्छद पराः सर्वं सरोवरविभेद काः ।। २३ ।। 


नदीकूपकभेत्तारस्ते शिवालयभेदकाः । 
पापाः सन्तापबहुला बद्धाशा बहुयाचकाः ।। २४ || 


दरिद्रा व्याधिता मूर्खा अप्रजा दुष्प्रजास्तथा । 
भविष्यन्ति कलौ पापाः सततं निरपत्रपाः |¦ २५ ।। 


अल्पायुषो नराः सर्वे स्त्रियो बालाबला दविजाः । 
वर्धन्ति शूद्रा भूयिष्ठं श्रिया परमया युताः ।। २६ ।। 


ब्राह्मणास्तान्धनपराः सेवन्ति निरपत्रपाः । 
रयैरिण्यश्च स्त्रियः सर्वा विधवाश्चाप्यनेकणशः ।। २७ ।। 

यतयो मन्दमतयो भविष्यन्ति सहस्रशः । 
श्रमणाश्रनभूयिष्ठाः काषायालङ्कृताङ्गकाः ।। २८ ।। 


भविष्यन्ति कलौ पापाः सततं निरपत्रपाः । 
शद्रा धर्मप्रवक्तारो ब्राह्मणाः श्रवणे रताः ।। २९ ।। 


व्यक्तपूर्णाश्रमाचारा निःसारास्ताः प्रजाः कलौ । 
भविष्यन्ति कलौ पाणाः सततं निरपत्रपाः ।। ३० || 


भण्डवैतण्डकुशलाः पाखण्डा गानतत्पराः | 
गणिकापरिहास्याश्च गणका गुणवर्जितः ¦| ३१ ।। 


कुतर्काभ्यासकुशला कव्यहव्याशिनो दिजाः । 
यन्त्रमन्त्रपराः सर्व रसवाद विचक्षणाः ।। ३२ ।। 


वैद्याविद्यासु निपुणाः कुत्सिताश्च चिकित्सकाः । 
ज्योतिर्ञानविदः सर्वे द्यूतदे वनिनो नराः ।। ३३ ।| 


स्वैरिण्यः किलसञ्चरन्ति विधवा बालाबलाः केवलं 
तीर्थोद्यानगिरिव्रजोत्सवमिषाद्यूनां मनोहारकाः । 

यूनश्चाप्यनुसञ्चरन्ति हि मिथस्तत्सङ्गनिष्ठाः कला- 
'वट्टाशूलनिभाः शुभा जनपदाः केशेकशुक्ताः स्त्रियः ।। ३४ 

तीर्थान्यप्यतिङकिलानि हि कलौ शैवालजालावृतान्‌ 

पश्य क्षेत्रगणं च लिङ्गरहितं चोच्छिद्य म्लेच्छघमाः । 
स्वस्यान्तर्मतकीकसानि तनुते कालस्य लीलागतेः 

द्रा एव भवन्ति भोगभरिता विप्राः क्षुधातिं गताः || ३५ ।। 


कलिजाः कुलजातिमानहीना 

धनगर्वेण परिभ्रमन्ति नित्यम्‌ । 
धनपोषणयोषितो(दू)रु सङ्गे 

निरता एव भवन्ति केवलाघाः ।। ३६ || 


यो धर्मश्रादकश्चेत्कलिकलुषनरान्‌ (धियो)मर्मवक्ता स एव 
नर्मोक्त्या सुखिता भवन्ति कुनरा ग्राम्यैकभोगस्पृहाः । 

धर्म शर्ममयं दधन्ति(2)भवने च्मावृतान्ताः प्रजाः 
कर्माण्यप्रतिमानि दुष्कृतिपराण्यातन्वते केवलम्‌ ।। ३७ ।| 


नेवायुर्दशकालौ कलिकलुषनरानायसेस्तीक्ष्णशक्त्या 

युक्त्या भुक्त्यानुसूक्त्या कलयति नियतं चान्तकोऽन्तायमर्त्यान्‌ ।। 
मर्त्या अप्यति सर्वशिल्पकुशलाः कौशल्यमात्रादरा 
मारापारशराभिघातसुमहाधीरेकसाराः कलौ ।। ३८ ।। 


म्लेच्छाचारसुचञ्चुराः कलिनरास्ते वानराः केवलं 
नन्दन्त्येव सदैव हृष्टमनसस्ते पामराश्चाम्बिके । 
उच्छिष्टप्रतिभासभासितहृदः कुर्वन्ति सर्वाः क्रियाः 
स्वत्पेनाद्य मदा भवन्ति च सद। सत्पात्रदानोज्डिताः ।। ३९ 

आ. 








यवनाः सवनेषु विप्रवृन्दं 

व्यसनान्यप्यसमीक्ष्य लुण्ठयन्ति । 
पिशुनाग्नि(न्नि)शितान्‌ शुनामिव 

द्रुतमीशे लशुनाशिनोऽग्रदन्तेः || ४० ।। 


कलौ कलुषिताशया भुवि भवन्ति बालाबला 
वितर्ककुशलायसानलविद ग्धफालाशयाः । 

पतन्ति नरके खला मलजलाविले केवलं 
शिलासु बहुलासु च क्वथिततेलदुः्खाङ्गकाः । | ४१ || 


दृढं मृडविनिन्दया परिवृढोरुद ण्डाहता 
विमूढमतयः कलौ परिविशन्ति गाढं तमः । 
अनर्गल निरर्गलार्मलगलादि पादाङ्घ्रयो 
लुठन्ति कमठार्भटीभटकटोरशस््राहताः ¡। ४२ ।। 


मृत्फाला भसितत्रिपुण्डरहिता रुद्राक्षमालोज्डिताः 
कद्द्रार्चनरुद्रजाप्यरहिताः पञ्चाक्षरेणोचज्छिताः । 

कुर्वन्त्येव कलौ नराः कलुषया बुद्ध्यैव कर्माणि ते 
भ्राम्यन्त्येव सदेव ते यमगृहे सन्तप्तचक्रोत्कृताः ।। ४३ ।। 


्राष्टास्ते दुरदृष्टतः प्रतिकलौ विष्टानुलिप्ताङ्गकाः 
शिष्टाचारविवर्धिताष्टकरुणामूर्तैः पदार्चोज्छिताः । 
ते पै सङ्कर सूकरीखरखरीयोनीषु भूत्वा चिरं 
ऽष्टाः कुष्ठशरीरिणः प्रतिगृहं हिण्डन्ति कष्टोत्तराः ।। ४४ ।। 

आधिव्याधि उपाधिमिर्विधिवशादाशासु हन्ता (बद्धाः)शयाः 
सेवन्ति(न्ते)प्रसभं कुभाण्डकनुपान्दुप्पूरविष्ठोदराः । 

ये वारांनिधिजाविलासलसितैरालस्यतस्त्यज्य वै 
केलासाचलवासिनं कलियुगे नाराधयन्ति क्षणम्‌ ।। ४५ ।| 


वि्वस्ताश्वासहीना स्वजनपरजने श्वानवृत्त्योषमाणा 
योषा भूषापहाराः सततमृषवचस्तिष्यजाता मनुष्याः । 
माता पित्रर्युरोर्वा द्विजगविस्वजनापूर्णपोषादि हीना 
आयुःशेषं क्षयन्तो विषविषयपरा मेषवन्माषवर्णाः । | ४६ || 


बालाबलायु बलवद्धन हारिणस्ते 
नायो नरा भुवि भवन्ति कलिप्रतिष्ठाः । 
उद्ेजकाश्च नृषु गोषु चमूष काल 
यापास्तदस्य वो सुवसुहारिणा एव (2) ।। ४७ 
दुरोदरदरीभराः परयुतल्पभोगादराः 
सुरासवगरादरा भुवि भवन्ति नार्यो नराः । 
कलौ परमतस्कराः शिव(द)भास्करानर्चका 
अहस्करविनिन्द काः परमदुष्करारते नराः ।। ४८ || 


|| इति श्रीशिवरहस्ये नवमांशे कलियुगगुणवर्णनं नाम नवमोऽध्यायः ।। 

। | दशमोऽध्यायः ।। 


ईश्वरः उवाच 
पुनः कलियुगे घोरे वातवर्षोपसर्मकाः । 
भवन्ति च प्रजानां हि आधिव्याधिसमुद्‌भवाः ।। १ || 
अकालमरणं देवि पुत्राणां पितुरग्रतः । 
उग्रानुग्रा्चकाः सर्वे दुगविनायकार्चकाः ।। २ || 
वराटिकाधराः शाकटिका वाद्यीकजीवनाः | 
चक्राङ्काश्च तथाऽपायाः सर्वे वै लिङ्गवक्षसः || ३ ।। 


भविष्यन्ति कलौ देवि धर्मविक्रयिणो जनाः | 
दुष्टभक्ष्यप्रियाः सर्वै पलाण्डु पशुना(पिशिता)शनाः ।। ४ ।| 


शूलपाषाण्डवेतण्डभण्डेः सह वसन्त्यपि । 
गणका गणिकावेश्याज्योतिर्वैद्यान्नजीविनः || ५ || 


भविष्यन्ति कलो देवि धर्मविक्रयिणो जनाः | 
भगोपजीवनाः स्त्रियः कामपराहताः ।। ६ ।। 


अतिदण्डाश्च राजानो निर्दण्डाश्च महत्स्वपि । 


अपराधेऽप्यति स्वल्पे विप्रा उषछाय (कृच्छ्रोप) जीवनः ।। 


मठाधिपतयः सर्वे यतयो धनतस्कराः । 
भविष्यन्ति कलौ देवि धर्मविक्रयिणो नराः || ८ || 

गां वाहयन्ति दुष्टास्ते हलेषु नियतं कलौ | 
शृण्वत्सु बरृषक्ेष्वेव वेदानुच्चैर्वदन्ति च || ९ || 


शिष्याः सर्वेऽपि गुरवो गुरवः शिष्यतां गताः । 
मातापित्रोरपोष्टारो भार्याबान्धवहर्षदाः ।। १० ।| 


भविष्यन्ति कलौ देवि धर्मविक्रयिणो नराः । 
बालवत्सां तथा गां वै दुहन्ति क्षीरवाञ्छया ।। ११ || 


श्रद्धे श्वशुरजामावृन्‌ भोजयन्ति शिवेऽधमाः । 
अन्यघधर्मन्नाशयन्ति स्वधर्मख्यापनाय हि ।। १२ || 


समाजोत्सवके देवि देवानां पूजका नराः | 4 
शद्रा धर्म वदिष्यन्ति श्रमणा एव शाङ्कराः ।। १३ || 


तीर्थान्यनुचरिष्यन्ति पाषाण्डास्तु कलौ शिवे | 
पञ्चयज्ञोज्डिताः सर्वे पञ्चपापोपजीविनः ।। १४ || 


भविष्यन्ति कलौ देवी धर्मविक्रयिणो नराः । 
उन्मत्ता विकचामुण्डा विरूपाः पाणिवजिताः ।। १५ ।। 


अन्धाश्च बधिराः स्तब्धा कुब्जाः पङ्गव एव हि । 
हीनाङ्गा अतिरिक्ताङ्गाः कृशाः स्थूलाः पिचण्डिलाः || 


भविष्यन्ति कलौ देवि धर्मविक्रयिणो नराः | 
स्त्रियो बह्व्यः कलियुगे पुरुषाल्पेऽडका बहु ।। १९ || 

गावो द्विजाश्च नश्यन्ति शूद्रहर्षप्रदो युगः । 
सरांसि चाप्रसच्रानि निष्फला वनराजयः || २० ।| 


निःसारोषधिधान्यानि द्रव्यकारश्य सदा कलौ | 
दरिद्रा बहवो देवि दातारो विरला भुवि ।। २१ ।| 


अन्नरतोयप्रदो यः स्यात्स महादानकृद्‌भवेत्‌ । 
तिलतेलक्रयपराः फलानां च रसस्य च ।। २२ ।| 


कम्बल क्रयणाः सरव दविजा वार्धुषिका अपि । 
निरग्नयोऽथ विधुरा व्रात्याः पापपरायणाः ।। २३ ।। 


दातारमवमन्यन्ते तथाऽधर्मपरायणाः | 
क्वचित्क्वचिद्‌ भविष्यन्ति शैवाः परिमिताः कलौ ।। २४ || 


अशेवास्तान्हनिष्यन्ति मद्यपा इव केवलम्‌ | 
वृषलीपतयः सर्वे नरा नार्यश्च सङ्कराः ।। २५ ।। 


शाङ्करः कोऽपि न भवेत्सर्वै देवार्चकाः कलौ । 
रुद्राक्षभस्मयपुण्ड्वाङ्कं दृष्ट्वाऽसूयापरा नराः ।। २६ || 


ऊर्ध्वपुण्डूकराः सर्वे मृदा चन्दनतोऽपि च । 
वेष्णवाश्च तथा शाक्ता मद्यमांसाशन प्रियाः ।। २७ || 


बहवस्ते भविष्यन्ति शाबराश्च कलौ नराः । 
कन्याशुल्कामिव्रद्ध्यैव जीवन्त्येव कलौ नराः ।। २८ || 

संवाहनकरा घोराः कीकटे कर्कटा इव । 
वसन्ति मधुमत्स्यादा दविजा अपि कलौ शिवे ¦। २९ । 


एवं वणौस्त्रयोऽपीमे सङ्कराः शूद्रभूयसः । 
वायसा इव तिष्ठन्ति कार्पासक्रयणा नराः || ३० || 


उम्भाहङ्कारनिरताः क्रोधासूयापरायणाः । 
दया दाक्षिण्यरहिताः शौचाचारविवर्जिताः |! ३१ || 


सर्वे पशुसधर्माणो भविष्यन्ति शिवे कलौ । 
किं पुनर्बहुनोक्तेन सर्वधर्मीज्डिताः कलौ ।। ३२ ।। 


नक्षत्रह्ात्रगोत्रा गणक गद गुणज्ञानिनो वैश्यवेश्या- 
वश्याकर्षनुतर्षा गजहयखरगोपण्यपिण्याकभक्षाः । 
हीनाहीनेषु दीक्षाक्षपितधनधियो दीक्षितालुब्धचित्ताः 
त्रयक्षार्चाहीनचित्ता कलिमलजनुषो ह्यद्विजास्ते द्विजाश्च || 


सीदत्कुसीदमखवेद पदार्थबोध- 
वादाद्युदायुधकुतर्कयुकर्कशास्ते । 
नानामतानुगतिसप्रभवोरुगर्वाः 
स्वगार्गलादि कुपथाः प्रभवन्ति तिष्ये ।। ३४ ।| 


स्वच्छन्दाश्छन्द वाक्योत्पथकथनधियश्छान्द साश्छन्नरपापाः 
तुच्छरवच्छा इवेच्छा हृदु दरभरणाश्छिन्नेपुण्येकपण्याः । 

पिण्याकेऽप्यर्थयन्तो भुवि कलिजनराश्छत्रसञ्छन्नदेहा- 
श्छायासत्रनिवासिनो दविजगतौ छिन्धीतिवादेरताः ।। ३५ ।। 

कृत्याकृत्यविवर्जिताः कलिनराः श्रुत्यादि वातोज्डिता 
व्रात्याः सत्यविवर्जिताः प्रतिगृहे वात्या इव भ्रामकाः । 
गर्हन्तः सततं धनव्रतपरं निःसृत्य गोहद्‌ बहिः 
मर्त्या हीनाश्च भृत्या भुवि कलिजननमलासक्तयित्ताः शिवे ते|| 


कलिमित्रा निरपत्रपा नराये 

असिपत्रेषु विद ग्धसर्वगात्राः । 
गतपुत्रकलत्रमित्रखेदै- 

रभिभूताश्च त्रिणेत्रभाववज्याः ।। ३७ ।। 


कलिजाः कुलजातिवर्णधरमे 
द्विजकर्मस्वपिनार्हतेऽर्हणाय । 
अकुलानकुला इवाकुला 
न हि कर्मण्यपरा हि वर्णिनः ।। ३८ ।। 


उन्मत्ता भुवने वसन्ति कलिजा वित्ताथिनः केवलं 

हृत्तापेन दिवानिशं स्मरशरव्यावृत्तचिता नराः | 
चिन्ताशोकशतेर्विद ग्धमनसो विप्रावमानोद्यताः 

क्िप्रं ते नरकार्णवे प्रपतिता मज्जन्ति दुर्बीजजाः ।। ३९ 


भूपाः कूपनिवासिनो यमगृहे सम्बद्धयूपाजव- 
त्पापाः कम्पितसर्वगात्रहदयाः किम्पाक'तुल्याः कलौ । 
शापावेगसमान चारुकशया सम्पाततापार्दिता- 
स्ते सर्वं निरपत्रपा मम महालिङ्गार्चनावर्जिताः || ४० 
1. किम्पाक - 9141010, 10101721. _ 

रुद्रालङ्कृतवेद जपल्पमगजाकान्तोरुनिः श्वासकं 
विश्वासाय न वै भवेत्कलियुगे दुस्तर्ककाव्ये रताः । 
सगे चापि विसर्गतः प्रवं शार्गाल'योनिं गता 
गर्वेणैव सदेशि पापनिरतास्ते रासभा भूसुराः ।। ४१ ।। 


मलाविलजलोदरीभर कुयोनितः सूकरी- 
वियोनिभव जारजा भुविभवन्ति तिष्ये प्रजाः | 
दविजा अपि निजं व्रतं खलु त्यजन्ति लिङ्गार्चनं 
व्रजन्ति नरकं शिवे न भजते हि शम्भुं जनः । | ४२ || 





| इति श्रीशिवरहस्ये नवमांशे कलिवर्णनं नाम दशमोऽध्यायः || 


४. 

| एकादशो ऽध्यायः || 
श्रीदेव्युवाच - 


हा हा शम्भो महादेव श्रुतो हि कलिविस्तरः । 
कृतत्रेताद्वापरेऽपि त्वयि भक्तिः सुदुर्लभा ।1१ ।। 


अजाप्रायप्रजानां वै कुलजानां महेश्वर । 
द्विजानां बाहुजानां च रत्रीशृद्राणां विशेषतः ।। २ ।। 
कलिजानां विशेषेण निस्तारं विस्तराद्वद | 
इत्थं देव्या तदा पृष्टः स्मयमानः स्मरान्तकः ।। ३ ।। 
प्राह देवीं तदा विप्र महाकैलाससौधगः । 

ईश्वर उवाच - 

मा भेषिर्देवि भद्रं ते भिषग्वर्योऽस्म्यहं शिवे || ४ ।। 
कलावपि भवेद्‌ भक्तिः केषाज्ित्पुण्यगौरयैः । 
ते भवेः परूजयन्त्येव भवोद्‌भवमतन्दरिताः ।। ५ ।। 





ते तरन्त्येव देवेशि कलावपि भवार्णवम्‌ । 
देवाश्च मुनयश्चेमे मनुष्याः स्थावरा अपि ।। ६ ।। 


- कृतत्रेताद्वापरेषु तपः क्लिष्टाः सदाम्बिके । 
क्षणसिद्धौ कलौ जन्म वाञ्छन्त्येव हि नाद्‌भुतम्‌ ।। ७ ।। 


कलेर्गुणान्प्रवक्ष्यामि यदि स्यामयिभक्तिमान' 
सा भक्तिदुंर्लभा देवि ब्रह्मादीनामपि धुवम्‌ ।। ८ ।। 


1. यदि भक्तिर्मयीश्वरि।। 

प्रसादादेव सा भक्तिर्मम सर्वयुगेष्वपि । 

विशेषतः कलियुगे भवित्री क्वचिदेव हि ।। ९ || 
जन्महन्त्री पुण्यदात्री प्रदात्री सर्वकर्मणाम्‌ `| 

फलं मोक्षं च भक्तिं च राज्यं पुत्रांस्त्रियो धनम्‌ ।। १० || 


पशवो धान्यनिचयभायुरारोग्यमेव च । 
कलेगुणान्प्रवक्ष्यामि शृणु त्वं सावधानतः ।। ११ || 
शिष्टानिष्टकरेऽपि सम्प्रति कलेरेको विशिष्टो गुणः । 
कृत्याकृत्यगुणागुणेषु सुमहावृद्धिर्भवित्री कलौ ।। १२ || 


नेवान्येषु युगेषु तत्‌त्रिगुणितं ध्यानार्चनावाजपो । 
भूयात्सत्यमिदं विशिष्ट इति तं जानाम्यहं तं युगम्‌ ।। १२ 


एकं नन्दामि निन्दाशतमपि कुधियां विप्रवृन्देषु मन्दा- 
ज्ञानानन्द महो द दाति सुकलिर्नाम्नैव मे सर्वदा | 
कि वक्ष्याम्यगकन्यके कलिभवो यो वा क्षणार्धं मुहु- 
मन्नामामृतपाखिनीन(पान पीन;मनस(हृदये)स मुक्तिकान्तपतिः ।। 
कलिकलशगुणौ यः साधुरेवायमीशे 

क्षणमपि मम प्रूजाध्याननामैक निष्ठः | 
स हि कृतयुगत्रेताद्वापरे वा सहस्रा- 

ण्ययुतत्तपसमृद्ध्या तत्फलं नो लभेत ।। १४ || 


क्वचित्कलिभवो नरो भुवि भवेत भाग्योदयः 
शिवार्चनपरायणः प्रथितभस्मसन्धारणः | 
स एव शरणाय वै कलिजलेषु सन्तारणः 
शिवे स सुखकारणो बहुलपापसंहारणः ।। १५ ।| 

सत्यं सत्यं भवानि क्षणमपि करुणाराशिवाराशिकन्या- 
पतिनयनपदाब्जघ्यानधारानुरक्तः । 
कलिमलकुलशेलाकारपापेषु सक्तो- 
ऽप्यथ यदि शिवभक्तः सत्यमेवेह मुक्तः ।। १६ ।। 


अलं कलियुगेऽम्बिके सकलतीर्थसत्कल्पका 
वनैर्मखमुखक्रियासकलदान विश्राणनैः । 

अलं विविधभूसुराश्रमविचारर्संवर्तने- 
रलं च सुसुखं क्रियाव्रतभवादि कार्येऽपि किम्‌ || १७ || 


नालं किं शशिशेखराम्बुजपदध्यानैकमोदं मनो 

` मल्लिङ्गार्चन यापितौत्तमदिनं नाभैव नालं किमु । 

कः कालान्तकपूजनोत्सवमति क्वायं स्पृशेद्रा कलिः 
संसाराम्बुधितारकारणमुमे भक्तिः परा मे कलौ ।| १८ ।। 


शिवे सुकृतसाधनं कलियुगेषु लिङ्गार्चनं 

वदन्ति निगमाः सदा सुगममार्गसन्दर्शनम्‌ । 
अघौघबलतर्जनं कलिमलादि सन्तर्जनं 

भवेत सुखचोदनं अ(नि)}खिलदुः्खसन्दीपनम्‌ ।। १९ || 


कलावपि तपोबलैरमितपुण्यजालोदयै- 
भवन्ति भुवि ते नरा हरमहेशपादादराः । 
त एव खलु विस्तरं भवमहाब्धिजं दुस्तरं 
तरन्ति विषयोर्मिमज्जनननाशदुत्खं' महत्‌ ।। २० || 


1. जननमरणरूपदुत्खम्‌ । ` 

सुरा अपि मुनीश्वरा कृतयुगादिषु द्युद्याता- 
स्तपः परमदुष्करं चिरफलं च कालेन तत्‌ । 
अयं कलिरहो शिवे क्षणिकयित्तसंवेशना- | 
त्पदाम्बुजयुगे मम प्रसभमुक्तिलाभप्रदः ।। २१ ।| 


कलावपि सुरा नरा जनननाशमव्याहतं 
विनिन्द्यमभितोऽम्बिके ह्यभिवदन्ति वाञ्छन्त्यपि । 

कदा खलु भवेद्धि नो जननमेव तिष्ये सदा 
सदाशिवपदार्चने तदिह जन्मतः सत्फलम्‌ ।। २२ ।। 


यः कश्चित्प्रभवेत वै कलियुगे मल्लिङ्गप्रूजादरो 
भस्मद्योतितपुण्डफालतिलको रुद्राक्षकोटीरकः | 
श्रीरुद्रप्रवणोऽपि देवि युमहापञ्चाक्षरावृत्तिभाक्‌ 
एवं यो नियतं वसेत स मुनिस्तस्यैव मुक्तिः स्थिरा || २३ 


धीरस्तिष्येकपुष्यत्कुपथजनिजरारोगनाशेकनश्य- 
ल्लोके पुत्रकलत्रमित्रजठरीत्युष्यात्किलेवं शिवे | 
तत्रैवं यदि चन्द्रचूडचरणध्यानेक्षणं वा मनः 
कृत्वा मूत्युकृतां तथा कलिकृतामरतिं न विन्देश्नरः ।। २४ || 


कृते त्रैतायां वै यदि खलु तथा द्वापर भवा 
सहस्रं वा तत्स्यात्तनुकषणमात्रात्पलकणस्‌ । 
शिवे लिङ्गार्चायां तदिह दिनके वै कलियुगे 
क्षणं त्रयक्षध्यानाद्‌ भवति स मुक्तः प्रियतमः || २५ ।। 


सिकत्यं मां देवं नदि(दी)भव सिकत्यासु च यजन्‌ 
रजस्ये मृल्लिङ्गे क्षणमपि च स क्षीणकुपथः । 

उमे धन्यो मन्यो भवति कलिजन्येऽपि तमसि 


अहो मन्ये मुख्यं स हि परममान्यः प्रियतमः ।। २६ || 


त्रियायुषमनुप्रभाभसितभूतप्रताङ्गको 

विशोषिकलुषोच्चयो भवति भाग्यपूर्णः कलौ । 
अशेषसुरसंसदं स खलु यति पूषप्रभा- 

विमानवरमास्थितः स्थिर चराद्धि पापापहः ।। २७ ।। 


मुदैति मल्लिङ्गसमर्चनेन 

कलौ नरा निष्कृतिदुष्कृतानि । 
तान्येव पुण्यानि भवन्ति सद्यो 

भवोद्‌ भवार्चाबलतो भवानि ।। २८ || 


आशीविषोमविषविषयानुधाव- 
च्चित्तेष्वशेषह्टद यीत्थितकालतिष्ये । 

भूषाविशेषकृतशेषमहोरुहार- 
परूषाक्षमीषदपि चिन्तयते स धन्यः ।। 


।। इति श्रीशिवरहस्ये नवमांशे कलियुग(गुण)वर्णनं नाम 
एकादशोऽध्यायः || 


~= = ~ म = भ त य जन भ ज ज कः ` भ भ 


1. स्थावरनङ्‌गमरूपात्प्रपञ्चातं लोकात । 

| | द्वादशो ऽध्यायः ।। 


स्कन्द उवाच 
साश्चर्यं सा तदा श्रुत्वा गुणान्कलियुगस्य वै | 
प्रणम्य देवी विनयात्कालकालं कृपाकरम्‌ ।। १ || 
कैलासहीरसौधस्थं प्राञ्जलिः प्राह शङ्करम्‌ । 
देव देव महादेव द गल्स्थित्य(सृष्ट्यः)न्तपालक ।। २ ।। 
स्वमू्तिभिर्बह्यविष्णुरुद्रन्द्ैः शशिशेखर । 
सोमधामकलामौले गङ्गाधर महेश्वर ।| ३ || 


पृच्छामि त्वां महादेव किञ्ित्प्रश्नं मनोहरम्‌ । 
वक्ुमहसि भूतेश पशुपाशविनाशक ।। ४ || 





कल्पान्ते वा महादेव कथं प्रलयकारणम्‌ 
किमाहारा नराश्चामी किसाचारविहारकाः ।। ५ || 


भवन्ति वै युगान्ते ते वराकाः शोकमानसाः । 
तन्मे वद महादेव विस्तरेणैव शङ्कर | ६ || 
सूतः उवाच - 


इति पृष्टो महादेव जगाद जगतां पतिः । 
विश्वाधिकः प्रसन्नास्यो महेशो भक्तवत्सलः ।। ७ ।। 


उवाच च कलेरन्ते प्रजानां वर्तनं मुने । 
प्रलये लक्षणं चैव कल्कैः प्रादुर्भवं मुने ।। ८ ।। 

तत्तेऽहं सम्प्रवक्ष्यामि यथा देव्यै महेश्वरः । 
प्रोक्तवानद्‌भुततरं शणु त्वं सावघधानतः ।! ९ ।| 
सहेभिर्मुनिभिर्मुख्येः गणैश्च सुरसत्तमैः । 

शिवप्रोक्तं समासेन कल्पान्ते प्रलयं तथा । | १० || 


शिव उवाच - 


लीलां लेकेऽनुलोके कलिभवसुमहापाप्मनां शैलकन्ये 
मल्लिङ्गालयभेद काः प्रतिकलौ विप्रस्वहारादराः । 
तदारान्कुसुमायुधोत्तमशरासारेश्च भिन्नाङ्गकान्‌ 
तास्तेषु प्रसभं रमन्ति नरके तानेव सम्पातये ।। ११ || 


प्रतिकलि नरनार्यो जारजा घोररूपा 
कामारातिपदाब्जभक्तिरहिताः सन्तप्तचक्राङ्ककाः । 
मृत्फाला भसितत्रिपुण्डू्रहिता रुद्राक्षमालोज्डिता 
लिङ्गार्चासु पराङ्मुखाः किल शिवे कल्पान्तिमे ताः प्रजाः। | 





कल्पान्तरे कुनृपतिप्रभवोरुपीडा- 
ससक्षुब्धलोकमखिलं धनधान्यहीनम्‌ । 
दारान्‌ कुमारमपहाय गृहादिकं ते 
भ्रान्ता भ्रमन्ति सकलासु दिशासु गौरि ।। १३ ।। 


क्षुद्राः क्षौद्ररसालताललिकुचाहारा हरद्रोहिण- 
स्ते कालानललापतप्तहद याः पापैः शुचा न्याकुलाः । 
कालस्योरुगतागतिप्रशिथिलव्यालोपमानानना 
भेकाभोग इवाविशन्ति नितरां कल्पान्तिमे ताः प्रजाः ।। 

मद्‌भस्माङ्गानुषङ्ग स्थितिरतिविमुखा लिङ्गसङ्गोज्डिताङ्गा 
सुद्रक्षाघृतिरीरनामकलने शङ्कीलितास्याः प्रजाः । 


मत्पञ्चक्षररुद्र सूक्तकलने मत्क्षेत्रवासारसाः 
भूभाराः कलिकालदुर्जनजना वर्तन्ति पापालयाः ।। १५ || 


मदालयपरिश्रमद्रविणदीपतेलांपहा 
मदुत्सवविरोधिनो मम सुभक्तं निन्दापराः । 
पतन्ति शलभामायिता अनलदीप्ततैलेऽम्बिके 
कले) कलुषद्ुद्ध्यो नरकवासकोलाहलाः ।। १६ ।। 


काषायाश्रयिणः श्रमेषु निरता विप्रद्रूहो वाक्छठाः 

लिङ्गङ्काश्च कुचक्रतप्तवपुषः श्रौतद्धिषस्ते कलौ । 
पापारत्ते श्रमणा भवन्ति बहवः श्रुत्युक्तमन्त्रादरा (2) 

स्ते दू रात्परिहारकाश्च नरका घोरा हरद्रहिणः ।। १७ ।। 


नित्यं याचकपाचकन्ननिरताः सङ्कोचवार्ताच्डिता 

निर्ुच्याखिलपुण्यापापजनितं चिञ्चारसान्नादराः | 
तिष्ये पुष्पपरिभ्रममधुकरभ्रान्त्येव ते भिक्षवः 

कक्षासक्तदुरच्रपेटक धरा वेदान्तवार्तोख्छिताः ।। १८ ।| 
वर्णी स्वर्णानुस्को भवति यतिवरो वन्यवासी च ग्राम्यो 

नो कश्चिन्मम पूजनोद्यतमतिः कामातिमात्रादरः । 
अक्षेषद्यतचित्तव्ृत्तिरसकृत्‌ द्यूते च पाने तथा 

स्त्रैण निर्घुणचेतसः कलिभवा वर्तन्ति ते सङ्घशः ।। १९ 
स्वस्थो यः स गृहस्थ एव गृहिणीपाकादरो यो वटुः 

शिश्रूषुः स पटुः कुटीरकपटव्यापरामात्रोत्सवः । 

भूम्युत्कषसुकर्षणश्रमपराः श्रान्ताश्रमोक्तक्रियाः 
क्रान्ता एव कलौ भवन्ति बहवो निर्द्रव्यभोगोत्सवाः ।। २० 
शक्रेऽप्याक्रोशयुक्ता भवि कलिजनराः शुक्रवर्णाश्च तक्र 
विक्रेतारः क्रियाणा (?) गुडलगुडकरा नक्रवृत्या क्रमन्ति । 
नैवानुक्रोशयुक्ता भरवरवहना भूसुरा रासभांशाः 
हालेया बालवृत््या प्रतिकलिजनिता “भक्तभुक्त्येकभावाः || 
उत्निद्रारुणपद्‌ मसद्‌ मजनितानन्देन ते निर्वृता 
भूयोद्रव्योपघातेर्दिजसुरनिवहं मर्द यन्त्येव चोराः । 
निद्रव्या निशि ते मृगा इव महाव्याघोरुबाणाहताः 
प्राणानप्यसमीक्ष्य हन्त कुधियो धावन्त्यजासाङ्घवत्‌ ।। २२ 


हाहाघोषानुभूषा मखमुखरहिता द्रोहिणो घोररूपा 
नानाकारविकारकेशजटिलासि(भी) सारभूता नराः । 
दुदान्तद्रहिणेन ता हतधियो दुःखाल्क्षुधार्तिं गता 
कालापार विलासकीलितकलावन्ते प्रपश्याम्बिके ।। २३ ।| 


निर्म्यादेरहीने सततकलुषितस्वान्तरायासवृद्धा 
बुद्ध्याऽभिध्याय सौख्यं कलिकुलिशहता निर्दयं मर्द यन्ति । 
रुद्राक्षामलभूतिदेहमसकृकद्भद्रपूजापरं 
. श्रीरुद्रार्थविचारकं जडधियः पञ्चाक्षरे सादरम्‌ ।। २४ || 


प्रारब्धारब्धलब्धैरुपनतजनुभिः कर्मभिः श्राम्यमाणा 
भ्रान्ता विश्रान्तिहीनाः श्रमविविधवृषर्दुःखसौख्यैकयुक्ताः । 


= ~~ -~ ~~ "कभ 


~ -- ------- -- -~ --- योरे 


1. क्षेत्रेषु सस्यवृदध्यैव हलि(हल)कर्मपराः । 
2. पक्वन्रभोजनैकमनसः || 

नानादेहेष्ववरथा त्रितयतनुभृतो भूभरास्ते व्यवस्था 
स्वस्था इत्येव तेषां मतिरपि गिरिजे ते कलौ वर्तयन्ति ।। 


अङ्गे वङ्ग कलिङ्गतुङ्गजभहाराष्टेषु सौराष्टरके 

वङ्गाङ्गादि विदर्भनार्मदमहाकाले तथा कोङ्कणे | 
भङ्गारादिषु चीनसालसुमहागङ्गाप्रयागादिषु 

म्लेच्छा एव वसन्ति सन्ततकुरुक्षत्रे तथा पुष्करे ।। २६ ।। 


आर्यावर्तानुवृत्तिः क्वचिदपि न भवेत्‌ आर्यकाणां कलौ वै 
काञ्चीकोसलचेरचीलजमहापाण्ड्ये द्विजानां स्थितिः । 
सह्याद्रिप्रभवोरुतीरजमहालिङ्गोत्तमाङ्गे क्षणं 
क्षीणप्राय असद्‌ मभूतकुकलौ स्थानं वरं वै सताम्‌ ।। २७ ।। 


पणादा अपि संविशन्ति मुनयः श्रीताम्रपर्णीतटं । 
वणाद्याश्रमतत्पराः शिवमुमेऽर्पापति संश्रिताः ।। २८ ।। 


मत्पादार्चाविमुखहद यो भाररूपो भवोऽसौ 

तिष्ये पुण्येऽपि मध्यार्जुनभुवि सरिदि स्नानहीनोऽतिदीनः । 
डिम्भः कुम्भी(भो}शलिङ्गेक्षणनतिरहितो मोधितार्यर्महाघे 

माघे माध्यां मधर शिवसरसि महास्नानहीनोऽतिदीनः ।| 


तिष्ये पुष्येऽनुघुष्यटूजिनयुतजना स्वागतं सल्यजायां 

स्नात्वा नत्वा महेशं सकर्लजनिजरानाशपाशैकनाशम्‌ || 
संसारार्णवमध्यतो हृतजनान्दैक मोदप्रदं 
श्रीमध्यार्जुनवृक्षमूलनिवसल्लिङ्गं शिवे मुक्तिदम्‌ ।। ३० ।। 


कलौ माघे गङ्गायमुनवरसङ्गाऽऽप्लुतजनान्‌ 
प्रयागे वा योगैर्गमयति गति तेषु स शिवः । 

वलौ गङ्गासङ्गाज्जनिमृतिजभङ्गोऽपि हि भवेत्‌ 
महालिङ्गासङ्गाष्ृषु परममुक्तिर्मिरभवे ।। ३१ ।। 


भावानां भवतारणाय गिरिजे मन्त्रं च पञ्चाक्षर 
तारेणोपदिशामि तारकमुमे सायुज्यमुक्तिप्रदम्‌ | 
तस्मात्कषेत्रवरं नमुक्तमगजे हारेषु मुक्तिप्रदं 
केलासोपममेतदंद्य गिरिजे पुण्याविमुक्तं मया ।। ३२ ।। 


तन्नैनिशं सेव्यमुमे कृते तत्‌ 
तत्रेतासु तत्पुष्करमेव शस्तम्‌ । 
तद्‌ तद्‌ द्वापरस्थेः कुरुजाङ्गलं महत्‌- 
गङ्गैव सेव्या कलिजैर्विमुक्तये ।। ३३ ।। 
असह्यपापैर्यदि निष्कृतीच्छुः 
स सह्यजायां किल तौलिभास्करे । 
गोदा मुदा स्नाति च केसरिरथ 
दृहस्पतौ पापगणेर्विमुक्ताः । 
यो दक्षिणाम्योनिधिवापकोटि- 
कोणे विगाह्यैव विमुक्तपापः ।। ३४ || 


स्कन्द उवाच 


इत्थं शङ्करवाण्विलासमधुरोदारं वचः साम्बिका 
श्रुत्वा हृष्ट तनूरुहाश्रुजमहाभक्त्याऽऽ लुलोके हरम्‌ । 
कैलासामलमौलिपालिसुमहारत्नोरुसौधस्थिता 
पाटीराङ्कितवक्षसं त्रिजगतामध्यक्षमेवेश्वरम्‌ ।। ३५ ।। 


|] इति श्रीशिवरहस्ये नवमांशे दाद शोऽध्यायः ।। 
॥. 


| | त्रयोदशोऽध्यायः ।। 


श्रीदेव्युवाच - 
दे वदे वारविन्दाक्षसम्पूजितपदद्वय । 
विश्वेश प्रमथाधीश मन्मथान्तक शङ्कर || १ || 


कल्पान्ते प्रलयं शम्भो विस्तराद्वक्तुमर्हसि । 
ब्राह्मोऽथ प्रलयः शम्भो कथं वातगतौ शिव ।। २ || 


कालस्यास्य गतिः शम्भो तस्मिन्‌ काले विशेषतः । 
प्रणताहं त्वत्पदाब्जे प्रणयाद्वक्तु्महसि ।। ३ ।। 


कुमारः (उवाय) - 


इति देव्या तदा पष्टः शिपिविष्टोऽष्टमूर्तिमान्‌ । 
किञ्चिद्‌ ध्यात्वा महादेवः प्रहसन्वाक्यमब्रवीत्‌ ।। ४ || 





ईश्वरः उवाच - 
शृणु देवि प्रवक्ष्यामि महाप्रलयकारणम्‌ । 
ब्रह्मणः परमं चायुः शतार्धमिति कथ्यते ।| ५ || 


कल्पसङ्ख्यादिनं चेकं ब्रह्मणः कथ्यते शिवे । 
चतुर्युगसहस्राणां परिवर्तौ हि कल्पकः ।। ६ || 


ब्रह्मणोह्यायुषोऽन्ते च महाप्रलय उच्यते | 
विष्णोरेकमहः प्रोक्तं तस्यान्ते रौद्रकं दिनम्‌ || ७ ।। 


तस्यान्त ईश्वरस्याहस्तस्यान्ते च सदाशिवः । 
सर्वे सृष्टिस्थितिपरा तिरोधाना अनुग्रहाः' ।। ८ ।। 


1. सरवे सृष्टिस्तिथिलयतितिरोधानानुग्राहकाः । ` 

मन्मू्तय इमे देवि मय्येव विलयं गताः । 
तत्पूर्षाघ्यौर सद्यादि वामदे वेशवव्त्रजाः || ९ ।। 
मूर्तयीऽ मी ब्रह्मविष्णुरुद्रेश्वरसंदाशिवाः | 
भविष्यन्ति महादेवि मन्मूर्तय इमे सदा || १० || 


कालातीतोऽहमीशानि अमूर्त मूर्तिमांस्त्वया | 
त्रिणेत्रो नीलकण्ठश्च त्वया कैलासमौलिगः || ११ || 


विहरामि गणैः सार्धं अलिङ्गो लिङ्गसंस्थितः | 
असङ्गः पुरुषश्चाहं सवैभूतगुहाशयः ।। १२ ।। 
सर्ववेदान्तसारार्थप्रतिपाद्योऽहमीश्वरि । 

भूमाऽऽनन्द घनश्चाहं ऋतं सत्यं महेश्वरि ।। १३ || 
ब्रह्मकेवलमेवाहं सच्च चिद्धनमेव हि । 
नित्यानन्दोऽहममलः सर्वदाड्दैत एव हि ।। १४ || 


मत्तो नेहास्ति यत्किञ्चित्‌ ईशावास्यमिदं मया । 
रसोऽहं परमानन्दो योगिघ्येयोऽहमीश्वरि ।। १५ ।। 


मां न जानन्ति सर्वेऽपि सर्वभूतेषु संस्थितम्‌ । 

योग सङ्ख्य विमुह्यति अन्येषां तत्र काकथाः ।। १६ || 
यतो वाचो निवर्तन्ते अप्राप्यमनसा सह । 
सर्वध्यानार्थमेवेह नीरूपो रूपभागहम्‌ । ¦ १७ || 


मद्रूपचिन्तनान्मर्त्यो मुक्तिभाग्भवते जनः । 
मल्लिङ्गपूजनं पूजः जनं देवि निर्गुणं परिकीर्तितम्‌ ।। १८ ।। 

1. योगि साङ्ख्या विमुह्यन्ति अन्येषां तत्र का कथा || 

सर्वेषामेव दे वानां मूर्तौ पूजा प्रवर्तते । 

सकला मे परा मूर्विर्नीलकण्ठा त्रियम्बक || १९ || 
उमासहाया विश्वेशि लिङ्गं मे निर्गुणं शिवे | 
मद्ध्यानसाधनं प्रोक्तं भस्मरुद्राक्षधारणम्‌ || २० || 


पञ्चाक्षरजपश्चेव रद्रलिङ्गर्चनं तथा । 
मल्केत्रवासो नाम्नां मे ह्यनुवृत्तिः सदैव हि ।। २१ ।। 
अविमुक्ते च मरणं निवासो भक्तपूजनम्‌ । 
प्रदोषे सोमवारे च निशि प्रजा प्रवर्तनम्‌ ।¦ २२ !। 
कल्पान्ते कुलिशायुधेन हरिणा विद्रावितारतिं गत।- 
स्तुच्छाः शक्तिगणा निरुच्छवसतुषच्छाग्नि संछर्दिनः । 4 
छागप्रायमुखाश्च दे हनिकलैश्छिन्ताः प्रजास्तस्तदा - 





उत्फुल्लारुणपङ््कजोपममहानीलीतमालप्रभा- 
कापोतारुणरक्तकाभ्रनिचयैर्व्याप्तं च खं तत्र हि । 
तस्मिन्नस्तसितप्रपञ्चमिहिका ज्योतिर्गणेषुद्यतः 
रवद्योतप्रभपूष्णि सोमकलया एकल्चराम्यम्बिके ।। २४ 


वाताः शर्करकर्षणा नदनदीनाथोर्मिसंवाहिनो 
वात्येवाशुभशंसिनः प्रतिकलेरन्ते च कल्पान्तिमे । 
तत्पश्चाद्वरुणेन चोदि तमहासेधव्रजानां शता (राणा) 
वर्षन्त्युद्यतविद्युतो गिरिसमाः सूर्यं तपत्यम्भसि' !। २५ || 

1. सूयस्तिपन्त्यम्भसि । 

दिग्दाहः प्रभवन्ति सन्ततमुमे कल्पान्तिमे भूगजा 
भूमि मौलिगतां च पापजमहाकम्पायितां (दिङ्मुखे) । 
कुवन्त्येव महाब्धयो गिरिगणं वातावधूतोर्मयो 
मृद्‌ नन्त्येव तदाम्बिके मम महाकेलासवासं विना ।। २६ 
तन्मेघप्रभवातुलोद्यतमहाविद्युत्प्रपातार्भटी- 
घोरारावविद ग्धसर्वजगती नृत्यामि मोदाधिकः । 
णुण्डादण्डोरु काण्डोपमगिरिशिखरास्फालमेघोत्थघधारा- 
पारावारानुघोरारुण तरुण जटा जालमौलौ वहामि ।| २७ 
तदर्षात्कषतषः श्रुतिवरवचसा मेध्यवर्ष्योऽस्मि विद्य 
द्‌भव इति गदि तोऽम्बे(?) वेदधामोरुगीतः । 
तत्राश्धिजौनुदघ्नो भवति च सुमहल्लोलकल्लोलजालः ।। २८ ।। 
अमोघमेघोत्थितवातजात 
भूपङ्कपङ्किलसमुद्रधराधरोर्वी । 
निर्द॑ ग्घदु ग्धवसुधारस शोषप्रूषभूषाविन हरिः 
सुरासुरगणा नोवदिशोषणकालमूले ।। २९ ।। 
तरणिकिरणजालद ग्धशैल 
रुणभस्माद्रिचयोर्मिमान्‌ सदा । 
न पुरं न नरा मृगाण्डजा 
कलिकालान्तिमकालतो भवानि ।। ३० ।। 
वेलोदुत्तातुलोर्मिप्रतिवहविहिता संवहाघोरवाता- 


ज्जाता विस्तीर्णपृथ्वीनिहित गिरिचयादोधुवन्ते बलेने । 
तेनैवोव्यितशब्दजालजमहाकल्लोललोलाब्धय 


आसत्यावधिवीचयोऽमरतलास्ते नाशयन्तो द्रुतम्‌ ।। ३१ 

तन्मध्यसंस्थबडवानलवाडवोत्थ- 
शाखाविधूतगतिधूमतति प्रदग्धाः | 

ते सागरारुण महाद्रिचयोरुभस्म- 
पङ्काचिता भुविभवन्ति सुरासुरैश्च ।। ३२ ।। 


काले तस्मिश्चरामि क्षुभितमहितले शैलराष्ट्रादि हीने 
शूलप्रोतकपालकङ्कणमहाशेषाङ्गकः शङ्करि । 
तद्‌ब्रह्मान्तिमकालमूलजमहाकल्लोलकोलाहले 
काते नीलतमालसन्निभगलो नित्यं वसाम्यम्बिके || ३३ 


नक्षत्रसोमनयमा(पवना)र्कदि शाधिपा वा 
नो वान्तरिक्षकमही जगति प्रणष्टा 
न ब्रह्मास्तीर्णलोके श्ुभितकलुषिते शूलमूले विमुक्तं 
प्रोत्यं कृत्य वसामि सोमशकलालङ्कारमौलिस्तदा ।। 


तद्‌ बाह्यदेहद हनोत्तमभस्मभूषः 
परूषाविशेष सुमहोरुशरीरकान्त्या । 
दिष्णुं प्लवन्तमनिलाहतिबाललील- 
लोलं ग्रसामि भुवनेश्वरि तत्र वार्धौ ।। ३५ ।। 


गायन्नुच्चैश्च सामान्यतुलितघनदेरुच्चघोषोऽस्मियाव- 
द्‌ब्राह्माहं निवसंश्च नृत्यपरमः स्कन्धात्तशूलः शिवे || 


|| इति श्रीशिवरहस्ये नवमांशे प्रलयकथनं नाम त्रयोदशोऽध्यायः || 

1. अत्र प्रलयवर्णनपराणि पद्यानि शोधनार्हाणि । 
4 





। | चतुर्दशोऽध्यायः ।। 


देव्युवाच - 


एकार्णवं कलेरन्ते ब्रह्मणः प्रलये शिव । 
द ग्धद्रह्माङ्गसम्भूतभस्मना समलङ्कृतः ।। ५ ।। 


निगीर्ण बालरूपोऽसौ त्वया विष्णुः सदाशिव । 
प्रतिसर्गं प्रसूतानां ब्रह्मविष्णुहरात्मनाम्‌ |¦ २ । 


उद्‌भवं च महादेव वक्तुमर्हसि शङ्कर । 
किमन्ये ब्रह्मविष्ण्वीशाः पर्विका वा त एव हि |} उ || 


वद मे संशयं देव कालकाल जगद्‌ गुरो । 


स्कन्दः 





इति देव्या महादे वः पृष्टस्ताममभ्युवाच ह ।¡ ४ ।। 

तत्तेऽद्याहं प्रवक्ष्यामि शिवप्रोक्तं सनातनम्‌ । 

शृणु त्वं सावधानेन रहस्यं सर्वपापभित्‌ ।। ५ ।। 
ईश्वरः (उवाच) - 


शृणु देवि रहस्यं ते प्रवक्ष्यामि समासतः | 
गोपनीयं प्रयत्नेन नाख्येयं यस्य कस्य चित्‌ || ६ || 

ब्रह्मणः प्रलये सर्वे तत्सृष्टाः सर्व एव हि । 
य प्रजापतयो देवा मानवो मुनिमानवाः ।। ७ ।। 


सुरासुरास्तथा शक्रो दिक्पाला यक्षपूरुषाः । 
किन्नरा नागगन्धर्वास्तथेवाप्सरसां गणाः ।। ८ ।। 


सुपणाः सागरा द्वीपा नदीनद वनान्युमे । 
गिरयः पुरराष्ट्राणि लोकाश्चैव चतुर्दश ।। ९ ।। 


सवे ब्रह्मोदरे देवि लीनाः सम्प्रति शङ्करि । 
कृत्वा पितामहः सर्ग स्वोदरस्थं चराचरम्‌ ।। १० ।| 





स पिधायेन्द्रियग्रामं कल्पमेकं वसंस्तदा 
नदिवान तमो रात्रिः नैव भूतं किमप्युमे || ११ || 


स्वमू्नियोगमास्थाय मम योगं पुनस्त्यजन्‌ । 
युञ्जन्नात्मानमेवेशि मय्येव परमात्मनि ।। १२ |; 


तदन्तिमे महायोग सञ्जातानलसातनुम्‌ । 
कृत्वा दग्धो भवेद्‌ब्रह्मातद्‌ब्रह्मभस्मवोत्तमम्‌ ।। १३ ।| 


अवकुण्ठ्याहमीशानि नृत्याम्यानन्दनिर्भरः । 
मद्रोमजालमूलेषु तद्‌ब्राह्माङ्गसमुद्‌ भवम्‌ ।। १४ || 


भस्मैव सङ्गतं यावत्‌ तावत्ते विधयोऽम्बिके । 
भवन्ति प्रतिकल्पादौ स्वोदरस्थेश्चराचरेः ।। १५ |] 

प्रतिकल्पं वेद जालं सरहस्यं षडङ्गकम्‌ । 
विधये साधकायाहं सृष्टवादौ परमेश्वरि ।। १६ ।| 


यथापूर्वं नियोगाय तस्मा उपदि शाम्यहम्‌ । 
मयोपदिष्टः सोऽप्येवं विनियुङ्क्ते चराचरम्‌ ।। १७ || 


लोकाल्लोक्यांश्च स तदा यथा पूर्वं प्रजापतिः । 
भूता भाव्याश्च मनवः ऋषयश्च पुरन्दराः ।। १८ || 


प्रजाः प्रजानां पतयो नदीनद पुरं वनम्‌ । 
गिरयः सागरा घोरा भूतानामर्थधर्मकम्‌ ।। १९ || 


आश्रमाणां च वर्णानां धर्माधर्म च कृत्स्नशः । 
देवासुरविसृष्टि च नृपाणां च परम्पराः || २० ।| 


यान्येव प्राक्तनयुगे तान्येवागासिकेऽपि च । 
भवन्ति मन्नियोगेन धातुरबुद्धिप्रदानतः ।। २१ || 


सोऽपि सृष्ट्यभिवृद्ध्यर्थ रुद्रं ध्यायन्ति तत्र हि । 
तन्मोलिपद्मं निर्भिद्य रुद्रः कालाग्निसम्भवः || २२ ।| 


नानतिचाग्रतस्तस्य शूलहस्तो दि गम्बरः । 

जटालमौलिजालेन्दुर्महाभूताहिभूषणः ।। २३ ।। 

भस्मदिव्य त्रिपुण्ड्ाङ्कः करटित्वक्कृताम्बरः । 

तं दृष्ट्वा चाग्रतो रुद्रं नृत्यन्तं शूलपाणिनम्‌ ।! २४ ।। 

उत्थायाभिप्रसृत्थेनं प्रणम्याथ मदम्शजम्‌ । 
मन्वानस्तं च तुष्टाव सृष्टिविस्तरकारणे ।। २५ ।। 


ब्रह्मोवाच - 


भो भो कालाग्निरुद्र त्रिणयन जगतो हेतवे सेवये त्वां 
विश्वेशाज्ञानियुक्तः सकलजगमहासृष्टिसाहाय्यभारम्‌ । 

योक्ष्ये युङ्क्ष्व त्वयाहं सृज जनमपि तत्ते कटाक्षाग्रजाग्र- 
दभूमावेवाद्य शूलोद्यतकर भगवन्नेवमेवेति मन्ये ।। २६ ।। 





इत्युक्तो वेधसायं ममनयनभवः कालरुद्रोरुघोषं ६ 
कृत्वाऽऽकम्प्य च रोदसी स ससुजे रुद्राननेकाज्छिवि | ॥ 
नानावेषमहोरुहेषणमहाबणासिपाशोद्यतान्‌ 


| 
उद्धता(उच्चण्डा)म्बुदनिःस्वना गिरिभवे दृष्ट्वैव विभ्यद्विधिः ।| 
तं नत्वा पुनराह साहसमहो रुद्र त्वया यत्कृतं 
मा सखराक्षीः पुनरेव मे सुमहारुद्रां स्त्रिणेत्रप्रियान्‌ । 
एभिर्व्याप्तमिदं चराचरजगज्जातं च जन्मार्तिमत्‌- 
त्वं चाप्यद्य सृजस्व जन्तुनिवहं मेवं विधास्ते प्रजाः ।। 


इत्युक्तो वेधसाऽयं वरमखिलमहारुद्रसंस्थासु तस्मा- 

द्‌भूम्यन्ते दिवि रोदसी त्रिभुवने तान्वै नियुज्यादरात्‌ । 
नाहं मृत्युवशन्‌ सृजेऽहमखिलान्त्सर्गो न मे तादृशः 

त्वं कोलालककर्मणाजनिमृति प्रायां प्रजां वै सृज ।। २९ ।। 

इत्युक्तो निरगात्व्व तत्र भवनारत्थाणुस्ततोऽसौ भव- 
स्तेत्रैवातिससर्ज चाब्जभवनः सृष्टिं स्वकीयां युजः (2) । 
एवं रुद्र समुद्‌ भवा विधिभवा सृष्टिप्रतिष्ठाऽकथि 
एवं कल्पपरम्परां हरिइरब्रह्माद यश्चाम्विके ।। ३० ।। 


अन्योन्यं गुरवो भवन्ति जगतां सर्गादि संस्थापरा 
नाशायान्तिमकेलयेऽपि सुमहारुद्रौ भवेदभ्बिके 

तद्‌ ब्रह्मद भवभस्मसङ्गतमहावामाङ्गतस्तं पुन- 
मद्‌ गर्भस्थितविष्णुमेव सुमहारुद्रं च मत्कालतः ।| ३१ || 


तानेवाशु विसृज्य वेदमखिलं दत्यैव तद्‌ ब्रह्मणे 

, तत्फालौत्तमसम्भवं च सुमहारुद्रं करोम्यम्बिके 

स्वच्छन्दः पुनरेव सर्वजगतीसम्पूरणे केवलं 
मत्फालानलकीलद ग्धमनवीजालं सृजाम्यम्बिके ¦¦ ३२ ।। 


ब्रह्माहरिर्हरसुरास्त्रिजगत्प्रतिष्ठा- 
सृष्टचन्तपालनविसर्गकरा भवन्ति । 

पूर्वं यथेव मम चित्तवशानुगास्ते 
एवं तवाद्य कथिता नियतिश्च गौरी ।। ३३ ।। 


|| इति श्रीशिवरहस्ये नवमांशे ब्रह्मसृष्टौ नाम चतुर्दशोऽध्यायः || 


जनयोः जः भो 


| | पञ्चदशा ऽध्यायः || 
देवी (उवाय) 
द]मोद रस्तवोदार उदारोदरसंस्थितः | 
अवात्सीत्स कियन्तं वै कालं कालविनाशनः || १ || 
तन्मह्यं कौतुकवती वाचमामोचयाघुना । 
स्कन्दः (उवाच). 
इत्थं देव्या तदा पष्ट महादेवोऽभ्युवाच ताम्‌ || २ 


ईश्यर उवाच 


शृणु मे कौतुकं देवि कमलामललोचने | 
विष्णुर्बभ्राम तत्रैव कल्पं मदुदरस्थितः ।। ३ ।। 


सागरान्त्सरितः शैलान्‌ द्वीपान्‌ वनर्पुराणि च । 
देवादीनयुरांश्यैव भृत(तं)भव्य(यं)मनूस्तदा(था) ।। ४ ।| 


सशक्रशुक्रादि ग्रहान्त्सोमसूर्याश्च ऋक्षकान्‌ । 
गन्धर्वाप्सरसः सिद्धेन्त्साध्यान्वस्वश्विनौ(नः) तथा || ५ || 


स्वसमानान्स्तथा विष्णुब्रह्मरुद्रमुनींस्तद(था) 
वेदाश्चत्वार एवैते वेदाङ्गाञ्छास्त्रजालकम्‌ ।। £ || 
1. वेदश्चतुर एवेतान्‌ । 

सर्वं भूतं च भव्यं च कालचक्रतुपक्षकाः(न्‌) 
अहर्निशं वर्षजालं युगाश्च८गांश्च)त्वा(तु)र एव हि ।। ७ ।। 


सर्वं चराचरं दृष्ट्वा विस्मयोत्फुल्ललोचनः 
हरिस्तुष्टाव मां देवि स्तवं मदुदरे स्थितः ।। ८ ।। 


प्रणम्य प्राञ्चलिः प्रह्वो धृतरुद्राक्षभूतियुक्‌ । 
सम्यगाकर्णयापर्णे मम विष्णुकृतां स्तुतिम्‌ ।। ९ ।| 


तया स्तुत्या युप्रसन्नस्तमपानाद मोचयम्‌ । 
अधरेन्द्रिय जातत्वादधोक्षज इति स्मृतः ।। १० || 


विष्णुरुवाच - 


उग्रोऽनुग्रोऽसि शम्भो पुरहर भगवन्नकारे कपर्दिन्‌ 
भूतेशामरपाल शङ्करमहाग्रासोऽसि वेदेरितः । 

मां पाहीश्वर सामिसोमशकलालङ्कारमौले हर 
स्वामिन्देव दयानिधे करुणया त्वं सर्वसर्वेश्वर ।। ११ ।| 


हे मन्मथान्तक महेश्वर देवदेव 
, श्रीवामदेव जितकाम उमासहाय । 
व्योमादिभूम श्रुतिसीमे युखादिधाम 
सामेस्स्तुवाम हर सोम ललाम पाहि ।। १२ ।। 


भो भर्म त्रिजगच्छरण्य करुणातारुण्यवारानिधे 
हे कालान्तक दे वदानवयुहृद्यक्षादि संसेवित । 

वीक्षाशिक्चितमन्मथान्तक महादक्षादिदीक्षापह 
उक्नाध्यक्षभगाक्षिनाशक महादेवाद्य संवीक्षय ।। १३ ।| 


जटाजूटाभूषा तव सुरसरित्पूरमसकृत्‌ 
महाघोटीधाटी श्रुतिवचनं कोटीरक विभो | 
वधूटी शेलाज्ज(शेलस्य)तरूणशशिचूडाल भगवन्‌ 
अनाथं मां शम्भो सुखयतु सनाथा तव कृपा ।। १४ || 


वेदाश्वसारथिविधे रविचन्द्रचक्र 

क्ष्मास्यन्दन क्षितिधरात्तशरासनज्य । 
सोमग्नि विष्णुशरकृत्तपुरादि कस्त्वं 

जेत! रथेष्वधिपतिस्सुरसैन्यपालः ।। १५ || 


वश्यान्पश्यामि शम्भो तव वर करुणापार प्रररेकराशान्‌ 
वारासीनमरायसुरद्दिर्जवरांल्लीकांश्च लीक्यानपि | 

मां निस्तारय विस्तरोरुजंठरी कान्तारतस्त्वं विभो 
बिभ्यन्तं करुणारुणद्धि यदि ते चित्ते न हृतो हर ।। १६ ।। 


अरीरचदिमं स्तवं मुरहरोऽब्जनेत्रोऽम्बिके 
व्यरीरमदथोत्थितो मम सुभक्तिपूरादरः । 
भरीभरदथाञ्जसा मम पदाब्दपूजोत्सवै- 
रबीभरदिदं जगन्मम वरोदरात्निः सृतः ।। १७ || 


विष्णुर्जिष्णुर्भविष्णुर्मदुदरपिठरीपीठसंस्थोरुलोकान्‌ 
संवीक्ष्येव सुरासुरव्रजहरिष्रह्ेन्द्र नारायणान्‌ । 


ऋः --~ ~ ~~~ = ~ = [ए 1 स १ क गत क णमी कि 2 क ए 1 2 र त त श 


1. जटाजूटाभूषायित सुरसरित्पूर असकृत्‌ 

दीपाध्धिप्रवरान्नदीर्गिरिवनं कि वेत्युमे विस्मय- 
त्रपीपठदिमं स्तवं श्रुतमघौघनाशाय हि |} १८ || 


प्रा्णसीद्िधिरप्युमे हरिमथो दृष्ट्वोदरक्निःसुतं 

चास्तौषीन्मम पादपङ्कजलसद्‌भृङ्गासङ्गोपमः । 
'प्रहेःस्वेर्वदरनच्युतोरुसरसानन्दोत्थसत्कन्दली 

वाचा मां सुरसायनोत्तरञ्चरीपूरेण पश्याम्बिके । ¦ १९ । 


ब्रह्मोवाच - 


यक्षाधीशसखं वलक्षभसितानङ्गाङ्गमुक्षस्थितं 
पक्षीन्द्रप्रियवाहप्रूजितमुमावक्षोजशेलप्रियम्‌ । 
भिक्षापूर्णकपालपाणि सुरतापक्षस्थितं त्वां भजे 
त्यक्षं दक्षयुशिक्षकं पुरहरं चक्षुःश्रवाकल्पकम्‌ ।। २० ।। 


मातङ्गत्वगलङ्कृताङ्गमविजाकान्तं कुरङ्गाङ्गधु- 
ग्घारीभूतभुजङ्गराजविलसद्‌ गङ्गाकपर्दोज्ज्वलम्‌ । 

लीलाङ्गीकृतलिङ्गसङ्गतमहाफाले पतङ्गस्फुर- 
ज्ज्वालालोलवराङ्गभङ्गयुमहदिध्यध्युत्तमाङ्गं भजे । | २१ 


हरपुरहर घोरकाकोद रहाराव भवोद्‌भवां तथार्तिम्‌ । 
परिहरकराद्यशङकर त्रिजगद बन्धविराम देव पाहि ।। २२ 


मि द रि 2 ए क्र 2 को > भ, को, =, जक 


1. प्रघ्वस्वात्ममुखच्युतोरुसरसानन्दोत्थसत्कन्द ली 
2. भसिताङ्गं सन्महोक्षस्थितं 3. अवि-\/01171131, अ विज्ञा-२०।५०॥1। 

भद तव विभवावलोकभावा 
भवनाशाय किल प्रबुद्धभावाः । 
प्रभवाय विसृष्ट संस्थितौ 
मम किञ्चित्वयि भाव मा दधस्व (?) || 


रम्भो बालेन्दु दूड दयुतिविदि तदि शास्तोमसीमानुधाम 

प्रेना ते महिमावलोकन विधौ क्वाहं हरिर्वाहरः । 
विश्वाधीश्वरवेद जालसुमहानिःश्वासविश्वासिनं 

तद्ातुं प्रभवेद्‌ भवान्‌ प्रभुरहो किं वच्मि तत्तेऽग्रतः ।। २४ ।। 


ईश्वरः (उवाच) 


तद्‌ ब्राह्मस्तुतितोषितोऽहमगजे तं चात्रवं लोकयन्‌ 

तस्मै वायमिमामवादिषमयं तां वै शृणुष्वाम्बिके । 
तेनैवाशु विनिर्गतो विधिहरी लोकं च स्रष्टुं तदा 

पातुं मामसितः प्रणम्य ससृजे ब्रह्मा हरिः पात्यपि ।। २५ 


अगाघधवोधवेद जालमेवते 
निसृष्टमष्टमूतिना मया | 

ततो विसृष्टिरद्य ते भवे भवाय 
पूरणी भवोद्‌ भवार्चनात्तव ।। २६ ।। 


एवं ते कथिता युगोद्‌भवमहाधर्म गुणं चागुणं 
श्रुत्वा हृष्टतरा भवाशु गिरिजे केलासमौलिप्रिये । 
सारं ते प्रवदाम्यहं पुनरपि तं तूर्णमाकर्णय 
निस्तीर्णा हि त एव भारभुवने मत्पाद प्ूजादराः ।। २७ ।। 

कृतत्रेतातान्ता अनशनतपौभिश्चिरतरं 
मखादौ दीक्षायामुपसदि शिवे द्वापरयुगे | 
कलै क्षीणे धर्म प्रभवति क्षणाधेऽक्षतधियां 
शिवार्चयां पुण्यं मम भवति नामेक विपुलम्‌ ।। २८ ।। 


नामैकं मम तारणं कलियुगे गङ्गेव प[पापहं 
किं दानैर्मखजाल्वेदपठनैस्तीर्थाटनेनापि किम्‌ । 
मरल्लिङ्गं यदि दृष्टिसङ्गतमुमे भाग्यानि सूते कलौ 
तेनापारतपः क्रियादि चरणं सायं प्रदोषे भवेत्‌ ।। २९ ।। 


मल्लिङ्गालयतुङ्गगोपुरमहाशङगाग्रसंवीक्षणे- 
स्तत्कुम्भस्पृशिवातपोतकवरः पुण्ये रथाकंर्षणेः । 
चण्डालाःश्वपचाश्च पुल्कस नराः सङ्कीर्णजात्युद्‌ भवाः 
ते वै शङ्करि स्थावरा अपि चरा मल्लोकवासाः कलौ || 


मदुत्सवविलोकिनां सुकृतपुञ्जमेतत्कलौ 

भवेत विभवाधिकः प्रभवते च नीचो जनः । 
अनन्तमहिमास्पदं भुवि कलौ हि लिङ्गार्चनं 

करोत्यपि च पश्यति सममुमे तयोर्वै फलम्‌ ।। ३१ ।। 


कान्तारे निवसन्ति शान्तमनसा स्वान्तर्हृद व्जस्थितं 
तं कालान्तकमन्तकान्तकमुमाकान्तं समर्च्यादरात्‌ । 
कोलप्रायमहाखलोत्तरकलौ तत्कीलजालानल- 
ज्वालादाह विवजितार्जवयुतास्तिष्ठन्ति लोकोत्तराः ।। ३२ ।। 

स्कन्दः (उवाच) - 


एवं सा शैलकन्या श्रुतिवरशिखरोत्तंस सदक्त्रधारां 
संश्रुत्य प्रमथाधिराजमगजा वाचं बभाषे पुनः । 
भाव्यानां कलिकालजातजनुषां भक्तिप्रभाविस्तरं 
श्रेतुं भव्यचरित्रमद्‌भुततरं दैव्ये च देवोदितम्‌ ।। ३३ ।| 


देव्युवाच - 


के भाव्या भव्यरूपास्त्वयि शिव भजनाद्‌भावपूताश्चभावा- 

स्तेषां किं चरितं भवैकतरणं मह्यं वदैतत्प्रभो । 
त्वद्‌भावानुगता भवोद्‌ भव भवाम्भोधेः श्रुतं तारकं 

भूमानन्दघनं प्रसीद भगवन्‌ त्वद्‌भावयुक्तास्म्यहम्‌ ।। ३४ ।| 


योषाप्रमोषरहितः सुकृती कृती स 
भाषासु वा परशिवं स्तुवते विशेषात्‌ । 
संशोधिताघनिचयास्तव भक्तिभावे- 
रुद्धोषितत्रिभुवनेषु विशेषजाताः ।। ३५ ।। 


| | इति श्रीशिवरहस्ये नवमांशे शिवगौरीसंवादे विष्णुब्रह्मकृतस्तुतिर्नाम 
पञ्चद शोऽध्यायः || 

|| षोडशो ऽध्यायः ।। 
स्कन्द उवाय 


तदा गिरिजया पृष्टस्त्रिकालज्ञस्त्रिलोचनः । 
भविष्यच्छिवभक्तानां भक्ति सं दी(वीक्ष्य विस्मयन्‌ ।। १ || 


मोलिमान्दोलयन्देवो बभाषे वचनं मुने । 
णु त्वमेभिर्गणपेर्मुनीशेल्व सुरैस्तथा ।। २ || 


प्रभाव शिवभक्तानां भविष्याणां कलावपि 
ईश्वरः (उवाच) 
श्रुणु देवि भविष्याणां भक्तानां चरितं कलौ ।। ३ ।। 


वदामि सङ्ग्रहेणैव श्रवणाद्‌ धक्तिवर्धनम । 
गोपनीयं प्रयत्नेन नाख्येयं यस्य कस्यचित्‌ ।। ४ || 


पापघ्नं पुण्यमायुष्यं श्रोतृणां मङ्गलावहम्‌ । 
पापकर्भकनिरतान्विरतान्त्सर्दकर्मसु ।। ५ || 


वर्णाश्रपरिभ्रष्टानधर्मप्रवणाञ्जनान्‌ । 
कल्यब्धौ मज्जमानांस्तान्दृष्टवाऽनुक्रोःशतोऽसम्बिके || ६ ।। 


मदंशजातं देवेशि कलावपि तपोधनम्‌ । 
केरलेषु तदा विप्रं जनयामि महेश्वरि ।। ७ ।। 


तस्येव चरितं तेऽद्य वक्ष्यामि श्रणु शैलजे । 
कल्पादिमे महादेवि सहस्रदवितयात्परम्‌ ।| ८ ।। 


1. कलावपि भविष्यताम्‌ ।। 2. दयया । 

सारस्वतास्तथा गौडा मिश्रकर्णाजिना द्विजाः । 
अममीनाशना देवि आर्यावर्तानुवासिनः ।। ९ ।। 


ओत्तरा विन्ध्यनिलया भविष्यन्ति महीतले । 

शब्दादि ज्ञानकछुशलास्तर्ककर्कंशबुद्ध्यः ।। १० ।। 
जना बौद्धा बुद्धियुक्ता मीमांसानिरताः कलौ । 

येद वोधद वाक्यानामन्यथेव प्ररोचकाः ।। ११ || 
प्रत्यक्षवाद कुशलाः शल्यभूताः कलौ शिवे । 

मिश्राः शास्त्रमहाशस्त्रैरदैतोच्छन्दिनोऽम्बिके ।। १२ | 





कमव परमं श्रयो वेशः फलदायकः | 
इति युक्तिपराभृष्टवाक्यैरूद्‌ दोधयन्ति च ।। १३ || 


तेन घोराः कुलाचाराः कर्मसाराभवंस्तथा | 
तेषमुद्‌ घाटनार्थाय सुजामीशे मदं शतः ।। १४ || 


केरले शललय्रामे विप्रपल्न्यां मदंशतः । 
भविष्यति महादेवि शङ्कराख्यो द्विजोत्तमः ।। १५ || 


उपनीतस्तदा मात्रा वेदान्त्साङ्गान्ग्रहीष्यति । 
अब्दावधि ततः षष्ठे विहृत्य स सुतर्कजाम्‌ ।। १६ ।। 


मति मीमांसमानोऽसौ कृत्वा शारत्रेषु निश्चयम्‌ । 
वादिमत्तद्धिपवरान शङ्करोत्तमकेसरी ।। १७ || 


= = ~~ क ~~ हि । = सी समयि द द 2 क श 


1. कर्मसारस्तथा जनाः ।। जनास्तथेति वा ।। भाविकालिकवृन्तप्ररसङ्गे 
भूतार्थभ्रमकारिवचनमनत्र अभवन्‌ इति न युज्यत ईति श्लोके 
पदान्तरनिवेशः कृतः ।| 

भिनत्येव (भिनत्स्यति) महाबुद्धान्त्सिद्धविद्यानपि द्रुतम्‌ । 
जेनान्विजिग्ये(विजित्य)तरसा तथान्यान्कुमतानुगान्‌ ।। १८ 


तदामातरमामन्त््य परिघ्राट्‌ स भविष्यति । 

परिव्रजकवेषेण मिश्रानाश्रमदूषकान्‌ ।। १९ || 
दण्डहरतस्तथा कुण्डी काषायवसनोऽमलः । 
भस्मदिव्यत्रिपुण्ड्धाङ्को सुद्राक्षाभरणोज्ज्वलः ।। २० ।| 
ताररुद्रार्थपारीणो(णः) शिवलिङ्गार्चन प्रियः । 
स्वशिष्येस्तादृ शैर्घुष्यन्भाष्यवाक्यानि सोऽम्बिके । | २१ || 
मदत्तविद्यया भिक्षर्विराजति शशाङ्कवत्‌ । 

सोऽदेतोच्छेद कान्पापानुच्छात्साद्य८च्छि)ऽऽक्षिप्य तर्कतः ।| 





स्वमतानुगतान्देवि करोत्येव निरर्गलम्‌ । | 
तथापि प्रत्ययं तेषां नैवासीच्छुतिदर्शनः ।। २३ ।। 


मिश्राः शास्त्रार्थकुशलास्तर्ककर्कशबुद्धयः । 
तेषामुद्‌ बोधनार्थाय तिष्ये भाष्यं करिष्यति ।। २४ || 


भाष्यघुष्यन्महावाक्येस्तिष्यजातान्हनिष्यति । 
. व्यासोपदिष्टः सूत्राणां दैतवाक्यात्मनां शिवे || २५ ।। 


अद्वेतमेव सूत्रार्थं प्रामाण्येन करिष्यति । 
अविमुक्ते समासीनं व्यासवाक्येर्विजित्य च ।। २६ || 


ज यो जः ज ज 2 भ ज जः यः य आ ज सम 





1. विभास्यति शशाङ्कवत्‌ । अथवा लृडर्थे लट्‌ प्रयोग इति वा ।। 
2. करिष्यति । 3. न भवेच्छुति दरश्नैः । 4. कलौ | 
92 





शङ्करं स्तौति हष्टात्मा शङ्कराख्योऽथ मस्करी ।। २७ 
शङ्करः - 


सत्यं सत्यं नेहनानास्ति किञ्चि- 
दीशावास्यं ब्रह्म सत्यं जगद्धि । 
ब्रह्मैवेदं ब्रह्म पश्चात्पुरस्तता- 
देको रुद्रो न दितीयोऽवतस्थे || २८ || 


एको देवः सर्वभूतेषु गृढो- 

नानाकारो भासि भानैस्त्वमात्मा | 
पूर्णापूर्णो नामरूपेर्विहीनो 

विश्वातीतो विश्वनाथो महेशः । | २९ ।। 


भूतं भव्यवर्तमानं त्वयीशे सामान्यं वै देशकालादि हीनः । 
नो ते मूतिर्वेद वेद्यस्त्वसङ्गो सङ्गीव तत्वं लिङ्गसंस्थो विभासि || 


त्वद्‌भासा वै सोमसूर्यानिलेन्द्रा 
भीषोदेत्येष सूर्यश्च देवाः । 
त्वं वेदादौ स्वर एको महेशो 
वेदान्तानां सारवाक्यार्थवेद्यः ।। ३१ ।। 


वेद्योऽभेद्यः सर्वभूताद्यवेद्य 
भिद्ये(त)दृष्ट्या तव हृत्तमोऽद्य । 


1. शङ्करं रतोष्यते हृष्टः इति, संहृष्टः शङ्करं स्तोता (लुट्‌) इति वा 
सङ्गतो भवेदिति भाति ।। 
2. भूतेभव्यर्वर्तमान । 


क क ` क) 

ओङ्कारार्थः पुरुषस्त्वं ऋतं च 
सत्यज्ञानानन्दभूमासि सीमा ।। ३२ || 


बद्धो मुक्तो नासि सङ्गिष्वसङ्गी 
प्राणप्राणो मनसस्त्वं मनश्च । 

त्वत्तो वाचो मनसा सचिवृत्ता- 
स्तत्वानन्दज्ञानिनो बुद्धभावाः ।| ३३ ।। 


त्वत्तो ज्ञा(जा)तं भूतजालं महेश 
त्वया जीवत्येतदेवं विचित्रम्‌ । 
त्वय्येवान्ते संपिशत्येव विश्वं 
त्वां वै को वा स्तुवते?) स्तव्यमीश ।। ३४ || 
किञ्चिद्‌ ज्ञत्वात्सर्वभास्येव बुद्ध्या 
त्वामात्मानं वेद्‌ मिदेवं महेशम्‌ ।। ३५ ।। 
इति शङ्करवाक्येन विश्वेशाख्यादहं तदा । 
प्रादुर्बभूव लिङ्गात्स्वाद लिङ्गोऽपि महेश्वरि ।। ३६ ।। 
त्रिपुण्डूविलसत्फालश्चन्द्रार्धकृतशेखरः । 
नागादिनोत्तरासङ्गी नीलकण्ठस्त्रिलोचनः ।। ३७ ।| 
 वरकाकोदरानद्धराजद्ारस्त्ययम्बया । 
तमब्रवं महदेवि प्रणतं यतिनां वरम्‌ ।। ३८ ।। 
शिष्येश्चतु्भिश्च युतं भस्मरुद्राक्षभूषणम्‌ । 
ईश्वरः उवाच - 
मदं शजस्त्वं जातोऽसि भुवि चद्वैतसिद्धये ।। ३९ ।। 

पापमिश्राश्रिते मार्गे जेनदुरबुद्धिबोद्धकेः । 
भिन्ने वैदिक संसिद्धे अदेते दैत वाक्यतः ¦| ४० ।। 


तद्‌ भेद गिरिवच्रस्त्वं सञ्जातोऽसि मदं शतः । 
दात्रिशत्परमायुस्ते शीघ्रं कैलासमावस || ४१ ।| 


एतत्प्रतिमृहाण त्वं पञ्चलिङ्गं सुपूजय । 
भस्मरुद्राक्षसम्पन्नः पञ्चाक्षरपरायणः ।। ४२ || 


शतरुद्रावर्तनैश्च तारेण भसितेन च | 
विल्वपत्रेश्च कुसुमेनविद्यैरविविधेरपि ।। ४३ ।। 


त्रिवारं सावधानेन गच्छ सर्वजयाय च ।। ४४ || 





त्वदर्थं कैलासाचलवरसुपाली गतमहा- 
समुद्यच्चन्द्राभस्फटिकधवलं लिङ्गकुलकम्‌ । 

समानीतं सोमोद्यतविमलमौल्यर्चय परं 
कलौ लिङ्गार्चायां भवति हि विमुक्तिः परतरा ¦| ४५ ।। 


स शङ्करो मां प्रणनाम मस्करी 
मयस्करं तस्करवर्यमार्यँ | 
सङ्गृह्य लिङ्गानि जगाम वेगवान्‌ 
(जतु)सद्यः सुबुद्धार्हतमिश्रजैनान्‌ ।। ४६ ।। 


तद्योगभोगवरमुक्तिसुमोक्षयोग- 
लिङ्गार्चनात्प्राप्तजयः स्वकाश्रमम्‌ । 

तान्वै विजित्य तरसाऽक्षतशास्त्रवादै- 
मिश्रान्‌ स काञ्च्यामथ सिद्धिमाप ।। ४७ || 


|! इति श्रीशिवरहस्ये नवमांशे शङ्करप्रादुरभावो नाम षोडशोऽध्यायः || 

| । सप्तदशोऽध्यायः || 
ईश्यर उवाच - 
पुनः कलौ सहस्राणां त्रितयानन्तरं शिवे । 
भासुरो भासुराचारो भवेद्‌ भवपदार्चकः ।। १ || 


भस्मरुद्राक्षसम्पन्रः शैवः शिवपदार्चकः | 
तस्याङ्गसङ्गतः “शेवो भविष्यति कलावपि ।। २ || 





न्न 
ह ॥ ^ 


मम भक्त्यन्तरासङ्ग पापसङ्धेकभङ्गकः । 
चोकेऽथ भविता देशे सह्यजातीरशोभनः ।। ३ || 
लिङ्गसङ्गेकसुभग शिवक्षेत्रवराश्रये । 

तत्तीरे चम्पकाशोकनारिकेकोरुपानसैः || ४ || 


लिकुचैर्वरमोचाम्रतमालद्रुमशोभिते । 
नानाशिवालयोत्तुङ्ग गोपुराग्रविराजिते || ५ ।। 


बिल्वमन्दारपुन्नागकोविदारामलक्यकेः । 
शोभिते सह्यजातीरे विनिन्दि तत्रिविष्टपे || ६ ।। 


काश्मीररससर्वस्वसारभूतोत्तमोत्तमम्‌ । 
श्रीकण्ठादि महालिङ्गसेवितं तीरयोर्दयोः ।। ७ ।| 


जम्बुकेशं मातृभूतत्णरत्नेश्वरालयेः । 

एेरावते पुष्पवने घृतेशं च शमीवनम्‌ ।। ८ ।। 

जप्येशं श्रीप्रयाणं च क्षीरिणीविपिनं शिवे । 

श्रीयुन्दरं पुरं दिव्यदक्षिणावर्तमेव ।। ९ || 

कुम्भघोणं स्वामिशेलं दुर्गेशं धनुकेश्वरम्‌ । 
मध्याजुनं तथा पुण्यं नागेशं गोवटेश्वरम्‌ ।। १० ।। 


काटीशं मङ्गलेशं च तथाप्रं च द्रुतीश्वरम्‌ .। 
तथेव कंस नगरं श्रीवाञ्छयं तेजिनीवनम ।! ११ ।। 


श्वेतारण्यं मयूरेशं श्रीकालहरणं तथा । 
छायावनं तथा देवि वेदारण्यं सदाम्बिके ।। १२ ।। 


कमलालयमीशानि लिङ्गालयमनुत्तमम्‌ । 

अन्यानि दि व्यलिङ्गानि तस्मिन्‌ चोले महेश्वरि ।। १३ | 
विचोलभूतः पृथ्व्यास्ते देशोऽयं भारतेऽम्बिके । 
तस्मिन्सह्योद्‌भवातीरे ग्रामसाहस्रशोभिते ।¡ १५ ।। 


दिजाग्रहारसम्पन्रे नानासस्यविराजिते | 

वेद वाद रतैर्विप्रैः शास्त्राध्ययनकोविदैः ।। १५ || 
मखिभिः सुखसंवादैः सेविते जनसंयुते । 
भस्मरुद्राक्षलिङ्गार्चा निरतेरुपशोभिते ।। १६ ।| 
मठोपकरणैर्टि व्यर्यत्यावसथकल्पितेः । 
यतिभिर्विरतैश्यैव शिवयोग्युपसेविते ।। १७ ।। 


तत्तच्छिवालयोद्‌भूतदि व्यतूर्यविनादिते । 
नरनारीगणाकीर्ण ब्रह्मविट्ष्द्रसङ्करैः ।। १८ ।। 


विपणापणवीथीभिः शोभिते 'वणिजेरपि । 
फलपुष्पावनमित वनराजिविराजिते |! १९ ।| 


न क वि त 1 ~--*^ 


1. वणिगम्मिश्चापि शोभिते । 


न का - क 

राजीवहल्लकोल्लासिसरोवराजिते | 
छायावृक्षाक्षतच्छायामण्टपैश्च विराजिते । | २० ।| 


पानीयशालाविरतपानीयहषिते जने । 
दिव्यान्नसत्रसङ्घुष्टद्विजसङ्घेन शोभिते ¦ । २१ 


मडेश्वररथोद्योगकर्वज्जनविराजिते । 
क्वणत्कङ्कणनिः स्वान शोशुभ्यद्‌ गणिकावृते ।। २२ ।। 


नक्तं दीपावलीजालैरुद्यल्लिङ्गालयर्वृते । 
महादे वमहोद्योग आभिषेचनिकोद्यतेः ।। २३ ¡| 


पुरुषः श्रमणेश्चैव नानासंभार पाणिभिः । 
नारिकेलेक्षसारम्रपानसेर्िकृचैरुसे ! | २४ ।। 


मोचापञ्चामृतक्षीरघुत क्षौद्रसुशर्कराः 
तिलतेलदधीभिश्च गन्धपुष्पाक्षतादिभिः ।। २५ || 


विल्वपङ्कजमन्दारमल्यीसर विराजितैः । 
नैवेद्यः शर्करारपैः स्वाद्वत्नैः पायसैरपि ।। २६ 


ध्रूपदीपावलीभास्वन्नीराजितशिवालये । 
ताम्बूलवीणवेणूत्थदुन्दुभ्याधातापूरिते ।। २७ ।| 


शिवालयेषु लिङ्गग्रनत्यद्वाराङ्गनीयुते | 
विच्छिन्नसभ्धिकरणवरगोपुरमण्टपान्‌ ।। २८ ।। 


व श गति सि  --~~ --- =-= ~~~ ~ ~ ~ = अ, च 


. ऽविरतपानहष्यज्जनाकुले । 2. क्षौद्रसितादिभिः ।। तिलैस्तैलैश्च 
द धिभिः, अथवा दधितैलतिलैश्यैवेति । 
(1 


सुधाधवलितोदःारान्‌ पाषाणेरिष्टकाचितान्‌ । 
नदीोसरोवरस्वच्छतीरबन्धोरुमण्डपैः ।। २९ ।। 


छत्रचामरपङ्क्तीभिर्वाहनानां च कारणैः । 
तद्‌ भित्तिचित्रीकरणसरुद्रक्रीडादिलोखनैः ।। ३० || 


वृणैत्सवरथारूढशिवोत्सवनिरीक्षणैः । 
कुर्वन्ति चोलावनिपास्ते षोडशमहेैश्वरि || ३१ ।। 


एवं कङ्कर्ययुक्तास्ते चोक्ास्तत्रैव शङ्करि । 
तस्मिन्देणे विप्रवरो इरदत्तो मदं शजः । ¦ ३२ ।| 





अशैवगजपञ्चास्यो भविष्यति महेश्वरि । 
तत्र कञ्जपुरे देवि ह्यग्नीशे भक्तिमान्‌ द्विजः ।। ३३ ।। 


वभूव हरदत्ताख्यो पदं शोऽयं द्विजोत्तमः । 
श्रीवाञ्छवासिनः कन्या भस्मरुद्राक्षधारिणः । | ३४ ¦| 


शेवस्य तस्य सा माता दत्ता शेवाय सा तदा | 
तत्पिता कलिकालुष्यबलत्ो मोहमास्थितः ।। ३५ । ¦ 


तप्तचक्राङ्कितेः सार्धं तप्तचक्राङ्कितो भवेत्‌ । 
मदार््वपुण्डं सच्छिद्रं दधार किल पापतः || ३६ || 


। 1 लद्‌ प्रयोगः भाविवृत्तान्तकथनसङ्कल्पश्येति न॒ सङ्गच्छेते 
| वर्तमानसमीप्ये लट्‌ इति च पुराणविषये न युज्यते ।; उत्तरत्र च 
लृट्‌ प्रयोगः दृष्यते । करिष्यन्ति च चोलेशा इति सङ्गतः पाटः । 

द्राविडानि भषन्पापः शुनामिव निरन्तरम्‌ | 
एवं स्थितेऽथ विप्रस्य महिला कमलोपमा ।। ३७ । | 


वीथीस्थविप्रपत्नीभिर्ययौ नित्यं शिवालयम्‌ । 
स्नात्वा मरुहुधातोये नत्वाचाग्नीश्वरं गृहे ।। ३८ ।। 


सखीभिः सा ययौ गेहं भर्त्रा सन्तापितापि सा । 
तस्याः स्वप्ने विस्तृतोरुवक्ते कोपमयं महः ।! ३९ ।। 





मयेव प्रेरितं तेजः प्राविशत्तन्मदंशकम्‌ । 
सा दधार तदा गर्भ वर्धमानं दिने दिने || ४० || 


ततः सुषाव कालेन कुमारमिव पार्वती । 
सोऽप्यवर्घत कालेन पित्रोरान्ददायकः ।। ४१ || 


पांसुक्रीडास्वपि शिवं पांसव्यं सोऽप्यपूजयत्‌ । 
भरमरुद्राक्षधरडनित्यं सवयोभिश्च बालकैः । | ४२ ।। 


तत्पिता प्राहरत्तं च नित्यं युक्तं शिवार्चकम्‌ । 
उपनीतः स कालेन वेदाञ्जग्राहशास्त्रवत्‌ ।। ४३ || 


उग्रप्रसादादत्युग्रा तस्याभूद्‌ बुद्धिरुत्तमा । 
सस्नौ स सह्यजातोये कृतनित्यक्रियो वटुः ।। ४४ || 


भस्मदि व्यत्रिपुषण्ड्ाङ्को रुद्राक्षस्रगलङ्कृतः । 
श्रीमद ग्नीश्वरं नत्वा तथान्याञ्छाम्भवान यतीन ।। ४५ || 


न = = च [ष रि सि गि ग ` त 





1. ततः कालेन सुषुवे कुमारमिव पार्वति । 
. शिवार्यने । 

अग्रहीस्तर्वविद्यास्ता विद्याधिपपदार्चकः' । 

तत्पिता प्राहरत्तं च नान्नतोयप्रदायकः ।। ४६ ।। 
तन्माता पुत्रवात्सल्यात्‌ गृहप्रान्ते च तं तदा । 
समाहूय तथेकान्ते ददात्यन्नं दिने दिने ¡| ४७ | 
भिक्लित्वा सोऽपि विप्रेभ्यो गृहीत्वान्नमदूभुजत्‌ ।। 
कालेन निधनं प्राप्तस्तत्पिता नरकं गतः ।। ४८ ।। 


तस्योचितक्रियाः पुत्रश्यकार द्विजपुङ्गवः । 
तत्रावात्सीद्‌ गृहे नित्यं शिवमभ्यर्चयंस्तदा ।। ४९ ।| 





विवाहाय मतिं चक्रे कन्यां कोऽप्यददाद्‌ द्विजः । 
तामुद्दाह्य महासोमेराराध्याश्रमतत्परः ¦ । ५० ।| 


देवं लिङ्गेऽर्चयचित्यं त्रिकालं भस्मभूषणः | 
अग्नीश्वरं तथा नत्वा सप्त्रामाणि सञ्चरन्‌ ।। ५१ । 


तन्न तत्र महेशानं नत्वाऽऽयाति स नित्यशः । 
तस्य भक्ति तथा ज्ञात्वा दह्यमाना हि वैष्णवाः ।। ५२ ।) 


ऊचुस्तं क्रोधताम्राक्षा ऋक्षा इव द्विजाधमाः । 
वैष्णवाः 
भो भो विप्रार्भक त्वं हि महादेवपदार्चकः ।। ५३ ।¦ 


ककककयकयककक्क् ककड 1 रौषि 1 पि 


1. हरदत्तकृते ब्रह्मतर्कस्तवे "विद्याप्रदं वरद विश्वसिमः कमन्यं 
विद्याधिपे भवति विश्वगुरौ प्रतीते" इति विद्याधिपत्वेन शिववर्णनपरं 
पद्यमेकं दृश्यते । विस्तरेण हरदत्त चरित्रस्य वर्ण्यमानत्वाच्च 
शिवरहस्यं तद्धिरचितं भवेद्वेति संशयो जायते । 

शिवोत्कर्ष त्वमस्माकं प्रमाणं कुरु मा चिरम्‌ । 
नो चेत्सन्तप्तचक्राङ्को भव त्वं त्वयि नोऽप्रमा ।। ५४।। 


शिवोत्कर्धप्रमाणेन यदि प्रामाण्यदं हि नः | 
भस्मरुद्राक्षसम्पन्नाः शिवलिङ्गार्चकाः सदा ।। ५५ || 


भवामो नात्र सन्दे इस्सन्तप्ताम्नो त्वमावस । 


स्कन्द उवाच - 


इति वैष्णवाक्येन हरद त्तोऽतिहर्षितः ।। ५६ ।। 


न्यवेद यत्तदा राज्ञे चोषभूपं निरीक्षीतुम्‌ । 
शिवलिङ्गाख्यचयोलोऽपि तत्रागात्सेनया सह ।| ५७ ।| 
अग्नीश्वरं तथा नत्वा हरदत्त च वै शिवे । 
वैष्णवांस्तान्समाहूय लिख्य पत्राणि चैतयोः ।। ५८ ।। 


विस्तारमायसं तप्तं कृत्वाग्नीशस्य सन्निधौ | 
आहूय नुपति तत्र ब्रहमक्षत्रविशःस्त्रियः ।। ५९ ।। 


वैष्ण्दास्तांस्तथा शूद्रान्‌ सङ्करान्‌ हरदत्तकः । 
स्नात्वा कवेरजातोये भस्मरुद्राक्षभूषणः ।। ६० || 


प्रदक्षिणत्रयं कृत्वा नत्वाचाग्नीश्वरं शिवे | 
उत्फुल्लपद्‌ मसङ्काशं समारुह्य तदायसम्‌ ।¡ ६१ ।। 

। त्क्व?) चङ्क [कराह सश्ााश्चं ` 


10 


ऊर्ध्वबाहुरथावादीेदसारवचो द्विजः । 
परयत्सु जनसङ्घेषु वैष्णदेषु नृपेऽपि च ।¦ ६२ |, 


हरदनत उवाय 


महादेवो इवः श्रुतिशिखरमौलिस्थवचनै- 

स्टथान्ये विष्ण्वाद्याविधिहरिहरेन्द्रानलयमाः । 
महादे वाज्जाताः श्रुणुत वरसोमेन जनिता 

अतो वेदैर्वद्यो भवति शिव एकः शिवकरः ।! ६३ 


मखानामेवायं प्रभुरखिलविश्वाधिक हरः 
स वेदादौ चान्ते स्वरजनिततारः परशिवः । 
यतो ब्रह्मेन्द्राद्या हरिरविमुखा रुद्रनिवहाः 
प्रसूता ध्येयोऽयं श्रुतिशिखवाक्यैः परशिवः ।। ६५ ।। 


ऋतं सत्यं देव पुरुषपरमो भूतहदयो 

नमोऽन्तानां शेषी श्रुतिवरमहारुद्रवचसाम्‌ । 
रवेरन्तर्ध्येयो भवति स हि भर्गेन(ण)वचसा 

दिजेर्गायत्रयां च प्रतिपद मुपास्यः परशिवः ।! ६५ ।। 


यतो वाचः शम्भोर्भवति च निवृत्ताश्च मनसा 
महानन्दं यस्माद्‌ भवति जनतास्वेव निपुणम्‌ । 
जगद्यस्माज्जातं प्रभवति महेशेन जनितं 
अतोऽन्ते तस्मिन्यद्‌भवति च विलीनं परशिवे ।। ६६ ।| 

द्विजानां जाबालश्रुत्तिगदितवर्णाश्रमविधिः 

महात्रैविध्योक्तः श्रुतिगदितवर्णाश्रमविधिः । 
शिवस्यार्चालिङ्गे श्रुतिगदि तभरसाक्षविदधयुति- 

जपो रुद्रस्यायं श्रुतिगदि तपञ्चाक्षरमनोः !। ६७ ।| 


विष्णुब्रह्मानलेन्द्रा मुनिनृपदितिजा यस्य लिङ्गार्चनादे 

सम्प्राप्ताः पदवीं सदैव मुदितास्तैः कर्मदेवा जनाः | 
एतत्सत्यमहो त्रिसत्यमधुना वच्मीद मग्नीशितुः 

सान्निध्ये निवरामितत्सुखमहं पद्‌ मेवतत्पायसे || ६० ॥| 


इत्युक्त्वा हरदत्तकस्त्रिजगतीनाथं प्रणम्यादरा- 

निस्तीर्णः सुमहायसोरुशयनादुत्तीर्य राज्ञार्चितः । 
शोवेन्द्र्हरभक्तिभावजनितेः सानन्द बाष्पाम्बुभिः 

लोकैः साध्विति नन्दितो हरकृपापीयूषवारान्निधौ ।। ६९ 


मग्नस्तान्दिजवैष्णवाघधमपशून्‌ भस्माक्षपूतान्करोत्‌ 

विग्रःकश्चन विप्रवध्य(?) जमहादोषेर्युतोनिन्दितो 
विप्रर्वै हरदत्तकेन स तदा सम्भोजितः पावितः 

मन्नाम्नैव शिवेति तं सकृदुमे मल्लिङ्गसाच्निध्यगं 
विप्राह्या(?)स वरं प्रदाय वृषभं व्यावृत्तवक्त्रं करोत्‌ (2) ।। ७० ॥। 


एवं कलावपि भवन्ति ममेष्टशेवा 
लोकाय दर्शितुमुमे मम भक्तिभावम्‌ | 


1. भविष्यतीति शेषः । ` 

ते चापि सोमसुललामविदीप्तनेत्राः 
केलासमेत्य सुखिता निवसन्ति! शैवाः ।। ७१ ।| 


-शैवग्रन्थानुबन्धद्युतिविजितजनेषुद्यततमो- 
ऽप्यभद्यं निर्भिद्य श्रुतिगदि ततात्पर्यवचनैः । 
दविजः शैवैरन्ते कलिकुपथकालुष्यजनिते 
सदेहः कैलासं मम स हि शिवे यास्यति दिजः ।। ७२ ।। 


कलौ छन्दोगोऽपि श्रुतिशिखरतात्पर्यवचनै- 





म॑हाग्रन्थोद्‌ बन्धेर्जयति मतवादिद्धिप हरिः 4 
भिनत्येवं दीक्षाक्षपित सुखवृत्तिः शिवपदे च 


शिवे दभ्रस्थाने भवति च ततोऽन्ते मम गणः || ७३ | 


| इति श्रीशिवरहस्ये नवमांशे गौरीहरदत्तचरिते नाम 
सप्तदशोऽध्यायः || 


1. करोत्‌ इति प्रयोगः कुर्यात्‌, करिष्यतित्यर्थे एव सङ्गतार्थो भवति । 
अकरोदित्यर्थं करोदिति प्रयोगः नोपपद्यते ।। निवत्स्यन्तीत्यर्थे || 
2. शिवग्रन्थाबन्धात्‌ । 
रवग्रन्थानुबन्धद्युतिविजितजनेषुद्यततमो- 
ऽप्यभेद्यं निर्भिद्य श्रुतिगदि ततात्पर्यवचनैः । 
महाग्रन्थोद्धोधेर्जयति मतवादि द्विपहरिः भिन्नत्येवं दीक्षा । 

|| अष्टादशा ऽध्यायः |) 


देव्युवाच 


के ते भाव्याः शिवे भक्ता भव्या भवपदर्चकाः | 
किं तेषां चरितं शम्भो विस्तरेण वदस्वमे !| १ || 


स्फन्ठ उवाच 


शिवः 


इति देव्या महादेवः पृष्टस्तुष्टोऽभ्युवाच ताम्‌ । 
केलासशेलसदने मद नान्तकरो हरः !। २ || 


उवाच 
श्रृणुष्यैकमना भद्रे मद्‌भक्तचरितं मुदा | 
कलावपि भवन्त्येवं मत्प्रसादाच्च शङ्करि ।। ३ || 


शाङ्कराः शङ्करासक्तमानसाः कनलानने | 
मत्स्तुत्या स्वस्तये लोके ते भवन्त्येव दारकाः ।। ४ || 


तारकाः पापसङ्घानां वराका अपि शङ्करि । 
तदग्रे चरितं तेषां लोकानां विस्मयावहम्‌ ।¦ ५ ।| 


भविष्यति कलौ देदि मद्‌भक्तयरितं सदा । 
भक्तिं दर्शयितुं लोके मया सृष्टा महिश्वरि ।। ६ ।| 


त्रिषष्टिपरिमाणास्ते भक्तिप्रामाण्यदर्िनः | 
तदग्रे मुनिमुख्यानामुपमन्युर्महाद्युतिः !। ७ ।। 


भक्तिप्रभावं सर्वेषां भक्तानां वदति स्वयम्‌ । 
तदेतत्ते प्रवक्ष्यामि नास्ति सङ्ग्रहविस्तरम्‌ ।। ८ ।। 

वदामिते मुदा देवि सदा लोकेषु भूतये । 
मद्‌ गण्य महादेवि सुन्दरस्य कथाश्रयम्‌ ।। ९ ।। 
कलास! मम देवेशि नानाश्चर्यसमन्विते ! | १० ।। 
उद्ालसाल कृतमालतमालताल- 
वालाभप्रजावरलवबिल्वसुमूलमूले । 
लिङ्गानुषङ्गवरभूधरसङ्गसाङ्ग- 
मातङ्गतुङ्गसुकुरङ्गकिणाधिकान्ते ।। ११ ।। 


जालावलीजटिलफालतलाभिराम- | 
निर्यत्कृशानुशरजालविशालमार्गे । 
लोलाक्षकार्लकृतनीलसशूलदग्ध- 
कामाङ्गभस्मसगिरीश्वरमोलिमूले ।। १२ ।। 


उद्यच्छशाङ्ककरसन्निभपर्वतेन्द्र- 
श्रीमोलिलिङ्गकुलधामकलोत्तमाङ्गे । 
गङ्गातरङ्गभवनीरजफुल्लगन्ध- 
बन्धद्धिरेफ वरसारसकोककान्ते |! १३ ।| 


उत्फुल्लकेलक कदम्बजकर्णिकार- 
मालूरपुष्पसहकारभवोरुवाते । 

केकारवैः परभृतां शुकशारिकाणां 
सारङ्ग बृह्धितवरैरमिरिसानुजाले ।। १४ ।। 


उद्‌ घोषितान्तरमुंखान्तर सारभार- 
निर्यत्प्रभाकरकरैः कलधौोतशैले । 
मुल्लीजमल्लिवरवल्लिसमूहपाली- 
िल्लीगणेश्चटुरणद्‌ गणब्ृन्द जाले ।। १५ ।। 

निःसाणबाणकरघोणमहोरुहास 
वाद्यन्मृदङ्ग वरदुन्दुभिनाद युक्ते । 
कुन्देन्दु सन्निभमहावरसागरोद्य- 
त्कञ्जोरुनाद बधिरीकृतदि ङमुखाद्ये । | १६ || 


माद्यटषेन्द्रवरगर्जनतर्जितोरु- 
मातङ्गसिह्यहरिणीकरुणाक्षकूले । 
उत्पुच्छचामरगणैः सृमरीवृकादि 
दं ष्रर्हयारिगणघावनसौलिजाले ।। १७ ।| 


वातादि घर्षणमहारववेणुमोलि- 
सञ्जातवस्नि शिखरारुण कान्तिकान्ते | 
स्रग्गन्धगन्धवहबन्धुरघूमतान्त- 
गन्धर्विसर्पितगरागरु दे वदारेः ।। १८ ।। 


केलासशेलमणिगोपुरमौक्िजाल- 

कुम्भोद्यतामलमणि व्रजकान्ति कान्ते | 
दोधूयमानसुपताकततिप्रभाभि 

रादीपित्ते तिमिरहारिणि पर्वतेन्द्रे ।। १९ ।| 


अदलितकदलीदलोरुभार- 
सन्नाक्िकिरसुरसालसुमोलिभारः । 
आन्दोलिते च सुसमीरणकारणे च 
सन्तारणे गिरिशिखासुसमीरकन्ते | । २० || 

मणिगणसुखवालुकाभिरमि 

गिरिमौलौ गणवृन्द तोषयुक्ते । 
गिरिगरिमधुरिमानुसानु- 

भानुद्युतिविद्युत्प्रभाविते तते च ।। २१ ।। 


फणिफणामणिजालबालविद्यु- 
त्प्रभयाभासितकाशितान्तरे गिरौ च । 

तरुणारूणसुप्रभामिराम- 
द्युतिविद्युत््रभमालमोलिजाले ।। २२ ।। 


तत्सौधजालपरिकल्मिगवाक्षशिक्षा- § 
शिल्पेषु नाल्पमतिभिः परिचिन्तनीये । 

तस्मिन्कैलासमौलौ परिमलकुयुमासारधारानुबन्धि | 
गच्धस्पर्धभिधावत्प्रतिनगकुसुमोद ग्रषट्पाद कान्ते ।। २३ ।| 


शान्ते चाम्बुजबुन्द बम्भररवे वैतंसिक मारुते 
मत्पादाम्बुजपूजनोत्स्वमतिः कश्चिद्‌ गणेषत्तम- 
स्तत्पुष्पोपचयाय सम्प्रति ययौ कैलासमौलीवनम्‌ ।। २४ ।। 


समुल्लसितयौवनो मदनकोर(र)कान्तप्रभा- 
विभासितदि गन्तरो भसितभूषदि व्याङ्गकः | 
मदेभकरसप्रभप्रवलहस्तदण्डोज्ज्वल- 
तुत्रिपुण्डललितालको(कः) घुरवरारिसम्मर्दनः ।। २५ ।। 


रुद्रक्षोत्तमहारकण्ठवलयोऽनङ्गाङ्गभङ्गार्चको 
लिङ्गे तुङ्गसरोजविल्वकुसुमासारेश्च सम्पूजकः । 

तस्मिन्पुष्पवने समीरणगलत्पुष्पोच्चयोच्चद्रव- 
तक्षौद्रासारपरागरज्ितमहीपीठे सुशान्ते तदा ।। २६ || 


माकन्दद्रुमपल्लवोत्सवलसद्वासन्तिके चान्तिके 
उत्फुल्लारुणपद्‌ मरागसदृ शप्रोद्यन्मणीन्द्रप्रभाम्‌ | 
भास्वत्कोकिलकाकलीरवयुते नाम्नाप्यसौ सुन्दरो 
दृष्ट्वा तां चकमे कलासु सुशलः पञ्चेषुबाणाहतः ।। २७ 


मुञ्चन्‌ स्वं नयनाम्बुजाञ्यलगलद्धैर्यो वरोऽसौ युवा ।। २८ ।। 


ततः पान्ीपालागतिजितमराव्गमिव तदा 
शिवे व्यालीवेणीमणिगणसदृक्षालकराम्‌ । 
स्मराम्भोधेः केलीवनभुवि सुगन्धर्वसरली- 
विशेषान्गायन्तीं स्मरखुरलिकां तां स ददृशे ।। २९ ।। 


मत्तेभकुम्भसद्‌ शोरुकुचाग्रभाग- 

संलग्न चूचुकभरमधरोरुबिम्बाम्‌ । 
धम्मिल्लभागकृतमल्लिसमूहगन्ध- 

बन्धदिरेफयिकुरां सुकुराभवक्न्राम्‌ । |! ३० ।| 


तस्याननेन्दुपरिकल्मिकलङ्कशङ्का- 

राजत्सुधांशुमिव तां तिलकात्तफालाम्‌ । 
आलोलमारशरकृत्तमहोरुवक्ां 

त्रयक्षार्चकोऽपि न शशाक तदाक्षिजालम्‌ ।। ३१ ।। 


सापि प्रमोदमदभारकटाक्षसरे- 
रीषद्दिकासिमुखपङ्कजजातहर्षा । 

तं चापि सुन्दरनरोत्तमयौवनोद्य- 

त्संवृत्तगात्रमभिवीक्ष्य जगाम हर्षम्‌ ।। ३२ ।। 
तावुद्यतोद्धतसुमन्मथबाणजाल- 

विद्धाङ्गकौ मदनकेलिषु जातहषौ । 
किञ्िद्धिवृत्य वनमध्य निकुञ्जसीम्नि 

सेवाभिलग्नहद यौ ययतुस्तदानीम्‌ ।। ३३ ।। 


तावागतां(तो)अभिसमीक्ष्य ममान्तिके तं 
त्वत्सच्निधानरसिकामथ तां च दृष्ट्वा | 
दृष्ट्वा सहर्षमधुना तमवोचमेवं 
तं सुन्दरं मदनबाणगणामितप्तम्‌ ।। ३४ || 


इश्यरः (उदयाय) 
त्वं युन्द राश भुवि भोगपरम्परासु 
ञ्चद्विहत्य मम सद्‌मनि पश्य लिङ्गम्‌ । 
योषा तवैव भवतां(तात्‌) कमलेव विष्णी- 
रेषा सखी कमलिनी सततं हि देव्याः || ३५ || 
इत्थं मद्वद नाम्बुजच्युत महाविद्युत््रपातोपमं 
वाक्यं स श्रवणाम्बुजाञ्चलमभरेः संशुश्चुवे तादृशम्‌ । 
प्रा्णसीद्धिनयेन पाहि नितरामागस्करः सुन्दर- 
संतुष्टावाष्टतनुं प्रकृष्ट(हृष्ट) हृदयी निष्ठावता चेतसा ।। 
सुन्दरः उवाच - 
नाकनायक विनायकस्तुत गरलभक्षक हारतक्षक 
कुक्लिसंस्थितलोकरक्षकं वीक्षणक्षण(क्षत)मन्मथान्तक | 

पाकमुनिसुतजीवदायक हस्तशस्तविरिञ्चिमस्तक 
पाहि मामखिलपातकान्तक देव देव भवाम्बुधेः ।। ३७ ।। 


सुखतारकाव मदुन्मुखप्रम पार्श्वषण्मुख 
दुखभर्जक सर्गसर्जक तर्जिंतासुर गर्जनोर्जित 
वर्जिताखिलपाप तापनिवारकाव मखोन्मुखो- 
त्सुकलेखशिक्षक गाङ्गतुङ्गजटोत्तमाङ्ग- 
युसङ्ग बालकुरङ्ग किणधरलिङ्गसङ्ग भस्मघूसरिताङ्गा- 
हस्करारुणितेक्षण क्षतपापस्मर तस्करोत्तम 
धनप्रमूत्तम कन्धरेश्वर भूरथस्थित चन्द्रखण्डशिरोमणे ।। ३८ ।। 


गजचर्मवर्म चराचरास्थित विष्णुचक्रविदायक 
पञ्चवक्त्र चतुर्मुखस्तुत छन्द सांगणदायक छादिता- 
खिलविश्व जगज्जन्मस्थितिविनाशनाव जजञ्जदूकं वरप्रदायक || 


णच्ण इव (नव) नूपुरोत्तमपाद पङ्कज, टङ्ककर, हर, 
देवतटिनीजूट, जठरीलोक, कुण्ठितपापवृन्द, विकुण्डपूजितपाद, 
मृड, हर, उमरुध्वाननदित भुवनडम्बर, कुण्डलीश्वरकुण्डलप्रिय, 


चण्डभानुसुतार्तिदायक, मण्डलीकृतपर्वताधिप चण्ड दण्डित 
वेरिपुरवरखण्डनोद्धतकाण्ड, गुरुतरमुण्डषण्डविराजितेश्वर 


खाण्डवाशनलोचन ।| ४० || 


पुण्डरीकंत्वचाविभूषित वेतण्डवरशुण्डगुरुरम्यभुजद ण्ड ॒धारितवर- 
कोदण्ड पण्डितोत्तम, भण्डजन हर, कर्मकाण्डनिषृदन, भक्ति 
दृढतरमुक्तिदायक (दृढतरभक्तिमुक्तिदायक) गरूढपाद्वर, मूढजनता- 
गाढटहत्तमोभेद कारकं । | ४१ || 

विभूषणीकृतपन्नगेश्वर, नगोत्तमवास, गुणगणनन्दितानन, ताम्यमान 
भवस्थितावन, ताम्रसंस्थित, तस्कराधिप, दीनसदयसनाथनाथित 
मन्मथान्तक, दन्दशूकफणामणिद्युतिरञ्जिताङ्ग, दारिद्र(दारिक्रय) 
नाशक, देव देव दयानिधे ।। ४२ || 


मानवाद्य (मामवाद्य) धनाधिपप्रिय धेनुपुत्र रथप्रियाध्वरशिक्षकावन- 
नायकाव विनायकप्रियवाहपूजिताम्बुजपाद नानताखिलमुक्तिदायक, 
पापभयहर पतन्नगप्रिय, पत्ररथवर पज्यमानपदाम्बुज, फाणिताखिल 
वेद जाल, फणीश्वरोत्तमबन्धमोचन, बन्धुरालक, बिल्वपूजित 
बाणलिङ्गविहारशङ्कर ।। ४३ || 

भद्रदायक भस्मभूषित भक्तिदायक, भीम, भूम, महेश्वरेश्वर 
मन्मथान्तक, विश्वसृग्वर, हस्तशस्तकमस्तक, यक्षपक्ष 
विवर्जितक्षण, यक्ष्मरोगविनाशक, राजराजकलाविराजितमस्तक , 
सर्वदेवललाम, सोम, भवहर भीमलोचन लालितोत्तम, हस्तशूल- 
सलीलकीलितविश्वकं || ४४ || 


षण्मुखस्तुत॒ षड़्जमध्यग, पापपण्डविशोषण, सर्वमुनिगण- 
हृत्पाथोजविहारभुङ्गवरोत्तम । सामजप्रिय कृत्तिधारण, 
सामसंस्तुत देव, भवहर, हारभूतविषोल्वण सत्फणी(णि) गण 
शोभित ।| ४५ 


हावभावविलासवैभव हारिताखिलविष्टपत्रय, क्षत्रियान्त करामपूजित 
दक्षयज्ञविनाशनाव माम्‌ । लोकशिक्षक भिक्षिताखिलमोनिपक्षग 
त्र्यक्ष जगदध्यक्ष मामव पाहि माम्‌ । पाहिमामखिलार्तिनाशन हे 
महेश्वर किङ्करस्तव शङ्करोऽपि भवेद्वरद येक्षणात्‌ ।। ४६ ।| 

रक्ष मां शिव त्र्यक्ष रक्षक पक्षपातदृशा पाहि मां तवापराधिनं 
भवमूढं धार्ष्ठ्यपरायणम्‌ । या तवाप्यधिवक्तुता शिव महेश्वर पाहि 
मामवाङ्मनोविषयानतेः स्तुतिरियं श्रुतिमौलिजेः । भक्तितः 
शशिशेखर महेश्वरेश्वर पाहि माम्‌ ।। ४७ || 


ईश्वर उवाच - 
इत्थं संस्तुत्य मां देवि सुन्दरो विनयानतः । 
अवाङ्मुखो दीनमना व्यतिष्ठत कृताञ्जलिः ।। ४८ || 


गव्यैरनङ्गमद भित्परियलिङ्गमौलि 
संसिच्य चन्द नविलेपनबिल्वपत्रः । 
सम्पूज्य धूपवरदीपनिवेदनाद्यै 
दत्वा(*} स्तुवन्ति नतिभिः किल शैववर्याः ।। ४९ || 


यो मात्रकास्तवमिदं (मं) पठति प्रदोषे 
नत्वा विभूतिकवचयो मद जाक्षमालः । 
भूत्वा विभूतिकवचो(चः) प्रसमीक्ष्य लिङ्गं 
स्तुत्वा महाघनिचयैः स विमुक्त एव ।। ५० || 


भ्रातृव्यं विनिहत्य भव्यपदवीमव्याहतात्मा सुखी 
काव्योत्तेजि शरीरकान्तिविलसत्‌(न्‌)स्तव्यं त्विदं व्याहरन्‌ । 
न व्याव्ृ्तिमुपेति दि व्यसुमहायानैश्चरत्येव सो 
मन्तव्यं मनुतेऽप्यसौ श्रुतिशिरोगं याति चान्ते गतिम्‌ ।। ५१ 


|| इति श्रीशिवरहस्ये नवमांशे सुन्दरस्यशापो नामाष्टाद शोऽध्यायः || 

।। एकोनविंशोऽध्यायः ।। 

देव्युवाच 
देव देव महादेव सृष्टिस्थित्यन्तपालक । 
अनङ्गेनाङ्गनायाश्च कमलिन्या विशेषतः । 
सुन्दरस्य महादेव किं वा चोक्तं गणाग्रणेः ।। १ ।। 
त्वयैव देवदेवेश शशिशेखर धूर्जटे । 
अनुग्रहः कथं तस्य कृतो देव दयानिधे || २ || 
तन्मे वद विशेषेण त्वं कृपां कुरु शङ्कर । 

स्कन्द उवाच - 
इत्थं देव्या तदा पृष्टः शिपिविष्टो महेश्वरः ।। ३ ।। 
तुष्टः कष्टहरस्तस्या वचसाप्यष्टमूर्तिमान्‌ । 
उवाच देवीमालोक्य सहर्ष स त्रिलोचनः ।। ४ || 
मुनिश्रेष्ठः सुरश्रष्ठैर्मणश्रष्टेश्च त्वं श्रृणु | 

महेश्वर उवाच - 
श्रृणुष्व गिरिजे तत्र सुन्दरेण स्तुतस्तदा ।। ५ || 
तमब्रवं महादेवि सुन्दरं लोकसुन्दरम्‌ । 
ईश्वर उवाच - 
त्वं सुन्दर गणश्रेष्ठ कमलिन्यानया सह ।। ६ ।। 
सदह्यजायास्तटे पुण्ये शिवक्षेत्रे तटद्वये । 
श्रीकण्ठरत्नगिरिराण्मातुभूतगिरो तथा ।। ७ ।| 

तृणज्योतीश्वरे पुण्ये पुण्ये पञ्चनदे तथा | 
शमीवने कुम्भघोणे तथा मध्यार्जुने मुने ।। ८ ।। 
मायूरे तेजिनीनाथ श्वेतारण्ये द्रुतिस्थले । 
बिल्वारण्ये श्रीवाञ्छे तथा छायावने गण ।। ९ ।| 


लिङ्गालये तथा पुण्ये विशिष्टे कमलालये । 

वेदारण्ये सेतुबन्धे हालास्ये च विशेषतः ।| १० ।। 
श्रीमदक्षिणकेलासे पुण्ये चैवारुणाचले । 

गोपर्वते च वृद्धाद्रौ पुण्डरीफपुरे तथा ।। ११ || 
स्तुत्वा मां सम्यगाराध्य समायाद्यनया गण । 
कमलिन्यानया सार्धं मा च ते स्मृतिविप्लवः ।। १२ ।। 


भविष्यति च मानुष्ये स्मृतिर्मद्‌ भक्तिगौरवात्‌ । 
इत्युक्तो मां प्रणम्यासौ त्वां चापि गणपाग्रणीः ।। १३ ।। 





मलिनी सा कमलिनी मदनेन हृतान्तरा । 
हिया किञ्चिन्नता मां सा तुष्टाव शशिशेखरम्‌ ।। १४ || 


कमलिन्युवाच - 


. चन्द्रभानुकृशानुलोचन सर्वपावननाम भुवनविराम 
बुघधजनसामस्तुतवरसाम मदनशमन गराशन 
को नु वेद महिमानमीश्वर तेऽम्बुजासनवारिजेणा- 
वपीह वञ्चितो मौलिमूलविलोकनेऽपि च कस्स्तवे- 
मतिमीहते मामवेश अनङ्गसङ्गशरार्दिताङ्गाङ्गना- 
मङ्गनार्धकृतार्धगात्र शिव त्रिणेत्र पवित्र माम्‌ ।। १५ || 

उद्त्तद्धतक्षपक्षसुरतामिक्षामुजाध्यक्षक ध्वाङ्क्षाङ्ग- 
प्रभदेत्यहन्तृमदभित्सन्धुक्षिताधोक्षज । 
उक्षाधीश्वरकेतन स्मरहरापाङ्गेक्षण त्वां भजे 
वृक्षाणामधिपं वलक्षभसिपाराङ्गवक्षाक्षतम्‌ ।। १६ ।। 


मखमुख शशिशाखाखाशेखरोदुत्तलेखा 
सुखविशिखमयूरवास्त्यक्त दुःखाखुवाहाः । 
शिखिवहमुखनेत्रोत्तेजिपद्‌ मोरुमाला- 


विकसनसुखगोल्कं त्वां भजे खण्डपर्शुम्‌(?)।। १७ ।। 


यज्ञेश विज्ञानद दक्षयज्ञ- 

विनाशकाज्ञानविकर्तनेश । 
त्वदाज्ञयाऽयं विधिविष्णुसर्गः 

संवर्तते ज्ञापय मां विमुक्त्यै ।। १८ ।। 
पवनानलदाशुषात्मकोऽसि खंगा (गोख) 

तपनेन्दु तनुभाक्त्वमेव शम्भो । 
तवमूतिभिराभिरेव लोकं 

शिव धत्से क्व नु तेऽस्ति वर्णनाशः || १९ ।| 


स्कन्दः - 
इत्थं देवि तया सख्या तव स्तुत्या स्तुतस्तदा । 
प्रसन्नोऽस्मि तया स्तुत्या तामवादिषमेव हि ।। २० ।। 


ईश्वरः (उवाच) 
श्रणु भद्रे विशालाक्षि भूमौ त्वं सुन्दरेण हि । 
विहत्य मम कैलासमागच्छद्रुतमेव हि ।। २१ ।। 





शब्दोषाः शोधनार्हाः 

जातिस्मरा भव त्वं च मद्‌भक्त्या च विशेषतः । 
कमलालयमासाद्य लिङ्गालयमनुत्तमम्‌ ।। २२ ।। 


गाननृत्तपरा साध्वी सुन्दरेणामुना सह | 
स्मरकेलिषु विश्रान्ता समायाहि मदन्तिकम्‌ ।। २३ ।। 


इत्युक्तमात्रे च मया तदा कमलिनीगणौ । 

प्रणेमतुर्मत्पदाब्जं भक्तियुक्ती दृढव्रतौ ।। २४ ।| 

प्रोचतुः परया प्रीत्या मां च त्वां चापि तौ तदा | 
सुन्दरः (उवाच) 

देव देव महादेव शरणागत वत्सल ।। २५ ।| 


यत्र यत्र भजे जन्म तस्मिन्भक्तिः पदे तव | 

भवताद्‌ भवपादाब्जे भवोद्‌भव सदावयोः ।। २६ ।| 
कस्मिन्‌ क्षेत्रे महादेव तव सात्रिध्यमुत्तमम्‌ । 

पुण्ये सह्यापगातीरे शिवक्षेत्रविराजिते ।। २७ ।। 
नानाशेवजनाधारे द्विजग्रामसमावृते । 

तद्दाद्य महादेव त्वद्‌ भक्त्या पृच्छतो मम || २८ ।। 





स्कन्दः (उवाच) 
इति सुन्दरवाक्येन जातहर्षो महेश्वरः | 
उवाच सुन्दरं वीक्ष्य तदा कमलिनीमपि ।। २९ ।| 


ईश्वर (उवाच) 
भुवोमण्डलमेतद्धि सप्ताब्धिपरिवेष्टितम्‌ । 
वर्षेष्वपि च सर्वेषु भारतं पुण्यमुत्तमम्‌ ।। ३० ।। 

हीपेषुच गणश्रेष्ठ जम्बूद्वीपोऽ यमुत्तमः । 
देशेष्वपिच सर्वेषु चोलोऽयं पुण्यकृत्तमः ।। ३१ ।| 


तस्मिन्‌ सा सरितां श्रेष्ठा कावेरी पुण्यनिम्नगा । 

दिग्भ्यो दशभ्यो गणप दक्षिणा दिग्विशिष्यते ।। ३२ ।। 

घटोद्‌भवो मुनिर्यत्र विन्ध्यहृत्‌ संस्थितः पुरा । 

व्याघ्रापादमुनेर्यत्र सत्र्यधत्त महेश्वरः ।। ३३ ।। 

पुण्डरीकपुरं यत्र धाम तत्र कपर्दिनः । 

त्वयाहं नित्यसात्निध्यात्सायं ताण्डवतत्परः ।। ३४ ।। ॥ 
प $ 

सर्वैर्दे वेश्च मुनिभिः गणवृन्दैः सदा नतः । | 

तत्र स्थितोऽहं देवेशि गणेन्द्र श्रृणु तत्सदा ।। ३५ ।| 

श्रीमदक्षिणकेलासे विलासो मम सर्वदा | 

यत्र दन्तावलः पूर्वं पूजयामास मां तदा ।। ३६ ।। 

विरिज्चिनारायणयोर्हसक्रोडशरीरयोः । 

अदृष्टमौलिपद योर्निसर्गागतगर्वयोः ।। ३७ ।| 

अरुणाचलरूपोऽदहं तरुणेन्दुशिखामणिः । 

अचलेन्द्रं सदा पश्य प्रदक्षिणपुरःसरम्‌ ।। ३८ ।। 


अहं चिरगिरिस्तत्र देव्या वृद्धाम्बया त्वया । 
सन्निधास्याम्यहं तत्र तथा गोपर्वते द्विज ।। ३९ ।। 


कम्पातीरे गणश्रेष्ठ स्मराक्ष्याहं त्वया शिवे । 
एकाम्रमूलनिलयः सन्निधास्याम्हं सदा ।। ४० |!| 

सह्यापगाया मूरे तु श्रीकण्ठेश्वरसंज्ञितः । 
साक्षाद्रत्नगिरीगोऽदहं तृणच्योतीश्वरोऽप्यहम्‌ ।। ४१ || 


तथा मातृगिरौ पुण्ये सिन्धुरारण्यसंस्थितः । 
धृतस्थाने तथा पुण्ये तथा जप्येश्वरे गण ।। ४२ || 


तथाहं सुन्दरगिरौ क्षीरिणीविपिनेऽपि च । 
दक्षिणावर्तके स्थाने कुम्भघ्ोणेऽर्जुनेऽपि च ।। ४३ ।| 


ब्रह्मारण्ये बिल्ववने श्वेतारण्ये गणोत्तम । 
छायावने च श्रीवाञ्छये तेजिनीविपिनेऽपि च ।। ४४ || 


दुर्गश्वरे मङ्गले च त्रिकोटौ च महेश्वरि । 
तथेवाप्रवणे देवि वेदारण्ये तथेव च ।। ४५ || 


कमलालयसंज्ञे च वल्मीकेश्वरसंज्ञितः । 
श्रिया यत्र तपस्तप्तं बहुवर्षगणं गण || ४६ || 


तत्र संवस सेवाशु (सेवस्व) कमलिन्याऽनया गण | 
तत्राहं तव भक्तिं च परीक्ष्य सुचिरं गण || ४७ || 


कमलिन्या विवाहं ते कारयामि समाहितः । 
सेतुबन्धेऽहममलो हालास्येऽप्यहमास्थितः ।। ४८ ।। 


ताम्रपरण्यास्तटे पुण्ये शिवक्षेत्रेषु संस्थितः । 
अन्यानि पुण्यस्थानानि ममैव गणपोत्तम ।। ४९ ।| 


एषु स्थानेषु नियतं संवसन्‌ गानधारया | 
स्तुत्वा मां नियतौ गौर्या कमलिन्याऽनया सह ।। ५० || 

भक्त्या मां त्वं समभ्यर्च्य केलासं त्वं सदा मम | 
समायाहि मुनिश्रष्ठेः शेवैः सर्वजनार्चितैः ।। ५१ ।| 


चोलद्रविडभूपालेः सेविते देशसत्तमे ।। ५२ 


कमलालयसंस्थितोऽस्मि नित्यं 
मुचुकुन्दाद्यमिसेव्य पादपद्‌मः । 
हरिणा शतमन्युना च तत्र 
गणवृन्दैर्मुनिभिश्च सेवितोऽस्मि ।। ५३ ।। 


तत्र त्वं गणपाग्रणेऽनया त्वं 
संसेव्यामरवृन्दपूज्यपादम्‌ । 

परितुष्टः सततं वसरेव भक्त्या 
मम भक्तैः कमलाविलासलोलः ।। ५४ ।। 


| । इति श्रीशिवरहस्ये नवमांशे सुन्दराय शिवस्थाननिदेशो नाम 
एकोनविंशीऽध्यायः ।। 

|| विशोऽध्यायः ।। 
जैगीषव्यः (उवाच) 
स गणः सुन्दरः शम्भोः कथं क्षोण्यामवातरत्‌ । 
सा वै कथं कमलिनी सञ्जाता भुवि कस्य वा || १ || 
कुले विवृद्धिमगमदुद्वाहो वा कथं तयोः । 
तद्वद वानुपूर्व्येण गणेन्द्रचरितं महत्‌ ।। २ ।। 
स्कन्दानन्दितमन्दार त्वं सङ्क्रन्द नवन्दित। 
सहेभिर्मुनिभिर्देवैर्गणैरुत्कण्ठितं मनः ।| ३ ।| 
वैकुण्ठप्रूज्यपादाब्जश्रीकण्ठचरितं सदा । 
श्रोतुमुत्कण्डठितं चेतो भक्तस्य चरितं सदा ।1 ४ || 
सूतः (उवाच) - 
तच्छ्रुत्वा तं मुनिं प्राह क्रोञ्चारिश्चरितं महत्‌ । 
श्रणुष्वेति तमाहूय ध्यायन्‌ शिवपदाम्बुजम्‌ ।। ५ ।। 


उवाच चरितं तस्य सुन्दरस्य गणाग्रणेः । 
स्कन्द उवाच 
श्रृणुष्व जेगीषव्याद्य कलावपि तपोबलेः || ६ ।| 


भवन्ति शिवपादाब्ज ध्याननिर्धूतकांहसःः । 
स युन्दरः शिवादेशात्‌ कमलिन्या भुवं गतः ।। ७ || 





॥ स ` कणी रर वि मि हिव व त ता क ` त 1 1 


* निर्दलितांहसः । 

कस्य चिच्छिवभक्तस्य शिवक्षेत्रनिवासिनः । 
जम्बूद्वीपे संह्यजायास्तीरे जन्माप सत्तमः ।। ८ ।। 


विप्रस्य देवदेवस्य प्रसादाद्भक्तितत्परः । 
कुमारजन्मानन्देन निधिं प्राप्येव निर्धनः ।। ९ || 

स वाधिरिव चन्द्रेण वुद्धिं प्राप सुभूसुरः । 

विप्रेषु शिवभक्तेषु ददौ गां स धनादिकम्‌ ।। १० ।। 


कुमारो मारसङ्काशः पूषवत्‌ स पुपोष ह | 

तं दृष्ट्वा तत्पिता माता मोदाब्धि(द्धि)विवशान्तरौ ।| ११ 
अन्वभूर्तां च तद्‌ बाल्यं तत्क्रीडां नेत्रमङ्गलाम्‌ । 

स काले चोपनीतश्च वेदाञ्जग्राह वै क्रमात्‌ || १२ || 


मातङ्गराजगमनं यौवनोल्लासिताङ्गकम्‌ । 

दृष्ट्वा कुमारं विप्रेन्द्रो विवाहाय मतिं व्यघात्‌ ।। १३ ।। 
कन्यां विप्रकुलोद्‌भूतां दृष्ट्वा रूपवयोचिताम्‌ । 
बान्धवैस्तद्‌ गृहे गत्वा सम्भारैर्भूषणादिभिः ।। १४ ।| 


ज्योतिर्विदा समादिष्टे मुहूर्ते कमुद्यतः । 
विवाहं तस्य विधिवद्‌ बान्धवैस्तत्पिता मुदा ।। १५ ।| 


एतस्मिन्नन्तरे तत्र वृद्धविप्राकृतिः शिवः । 
पत्रं तत्र समादाय प्रादर्शयदहो तदा || १६ ।। 


तव्पित्रोश्चैव बन्धूनां दास्यार्थं सुन्दरस्य हि । 
श्रणुध्वं बान्धवा येऽस्य सुन्दरोऽयं द्विजात्मजः ।। १७ ।। 

मया परिगृहीतश्च पत्रं सन्दृश्यतासिदम्‌ | 
तदिप्रवचसा तस्य बान्धवाः पितरो च तौ || १८ ।। 
दृष्ट्वा तत्पत्रमतुलं तद्दास्यपरवाचकम्‌ | 

हिया नताननाः सर्वे पितरो ते च बान्धवाः || १९ || 
विप्रमेनं सुन्दराद्य अनुगच्छस्व सर्वदा । 

शरण्यः शरणीयस्ते पनत्रसन्दर्णनेन हि || २० ।| 
इत्थं तद्‌ बान्धववयो ` बभूषन्‌ तेन सो ययौ | 

तं सुन्दरं गृहीत्यैव जगाम स्वेप्सितां दिशम्‌ ।। २१ || 
ते बान्धवास्तत्पितरौ दुः्खव्याकुलमानसाः । 

ययुस्ते स्वाश्रमाण्यव मानयन्तो गतिं विधेः ।। २२ ।| 


तत्र वृद्धेन विप्रेण ययौ कञ्िच्छिवालयम्‌ । 
तिरोऽभवत्स वृद्धोऽपि तस्मिल्लिङ्गे मनोहरे ।। २३ ।। 


सुन्दरो विस्मयाविष्टस्तुष्टाव शशिशेखरम्‌ ।। २४ || 





सुन्दरः (उवाच) 
व्योम त्वं व्योमकेश श्रुतिशिरवचसां सीमभूमा त्वमेव 
धामा सोमादि वामस्तव वरमहिमा सामसीमास्तुतस्त्वम्‌ । 
- संसारोदामपाप्म प्रशिथिलतनुभिः सेवनीयस्त्वमीशो 
मामेवं दास्यभावे नियतिपरवशं भक्तिभावे कुरुष्व || २५ 
इति सुन्दरवाक्येन देवस्तदर्शनं गतः । 
आरुह्य वृषभं देवः सह देव्याद्विकन्यया ।। २६ ।। 


ककार अक ज ऋ-न क क र त 1 1 व 1 र ररे 


1. मानयन्‌ ऽ गमत्‌ । 

क 1 गति गरं 


जटागङ्गातरङ्गात्तचलदिन्दुकलाधरः । 


खेलद्भिर्भुजगद्वन्दैराबद्धमकुटीतटः ।। २७ |! 


पतङ्गानलसोमोद्यत्पारावारीणलोचनः । 
गौरीमणिमयादर्शकपोलतललम्बिना ।। २८ ।। 


मण्डितं कुण्डलेशानकुण्डलेन फणी(णा)भृता । 
दन्तमुक्तानिबन्धोष्टप्रवालमणिपेटकम्‌ ।। २९ ।। 


स्मितश्रीपुञ्जकिञ्जल्कमञ्जुलाननपङ्कलजम्‌ । 
कण्ठटशङ्खनिधिस्फूजन्मुदितोर्जितवैभवम्‌ ।। ३० ।। 


मृगटङ्कवराभीतिवृ्तहस्तचतुष्टयम्‌ । 
वृषधाटिचलद्धारारुद्राक्षस्थानवैभवम्‌ ।। ३१ ।। 


ककुदास्फालनोदञ्चत्फणिकङ्कणशिञ्जितम्‌ । 
सहारूढाद्विजाश्लेषोदञ्चद्रोमाञ्चकञ्चुकम्‌ ।। ३२ ।। 


उत्तरीयायितोदण्डवेतण्डाजिनमण्डितम्‌ । 
कटिसूत्रस्थितव्यालनद्धव्याप्राजिनाम्बरम्‌ ।। ३३ ।। 


सुमेरुवरकोद ण्डचण्डवबाहुविराजितम्‌ । 
हरिसोमानलोत्तेजिशरशोभिकरं हरम्‌ ।। ३४ ।। 


आखण्डलदिकोटीर कोटीमणिमरीयिभिः । 
अग्रेडितप्रभापूरस्परूजन्नीरजपादुकम्‌ ।। ३५ ।। 

सोमघामसमानोद्यत्कोटिकन्दर्पसच्निभम्‌ | 
घतकादिन्यवन्मूर्तं सच्चिदानन्द सम्पदम्‌ ।| ३६ ।। 


आकारं वीक्ष्यचाक्षिभ्यां प्राणंसीत्सुन्दरस्तदा । 
ननर्तिं देवं वीक्ष्येवमस्तावीदीदृ शं शिवम्‌ ।। ३७ ।| 


सुन्दरः स तदा चिन्तासंसारे तामरीरमत्‌ । 
व्यरीरचत्स्तुति शम्भोस्तस्य भक्तेमपूपुषत्‌ ।। ३८ ।। 


सुन्दर उवाच 


भूम्ने दाम्नेव बद्धा इव मणिगणवल्लोकजालं त्वयीदं 

सीम्ने साम्ना स्तुतं त्वां भजति मवहरं भूतये स्वस्तये च । 
वाहाम्नायसटाभिरेव ते (?) पदयुगं पश्येच्च कश्चिद्धुदा 

तं त्वादृक्षसुवृक्षमक्षरहितं वीक्षेत कः प्रक्षकम्‌ ।। ३९ ।। 


अतिचलकमला विलासजाले- 

्महिलाभिश्च रमन्ति मूढबालाः । 
जर'बालेय इवाति भारखिन्नाः 

भवतान्ताः कुसुमेषुबाणनुच्नाः ।। ४० ।। 


स्कन्दः (उवाय) 


स देवः स्तुतिमाकरण्यं अपर्णापतिरीश्वरः । 
तदा कन्दलितानन्द मवादीत्सुन्दरं हरः || ४१ ।। 

माध्वीरीतिपरिपाकचमत्कारजिता गिरा । 

हर उवाच 
यदवादि मया सौम्य तदिदानीमनुष्ठितम्‌ ।] ४२ ।। 
यद नायि भवान्‌ दास्यं पत्रेण पठता सतः (2) । 


तदद्य किं विवाहेन प्राज्यराज्येन किं तव ।। ४३ ।। 


स्मर स्मरहरं नामस्तोत्रं त्वं सुन्दराघुना । 
सा चापि ते कमलिनी कमलालयमध्यगा || ४४ || 


कमलेवाविरासीत्सा कमलं सरसीष्विव । 
तत्रागच्छ विवाहं ते कारयाम्यहमेव हि ।। ४५ || 


इति शम्भुवचः श्रुत्वा हर्षयुक्तः स सुन्दरः । 
मन्नामपद माबध्य स्तुहीत्यादिक्षदीश्वरः ।। ४६ ।। 


इत्यादिष्टस्तदा तेन श्रीकण्ठेन दयालुना । 
व्यरीरचदनेकानि गानान्येव स सुन्दरः ।। ४७ ।। 


वेदान्तागमतत्वार्थ नामधारारसैः शुभैः । 
कुर्वाणे सुन्दरे शम्भोः श्रवणामृतपारणाम्‌ ।। ४८ ।। 


पपात चामरैः सृष्टा वृष्टिः पुष्पमयी दिवः । 
पुनस्तमाह देवेशो सुन्दरं विनयानतम्‌ ।। ४९ ।। 

महादेव उवाच- 


दिजगोवघधदारुणाशयेन (यो हि) योऽन्धो- 
ऽप्यबुधो वा विबुधाधिपं महेशम्‌ । 
` सकृदारग्वधपुष्पतोऽर्च्यं लिङ्गे 
मघुना सिच्य स धुनोति पापजालम्‌ ।। ५० || 


कम्राप्रतामप्रनवपल्लेवनम्रशाखा- 
संलग्नमौलिमनलार्कशशित्रिणेत्रम्‌ । 
साग्राणिधूपमग्जे प्रसमीक्ष्य दत्वा 
साम्राज्यमेव लभते कलिजोऽपि मर्त्यः ।। ५१।। 


अपापान्यो दारास्त्यजति च कुमारानपि नर- 
स्तथाऽगारे वलि क्षिपति सुजनानाक्षिपति च | 
स पापानां नाशं कलयति यदि स्वैरमर्गजे 
चिरं वृद्धाद्रीशं भजतु भवनाशाय सुलभम्‌ ।। ५२ ।। 





तरुणेन्दु कलाकलापमीशं 

शरणं ये प्रतिसदितारुणाचलेशम्‌ | 
भवदावोत्तमवारुणालयं ते 

परिमृशन्ति च गोष्पद प्रमाणम्‌ ।। ५३ || 


हालास्य लास्य सुमुखं मम पादपद्मं 
आलस्यजातमहाय यदेक्षितं स्यात्‌ । 

कालास्यमेव न हि पश्यति कालकाल- 
मावश्यकं खलु नरेषु सदेदमेव ।। ५४ | 


[ क 2 ऋ श) गणिते = क 2 णा नी र त गी गी 7 ` [र र व त 

`यत्पुण्डरीकाक्षसुपूजिताङ्घ्ि 
 हत्युण्डरीके सकलेषु संस्थम्‌ । 

मां ` पुण्डरीकाजिनवासमीक्ष्य | 
तत्पुण्डरीकं पुरमात्रज त्वम्‌ ¦! ५५ ।| 


कमलालयमेहि सुन्दर त्वं 
समलानां न हि तत्र वास इष्टः | 


स्कन्द उवाच - ९ 
इत्थं तं सुन्दरेशं प्रणतिपरमिवथोपदिश्याष्टमूर्ति- ॑ 
दिव्यं धाम स्वकीयं गणगणसहितो वै तिरोधत्त देव्या । 
पौरेरीरितवेभवोऽपि स तदा श्रीसुन्दरोऽनल्पधी- 
धर्मान्येव जगाम शम्भुकृपया संसेवितुं भक्तितः ।। 


|| इति श्रीशिवरहस्ये नवमांशे सुन्द रचरितं नाम विंशोऽध्यायः || 


न त ज जो भ य भ गी मितो त इ [मि 2 3 

| । एकविशो ऽध्यायः ।। 
मुनिरुवाच 


कानि धामानि देवस्य स जगामाम्बिकापतेः | 
स सुन्दरो गणश्रेष्ठस्तन्मे वद सुविस्तरम्‌ ।। १ || 


{ 
गणेशानुज सर्वज्ञ कमलिन्या महोत्सवः | 
उद्वाहो वा कथमभूद्‌ वुषवाहप्रसादतः।। २ ¦, 
सुन्दरस्य महदे वप्रसादेन विनोद कृत्‌ । 
इति तद्वचनं श्रुत्वा उवाच क्रोञ्चसूदनः ।। ३ ।। 
जेमीषव्यं समालोक्य मुनीन्द्रान्गगपान्सुरान्‌ । 


स्कन्द उवाच - 
श्रुणु त्वं सुन्दरस्यास्य कथाविस्तरमादरात्‌ ।। ४ || 





पुरारिणा समादिष्टः सुन्दरः शशिशेखरम्‌ । 
नन्तुं ययौ मुदा विप्र भक्तिनिर्भरमानसः ।। ५ || 


श्रीमदक्षिणकैलासं विलासस्थानमेश्वरम्‌ । 
यत्र हस्ती पुरा शम्भुं शुण्डादण्डार्जितेः शुभः ।। ६ ।। 
बिल्वपत्रैः समभ्यर्च्य पुष्करासारसेचनैः । 
दन्तिजन्म विसृज्यैव दन्तित्वक्कटिचेलकः ।। ७ ।। 
त्रिणेत्रो नीलकण्ठश्च वभूव गणपोत्तमः । 
तां कालहस्तिनगरीं प्राप सुन्दरशेखरः ।! ८ ।| 

कालोऽपि फणिराड्यत्र स्वामौलिमणिभिः पुरा । 
समभ्यर्च्याम्बिकानाथं बभूव फणिभूषणः ।। ९ || 


ऊर्णनाभिः पुरा कृत्वा मुखतन्तुवितानकम्‌ । 
प्रपेदे परमं स्थानं कैलासं दे वदुर्लभम्‌ ।। १० || 


स तत्र गत्वा संस्नाय सुवर्णमुखरीजले । 
स्नात्वा भस्माङ्गविभवो भूतिदिव्यत्रिपुण्डूकः ।। ११ || 


रुद्राक्षमालाभरणः शिवालयमथागमत्‌ । 
नत्वा तुष्टाव देवेशं कालहस्तीश्वरं शिवम्‌ ।। १२ ।। 


पश्यन्‌ सानन्द रोमाञ्चकञ्चुकालङ्कृताङ्गकः ।। १३ || 





सुन्दर उवाच - 
कामनाशन हिरण्मयदर्शनाङ्ग 
हे व्योमकेश गरलाशन कालकाल । 
हे शाश्वताव्यय विभो 'मुदिराभकण्ठ 
त्वत्सत्प्रभा मम हदि प्रसरत्ववश्यम्‌ ।। १४ || 


एवं स्तुवन्स नियतं मासमात्रमनन्यधीः । 
तस्मात्स्थानादपक्रम्य काञ्चीमभ्यागतो गणः || १५ || 


कम्पां पापाद्विशंपातामालुलोके गणेश्वरः । 
तस्यां स्नात्वा भस्मदिग्धो दिव्यफालत्रिपुण्डकः ।। १६ || 


कामाक्षी तपसा कम्पातटे दे वमतोषयत्‌ । 
यत्र विष्णुस्तपोऽद्यापि तपते हरदर्शनम्‌' ।। १७ ।| 


[ ऋ शयया रि की क वो द 3 र 7 7 श ` स १ 


1. नुदिर - ००५५. 2. शंपात -17@ 7110070971011 ०117078. 3. द्ष्टुमीश्वरम्‌ । 

कम्पितानि भवन्त्येव पापानि सकलान्यपि । 
कम्पास्नानेनयैकेन नाविनाश्यं त्वघं कुतः ।। १८ ।। 


पूतच्यूतोत्तमालोल पल्लवालम्बिभूतले । 
मूले रसालवृक्षस्य शूलहस्तं निरीक्ष्य सः ।। १९ ।| 


साष्टाङ्गलग्नभूपृष्ठस्तुष्टावाष्टाकृति हरम्‌ ।| २० || 


सुन्दरः (उवाच) 
शम्भो रसालवरमूलग कालकाल 
हालाहलोत्तमगलामल हस्तशूल । 
फालानलज्वलितकामसुदे हत्ूल 
व्यालोरुमाल परिपाहि जगत्सुमूल ।। २१ ।| 


कामाक्षीमपि तुष्टाव सुन्दरो नन्दमेदुरः | 
साष्टाङ्गं प्रणतो भूमौ मौोलिबद्धाञ्जलिस्तदा ।। २२ ।। 


सुन्दर उवाच 
देवि त्वं गिरिराजसागर कुलोत्तुङ्गोद चन्द्रोज्ज्वले 
नीलेन्दीवरलोचनोरुयुगले नीलालकालङ्कृते । 
पूर्णन्दुद्युतिकान्तिराजितमुखे बिम्बाधरे कुन्द ज- 
- भ्राजत्कोरकदन्तपङ्क्तिमधुरे कामालि तुभ्यं नमः ।। २३ ।। 


त्वं मत्तेभमराकराजगमने मत्तेभकुम्भाभजि- 
त्कान्तो्तुङ्गकुचद्वयीपरियुते व्यालाभवेणीस्फुर- 
1. अविनाश्यमघं कुतोऽपि न ।। । 
2. देवि त्वं गिरिराजराजसुकुलोत्तुङ्गाय्यिचन्द्रोज्ज्वले 

द्रत्नभ्राजितपद्‌ मपुष्प विलसन्नासालसन्मौक्तिके 
मञ्जीरद्वयपादपद्‌ मजरणत्पद्‌ माभपादद्वये ।। २४ ।। 
काञ्चीकाञ्चितसत्कटीतटयुते हस्तोल्लसत्कङ्कणे । 
कोसुम्भद्युति चञ्चलाङ्गलतिके कामाक्षि तुभ्यं नमः ।। २५ 
एवं संस्तुत्य हृष्टात्मा निर्जगामारुणाचलम्‌ । 
शिवतीर्थं ततः स्नात्वा भस्मरुद्राक्षभूषणः ।। २६ ।। 
नत्वा शोणाचलाधीशं तरुणेन्दुशिखामणिम्‌ । 
अरुणाधिपनेत्रं तं शरणं स ययौ गणः ।। २७ | 
अस्तावीत्स तदा देवं देव्या मौलिकृताञ्जलिः ।। २८ || 
सुन्दर उवाच 
भगणाधिपचूडमौलि शम्भो 
उगण त्वां गणवृन्द वन्दि ताङ्ध्रिम्‌ । 
अरुणाद्‌ग्रधिपाधुना पदं ते 
शरणं यामि शरण्यमिन्दु मौले ।। २९ ।। 
वरुणालयपारणानतं ते 
पदपदमं मरणेऽपि ये स्मरन्ति । 
तरुणं च भवेद्‌ भवाम्बुधेः 
करुणाशालि कटाक्षवीक्षणं ते । | ३० ।। 
इत्युक्त्वा निर्जगामाशु निर्जरः सेवितं पुरम्‌ । 
वृद्धाचलं तदा पुण्यं सुन्दरः शिवमन्दिरम्‌ ।। ३१ || 
1. सहितं देवं । 
2. दर्शनादभ्रसदसि जननात्कमलालयेकाश्यां तु मरणान्मुक्तिः 
स्मरणाद रुणेशितुः इति अभियुक्तवचनमत्रानुसन्धेयम्‌ । 

स्नात्वा स मणिमुक्तायामणिमाद्यष्टसिद्धिदे । 
भस्मसद्राक्षघ्यग्योमी चिराद्रीशं प्रणम्य च || ३२ 


साष्टाङ्गं चापि तुष्टाव भक्तिनिर्भरमानसः । 
सुन्दरः (उवाच) - 
विद्युत्पिङ्गजटोत्तमाङ्ग सुमहामातङ्गचर्माम्बर 
गङ्गातुङ्गतरङ्गसङ्गम महालिङ्गाङ्गसंस्थ प्रभो । 
उक्षाङ्गस्थित कामिनीविलसितस्वार्धाङ्ग कौरङ्गस - 


ल्लक्ष्मालङ्कृतमोलिवीक्षणभवत्पातङ्गनङ्गागते (?) 
पादाब्ज दृगपाङ्गतोऽद्यकलये मौक्षन्रिया सङ्गतम्‌ ।! ३४ || 


इति संस्तुत्य तं देवं तस्मात्स्थानाद पापाक्रमत्‌ । 
गोपर्वतं ततः पुण्यं प्राप्य तुष्टाव शङ्करम्‌ ।। ३५ ।। 


भस्मरुद्राक्षपूताङ्गो गोपर्वत निवासिनम्‌ ।। ३६ ।| 





सुन्दरः (उवाच) 


त्वमङ्ध्रिपाणां पतिरिन्दुमौले 
गिरीश इत्येव श्रुतेमिरेडितः । 
क्व ते स्तुतिर्वाङ्मनसामगोचरा 
न मेऽनुभाव्या पदवीमथाणु ^? ।। ३७ ।। 


[र तो 2 रि 2 त व ए त ~ -- - --~ -= = ~ =-= ~ ~ ज = = 


1. मणिमुक्ताजले स्नात्वा ह्यणिमाद्यष्ट सिद्धिदे 


~ ~~~ ~ क क) 


2. कौरङ्गसल्लक्ष्मालक्ष्मालङ्कृतचूड वीक्षणकृतपतङ्गभावस्मर 
पाद पञ्चकयुतं पद्यम्‌ ।। 

इति तत्रापि संस्तुत्य देवदेवं प्रणम्य च | 
पुण्डरीकपुरं प्राप हृदयं वै तदा भवः ।। ३८ || 
प्रहष्टहत्पुण्डरीकः पुण्डरीकाक्षपूजितम्‌ । ` 
अभ्र॑लिहेर्गोपुरेश्च श्रीमदश्रसभां तदा ।। ३९ ।। 
स्नात्वा स शिवगङ्गायां भस्मरुद्राक्षधारणः ।! ४० ।। 
प्राणंसीद वतंसितेन्दुमनलालङ्कारफालक्षधु- | 
ग्धस्तोत्तेजितवाङ्घुमध्वनिभृतासद्धामरेणाम्बिकाम्‌ ^? 
पश्यन्हेमसभाविभासिचरणाम्भोजं हि रक्षोगणा- 
ध्यक्षाक्ष्य्यगतिप्रदानकुशलं विन्यस्य नृत्तं सदा ।| ४१ 





कुर्वन्तं चललोललम्बितजटासाग्राज्य वित्रासित- 
नक्षत्रोडप तत्सुव्षणञ्जणत्कारोरुसत्कङ्कणम्‌ । 
सव्यासव्यकरद्वयारुणलताभ्राजत्सुभीति हर- 
ल्लोकानामभयप्रदानकुशलं चान्येन चालम्बिना ।। ४२ 
पादेनोरु निकरुञ्चितेन मधुना संसिञ्चता सिञ्जिता 
लोलालम्बितपादकङ्कणफणीफूत्कारलोलस्रजा । 
ब्राह्मोत्तुङ्गकरङ्कषण्डसुमहारत्नोरुमालांशुक- 
भ्राजद्वक्त्रसमुल्लसद द्युतिभरता पर्वन्दुपूर्णश्रिया ।। ४३ ।। 


सोमानलार्कसुकटाक्षरसावलोकै- 
रालोक्य लोकमखिलं शरदिन्दुकुन्दम्‌ । 
कान्तायिताङ्ग सुभुजाङ्गमहोरुहारं 
मातङ्ककृत्तिवसनं हृद यान्तरङ्गे ।। ४४ ।। 
` कृत्तिवाससः 

तत्पार्श्वगामचलराजसुतां नतां त- 
त्पादाम्बुजान्तरदृ गञ्चलकां ददश | 
उत्फुल्लपद्‌ मवद नोत्थितनीलनीर- 
जातेक्षणाज्चितकपोलतलायताक्षीम्‌ ।। ४५ || 


कर्णान्तरोद्यतसुरत्नज कान्तिकान्त- 
ताटङ्कयुग्मदिनिवार्यरवीन्दुबिम्बाम्‌ | 

बिम्बाधरां चिकुरवेणिगरत्नपद्‌मां 
-शुक्रोयमोरुनसलम्बितमौक्तिकां ताम्‌ || ४६ || 


ग्रवेयकावलिभवोत्तमकम्बुकण्ठीं 
श्रीनीलकण्ठहृद याम्बुज केलिभृङ्गीम्‌ । 
पाणिप्रभाविजिततामरसोरुनाल- 
बाहुद्दयीविधृतकङ्कणनिःस्वनां ताम्‌ ।। ४७ || 


हीरात्तफालफलकान्तलसत्सुरेखां 
सिन्दूरबिन्दुवदनां रद शोभिकुन्दाम्‌ । 

कौसुम्भचेलगकृताञ्चलकान्तशात- 
कुम्भोत्तरीयविनिबद्धमदेभकुम्भाम्‌ ।। ४८ ।| 


ˆ तद्भ्राजिसल्लिकुचवर्णकुचानताङ्ग- 
बद्ध प्रभात्रिवलितोदरमध्यभागाम्‌ । 
रत्नोरुहेमखयितोत्तमचाकचक्य- 
काञ्चीकचत्कटितटाञ्चितमौक्तिकां ताम्‌ ।। ४९ || 


भ जाः भ भ-का ज शान 





1. शुक्राधिकोरु । नस= नासा 2. सत्‌ + लिकुव 

रम्भानिभोरुकमटठीनिभयुष्ठलग्न 
लाक्षारुणाङ्प्रियुगलां मणिनूपुरां ताम्‌ । 
मत्वा हृदम्बुरुहमौदविकासितार्का 
तुष्टाव सुन्दरगिरा स च सुन्दरोऽपि ।। ५० || 


सुन्दरः (उवाच) - 


शम्भो बालेन्दुद्ूडद्युतिविजितदि शास्तोमसीसानुरागं 
फुल्लोल्लेखमुखान्तभागकुमुदां स्तोमाविभूमानि ते । 

सामस्तोमगुणभिरामनितरां श्रीवामदेव प्रभो 
कामाङ्गोत्थितभस्म रज्जिततनो मां पाहि साम्ब प्रभो || 





कालव्यालमुखानलोद्धत महाज्वालादि दग्धं जगत्‌ 
त्वत्सोमाञ्चितलोचनेन नितरां पुष्प्येत तुष्येत च । 

पुष्प्यत्वत्पद पद्‌ मसंयुतमहामञ्जीर शिञ्जद्ध्वनो 
दूरीकतुमलं महाधजनितं सन्तापवृन्दं हर ।। ५२ ।| 


मन्दारवृन्द मकुटीतटपादपद्‌ म- 
नियन्मरन्दरसलग्नमधुत्रतोऽयम्‌ । 

नान्यं हृदे च्छति सुरान्तरसंविलग्नं 
भुग्नं सदा भजति ते पदपद्‌मलग्नः ।। ५३ ।। 


संसार सपो(घोरो)द्धतसर्पदष्टा 
दुष्टा अपि प्रमथनाथ तवेह भावात्‌ । 
शिष्टास्त एव जगति शिपिविष्टनिष्ठा- 
निष्ठटास्तु ते तनुभृतां स्वत एव धृ(ह)ष्टाः ।। ५४ ।| 

कोवा पूजयिता भवेत्कुसुमतो यन्मौलिमूलं हरिः 
ब्रह्मा वाप्यनुमीतवांस्तव विभो कस्ते सदृक्षो गुणः | 
कामं मे शिवक्रामसुन्दरि भृशं सम्पूरयेताम्बिके 
मद्‌भावं विनिवेद यशु गिरिजे श्रीव्योमकेशाय तु ।। ५५ 
त्वं माता जगतां जनित्रि सल पिता विश्वेश्वरो मेऽधुना 
तस्मात्त्वत्पद भक्तिभावमतुलं त्वं देहि विश्वेन्वरि । 
इत्युक्त्वा प्रणनाम शम्भुपद योः सानन्द वार्धौ सदा 
मग्नः शम्भुसलीललास्य विलसल्लोकेऽनुलोकोतरम्‌ ।। ५६ 


स्थित्वा चाभ्रसभान्तरे च स तदा वषं स्तुवन्‌ शङ्करं 
यातोऽसौ कमलाविलास सदनं नन्तुं महेशं गणः ।। ५७ 


|| इति श्रीशिवरहस्ये नवमांशे (चित्‌)सभादर्शनं नामैकविशोऽध्यायः || 

। } द्वाविशो ऽध्यायः ।। 
मुनिरुवाच - 


कमलालयसंज्ञास्य शिवक्षेत्रस्य शाङ्करे । 
कथमासीद्वदस्वाद्य समुत्कण्ठति मे मनः ।। १ ।। 


नीलकण्ठचरित्रेषु केकीव घनगर्जनात्‌ । 

इति तद्वचनं श्रुत्वा स्कन्दः सूदिततारकः ।। २ ।! 

उवाच भोचामधुरवाचा चन्दनशीतया । 

स्कन्द उवाच- 

जेगीषव्य श्रृणुष्वाथ कमलालयविस्तरम्‌ ।। ३ ।। 

पुरा कमलया तत्र तपस्तप्तं शिवाश्रये | 

बहुवर्षगणं तात वल्मीकेशार्चनेन सा ।। ४ ।। 
निनाय वत्सरांस्तस्मिन्‌ सूच्यग्रे संस्थिता सती । 


मुनिरुवाय - 
कस्मात्कमलया तप्तं कामात्तन्मे वदाधुना ।। ५ ।| 


कमलायाः प्रसादेन सर्वोऽपि विमलो भवेत्‌ । 
तादुश्यपि कथं स्थाने तपस्तप्तवती पुरा ।। ६ ।। 


स्कन्द उवाच- 
अपुत्रस्तप्यमानो वै हरिर्वर्धौ पुरा स्थितः । 
नागपर्यङ्कशयने शिश्ये कमलया सह ।। ७ ।। 

ध्यायन्नास्ते महादेवं साम्बं चन्द्रकलाधरम्‌ | 
सरगटङ्कधरं सौम्यं लोचनत्रयभूषितम्‌ ।। ८ || 
नीलकण्ठं विरूपाक्षं रत्नसिह्यासनस्थितम्‌ । 
फुल्लकल्हारमालाङ्कं दि व्यपीताम्बरावृतम्‌ ।। ९ ।| 
अनल्परत्नाकल्पेन शोभमानं महत्तरम्‌ । 
स्वह्दुत्फुल्लपद्‌ मस्थमेवंध्यायन्त्स शङ्करम्‌ ।! १० ।। 
बह्ुवर्षर्गणं विप्र स्वपन्नेव हरिस्तदा । 
मानसेरूपचारेश्च पूजयन्त्साम्बमीश्वरम्‌ ।। ११ || 
तुष्टाव वाग्मिर्हंष्टाभिः शिपिविष्टं सहेश्वरम्‌ ।। १२ ।। 
विष्णुरुवाच - 
सोमास्कन्द विभो त्वदीयविमलं रूपं सुधांशुर्फुर- 
ज्जूटाहिस्फुटमौलिकान्ितमणिस्फाराङ्गरागोद्धतम्‌ । 
त्र्यक्षं सौम्यसुधांशुकान्तिविलसत्तिर्यक्त्रिपुण्ड्ाङ्कितं 
वीक्षेऽक्षादिविदू रगं तव विभो वक्त्रं कटाक्षोदयम्‌ ।। १३ 
त्वत्पादाब्जमरन्द सुन्दरमहावीचीस्फुरन्मीलयो 
बृन्दारद्युतिवृन्द वन्दि तमहानन्दाम्बुधारास्पदम्‌ । 
ध्यायं ध्यायमुपास्महे तव महापापौघभित्केवलं 
युक्त्या किं मम साम्प्रतं तव विभो भक्ति हि याचे सदा || 


इति विष्णुवचः श्रुत्वा सोमास्कन्दो महेश्वरः । 
विष्णुमाह तदा देव वृणु कामं तवेप्सितम्‌ ।। १५ || 

धत्वा शम्भोश्च वचनं तदा विष्णुः सृहृष्टधीः । 
ययाचे देवमीशानं भक्तिं तत्पदपङ्कजे ।। १६ ¦| 


जेतारं सर्वलोकेषु पुत्रमेकमयाचत । 
सुन्दरं सुन्दराणां च कुसुमेषु हरिस्तदा । ¦ १७ ।। 


विष्णृहत्काममतुलं पूरयामास शङ्करः । 
प्रहष्टस्त्रयक्षेक्षिष्ट दक्षशिक्षं सुरारिहा ।। १८ ।। 


तदन्तरे महदेवी कोपसंरक्तलोचना । 
विष्णं जिष्णुं तदा वीक्ष्य तीर्यगेक्षत स(सा)क्रुधं(धा) ।। १९ 


देव्युवाच 
मामनादृत्य देवेशं हरेऽस्तौश्च दर्पतः | 
तरमत्ति शिवदत्तऽपि सुतो नाशमुपैष्यति ।। २० || 


शिवकालानलज्वाला कीलतूलायितो हरे । 
दे वी(व्या) वाग्दच्रमुत्सृष्टं श्रुत्वा चिन्ताकुलो हरिः ।। २१ 


प्रणम्याह स साष्टाङ्गं गिरिजामश्रुलोचनः । 
हरिरुवाच - 
कथं शापास्त्रपात्रं मां कृतवत्यसि शैलजे ।। २२ 


क्षन्तव्योऽयं नमागो हि अगकन्ये सुदारुणः । 
इति विष्णुवचः श्रुत्वा शङ्करस्तामभाषत ।। २३ ।। 


श्वर उवाच- 
हरिः कन्दर्प जनने द पत्रिवास्तवीच्च माम्‌ । 
ममार्घाङ्गगतां त्वां च मन्यमानस्तयेक्यताम्‌ ।। २४ || 

नास्य मन्तुश्च मन्तव्यः तन्तुभूते सुतेऽस्य वै । 
मत्फालानलदग्धोऽपि कालेन महता तव ।। २५ ।। 
त्वत्कटाक्षाङ्कुरोद्‌ भूतः पुनरुज्जीवतात्‌ स्मरः । 
इत्युक्त्वा विष्णुहृदये उवास स तदा हरः ।। २६ ।। 
ततः कालेनमहता सुषाव कमला स्मरम्‌ । 

मदनं सर्वदमनं सुरसाहाय्यकारिणम्‌ ।। २७ ।। 
कुसुमेषु समुत्पन्नं दृष्ट्वा विष्णुः प्रहृष्टधीः 
अतिष्टदुत्सुकः पुत्रं वीक्ष्य त्रयक्षप्रसादजम्‌ || २८ ।। 
ततः कालेन महता सुरकार्यार्थमुद्यतः । 
शिवफालानलज्वालावलीढो मदनस्तदा ।। २९ ।। 


शम्भुना दमिते तत्र मदने सर्वभेदने | 
चिन्ताकुला सा वैकुण्ठान्नीलकण्ठं समाश्रयत्‌ ।| ३० ।। 





कमला विष्णुना सार्धं क्रोधाद्चनमब्रवीत्‌ । 
कमलोवाचः - 
तवैवानयतो विष्णो मद नोऽनङ्गतां गतः ।। ३१ ।। 


नाहं वसामि वैकुण्ठे पुत्रक्लेशाग्निदीपिता । 
दुःखोपमर्दकं स्थानं सङ्गच्छामि कपर्दिनः |] ३२ ।। 


इत्युक्त्वा साऽथ कमला कमलालयमेत्य च । 
विमलं सा तपस्तेपे शूलहस्तार्चनेन च ।। ३३ ।| 


वल्मीकेशं समाराध्य देवमेवमतोषयत्‌ ।। ३४ ।। 

कक कै 


कमलोवाच- 
श्रीबिल्मिने कवचिने वरसोमधाम 
सामिप्रकामशिरसे मम दुःखहन्त्रे । 
पात्रे समस्तसुरतावनदीक्षिताय 
वल्मीकमध्यविलयाय नमःशिवाय ।। ३५ 
गौरीविलासमुखपङ्कज सानुनेत्र- 
प्रोद्यत्प्रभाधवलिताय महेश्वराय । 
प्रोदयत्सुधांशुचयवार्धितरङ्ग रिङ्ख- 
द्‌ गङ्गातरङ्गकलितेन्दुजटालकाय ।। ३६ ।। 
उदण्डचण्डकरधारितमेरुमध्य- 
कोदण्डकाय सततं हरशङ्कराय । 
इति तत्कमलास्तुत्या वल्मीकेशः प्रहृष्टधीः 
मा भैरिति श्रियं चोक्त्वा कालात्ते स्यात्सुतोद यः ।। ३७ 
देव्याः प्रसादादचिरात्‌ पुत्रः सञ्जीवतां(त्‌) श्रिये । 
इति शम्भोर्वचः श्रुत्वा हर्षोन्मीलि(त्फुल्ल)}हृदन्तरा ।। ३८ 
स्मरप्रादुर्भवात्तत्र पद्‌मादेव्याः कटाक्षतः ¦ 
उवास तत्र नियतं चिन्तयन्ती स्मरोद्‌ भवम्‌ ।! ३९ ।। 
चिन्तयन्ती महादेवं मदनान्तकरं शिवम्‌ । 
तदा प्रभृति तक्केत्रं कमलालयसंज्ञितम्‌ ।। ४० ।। 
प्रथितं सर्वलोकेषु मन्मथान्तकरस्य च । 
त्यक्त्वा विष्णुश्च वैकुण्ठं तदा श्रीविरहातुरः ।। ४१ ।। 


कक्कर त 1 1 

श्रीवाञ्छस्थानमगमच्छ्ियं वाञ्छंरतदा हरिः । 
भस्मरुद्राक्ष्डनित्यं त्रिपुण्ड्धोज्ज्वलफालकः ।। ४२ || 


तपस्तेपे निराहारः शतवर्शाण्यनन्यधीः । 

तपो घोरतरं तेपे मुनीनां विस्मयावहम्‌ ।। ४३ ।। 
त्रिकालमर्ययन्‌ शम्भुं बिल्वपत्रश्च कोमलः । 
पञ्चामृतैः वञ्चगव्यैर्मन्धचन्द नवारिभिः ।। ४४ || 


धूपदीपैश्च नैवेद्यैरुपचारेरनेकशः 
स्तुवन्नेवं महादेवं चिन्तयन्नव्धिकन्यकाम्‌ || ४५ || 


विरहात्स श्रियो देव्याः कार्श्यं चाहरहर्ययौ । 
वाज्छितार्थप्रदं देवं श्रीवाञ्छेशं विचिन्तयन्‌ ।। ४६ || 


विष्णुरुवाच - 
वाञ्छी(ञ्छे)श तुच्छफलदेषु न म स्पृहा स्यात्‌ 
पुच्छं त्वमेव श्रुतिमोलिगिरां सदैव । 
इच्छा भवेत्तव पदे मम भक्तिमाव- 
स्त्वच्छासनं कलयतो मम किं हि भौगेः || ४७ || 





इत्युक्तं हरिववनं निशम्य शम्भु- 

स्तस्मै तामचिराद दर्शयद।ऽचिरेण । (तामयिद द शयच्च) 
मूर्तिं स्वां त्रिणयनमिन्दु चूडयुक्तां 

उद्यत्‌ प्रथितोरुचारुबिम्बाम्‌ || 


[वि ह त 7 का क ~~ => क 1 क क, 1 


1. मूर्तिं स्वां त्रिणयनामथेन्दु चूडां 
उद्यद्‌ भास्करप्रथितोल्चारुबिम्बाम्‌ || 

सम्प्रोचिवान्स्मररिपुः प्रणतं मुरारि 
देव्याः कटाक्षवशतस्तव जन्म भूयात्‌ । 


मारस्य ते तनुभवः कमलावशा(शः) स्यात्‌ (शात्‌, 
निर्याहि लोकमदघुना तव लोकगुप्त्यै । 
असव्यपाणिस्थितलिङ्गमेश- 
मभ्यर्च्यं मृद्नाति हि पापजालम्‌ ।। 
योगं यमाद्यं विरचय्य भक्त्या 
मल्लोकमेवाशु वसेत्सधन्यः || 


निरागादुरगारिकेतन 
शिववाक्यासतधारसारवर्षतर्षः | 
समवाप्य निजां प्रियां तदा 
स्मरमुद्‌ बोध्य तद द्विजा कटाक्षैः ।। 


|| इति श्रीशिवरहस्ये नवमांशे द्वाविंशोऽध्यायः ।। 

। } व्रयोतिशो ऽध्यायः ।। 
स्कन्द उवाय 


ततः स सुन्दरः प्राप्य कमलालयमुत्तमम्‌ । 
देवर्षिस्थापितोत्तुङ््ग लिङ्गसङ्घविराजितम्‌ ।। १ || 
आनन्देशादि सिद्धेशमचलेशं स सुन्दरः | 

हाटकेशं च तुष्टाव श्रीवल्मीकमहेश्वरम्‌ ।। २ ।। 


स्नात्वाऽथ देवसरसि भस्मरुद्राक्षभूषणः । 
सम्प्रणम्य महादेवं सुन्दरः शशिशेखरम्‌ ।। ३ ।। 


क्रमेण पञ्च लिङ्गानि तुष्टावाथ स सुन्दरः || ४ ।। 
सुन्दर उवाच - 


आनन्देश सुनन्दित त्रिभुवने मन्दारवृन्दानत 
पादाब्जोत्थमरन्द सुन्दरमहानन्दाम्बुवीचीस्थितः | 

मच्वित्ताख्यमिचठिन्द एव नितरां पातुं तवाद्यादरा- 
तनिन्दन्नर्थचतुष्टयं कलयते पुण्येन्दिरायाः पुरे ।। ५ | 


इति संस्तुत्य हृष्टात्मा सिद्ध्यष्टकगतिप्रदम्‌ । 
सिद्धेशं सम्यगाराध्य प्रतुष्टाव स सुन्दरः || ६ || 

सुन्दरः 


सिद्धेश सिद्धनिगमोत्तममौलिवाचा 
मोचासद्ृक्षवचयसा त्वयि विद्धि भावम्‌ । 
मुगधेन्दुसिद्धसुललामनिजाक्षसोम 
मामद्य पाहि भवसिसिद्धिकरो महेश ।। ७ ।। 


इति संस्तुत्य सिद्धेशमचलेशं ययौ तदा। 
विनयावनतो भूत्वा प्रास्तावीदिन्दुभूषणम्‌ ।। ८ ।। 


सुन्वर उवाच - 


अचलाधिपराजकन्या(यका) 
कुचलीलायितवक्षसा विशाल । 
निदिलानलद ग्धपुष्पबाण 
अचलेशान नमामि ते पदाब्जम्‌ ।। ९ || 


नत्वासावचलाधीशं दृष्ट्वा तं हाटकेश्वरम्‌ । 
अभितुष्टाव हृष्टात्मा राजराजकलाधरम्‌ ।। १० || 


सुन्दर उवाच 


अहिकटकायित पाद देव मौोलिकोटी 
विलसद्‌ गाङ्गजटोरुखुट पाहि । 
नटनेन निमग्न भूतल 
करटित्वक्कृतचेल हाटकेश पाहि ।। ११ || 

एवं स्तुत्वा हाटकेशं सुन्दरः प्रययौ तदा । 
वल्मीकेशं ततो नत्वा तुष्टावभक्तिभावितः १२ ।। 


सुन्दर उवाच - 


चन्द्रापीडकचोरुमौलिमणिभा(सन्दीप्तजूटान्तर- 

प्रोद्यद्‌) गाङ्गतरङ्गसम्भवलसद्रक्तोरुसद्धल्लक । 
तत्रत्योरुसमीरलोलितमहागन्धानुबन्धोद्यत- 

दिग्वक्न्राणि परागितानि हि विभो पापापहन्तृणि ते ।। 


त्वं शम्भुः काल्मलीकिः' श्रुति गदि तयशा बिल्मिनीविल्वपूज्यो 
वल्मीकोरुसुमध्यसंस्थित महलिङ्ग॑त्वद(समः)द्राक्षिषम्‌ । 
धन्यस्तेन सुरादिमन्यपद वीं प्राप्तां च मन्ये विभो 
को वाऽन्यो हि समुदिधीषुरिह मां संसारसन्तारणे ।| १४ 


भव भूतपते भवोद्‌ भवाद्य 

विभवं भावुकमेव तेऽनुभवम्‌ । 
भवसन्तरणाय संभवे 

हर भर्गामल भीम भव्य पाहि ।। १५ || 


भर्गानङ्गविलोपिलोचन विभो गङ्गावतंसोज्ज्वल- 
` ज्ज्वालाक्षातुल जालकीलितपुरं सङ्कीलितं ते क्षणात्‌ । 
घूर्णन्ती त्रिदशोरुघोरपटलीभूर्णिः दृशा ते विभो 
सम्पूर्ण पुनरेव ते हर विभोऽपर्णापते पाहि माम्‌ ।। १६ || 


~ -- = ----- --~---- 





1. कल्मलीक ~ छशोौ1(1655, 
2. कोऽन्यो मां समुजीर्षुरेव भगवन्संसारसन्तारणे । 


3. भूर्णिः ~ (0९ €. 

इति संस्तुत्य देवेशं सोमास्कन्दं महेश्वरम्‌ । 
रत्नसिह्यासनासीनं वल्मीकेशस्य दक्षिणे ।। १७ || 


रत्नप्रभायुविलसंत्पूर्णन्दु विजिताननम्‌ । 
सौमसूर्याग्निनयनं गङ्गाचन्द्रकलाधरम्‌ ।। १८ ।। 


वरदाभयहस्तं च नागपाद विराजितम्‌ । 
त्यागराजं महादे वमगजाकान्तीमीश्वरम्‌ ।। १९ ।| 


मृगटङ्कधरं सौम्यं विकटं साम्बमीश्वरम्‌ | 
इन्द्राय विष्णुना दत्तं सोमास्कन्दं महेश्वरम्‌ ।। २० || 





इन्द्रेणापि पुरा दत्तो मुचुकुन्दाय भूभुजे । 
सुराश्चरक्षोसाहाय्ये तदाजौ दितिजार्दने ।। २१ | 


तेन जेत्ररथेनैव समानीता महेश्वराः । 
सप्तं तेषामादिमोऽत्र स्थापितः कमलालये ।। ३२ ।। 


तं नत्वा देवदेवेशं सोमसोमार्धशेखरम्‌ । 
फुल्लकल्हारमालाङ्गं शशाङ्कद्युतिदेहकम्‌ ।। ३३ । 


पराणंसीद्‌भक्तिपरमो ह्यथास्तावीन्महेश्वरम्‌ ।। ३४ ।। 
सुन्दर उवाच - 


गङ्गातुङ्गतरङ्ग(सङ्ग)युमहामौले कुरङ्गाङ्कधृक्‌ 
मातङ्गत्वगलङ्कृताङ्ग भुजगाभोगाङ्गसङ्ग प्रभो । 

उक्षाङ्गस्थित दिव्यभस्मलसित गङ्गातरङ्गोल्लस- 
त्यागाधीशमहोऽगजामुखकृपापाङ्गं भजे शङ्करम्‌ । | ३५ 


मातङ्गानङ्गभङ्गं मुररिपुहद यानन्द सन्दोहदं तं 
कुन्देन्दु द्युतिरज्जितं हदि भजे त्यागाधिपं शङ्करम्‌ ।। ३६ 


मद्‌ भागधेय नगजार्धकृताङ्गसङ्ग 
सारङ्गरञ्जितकरं वरलिङ्गसङ्ग । 

हे नीलकण्ठ हृदये तव पद्‌ मपादं 
उल्लासतां हि भगवन्‌ हर त्यागराज ।। ३७ || 





स्कन्द उवाच - 
इत्थं त्यागाधिपं स्तुत्वा नगजानायकं तदा । 
सानन्दाश्रुलसद्दक्रो हष्यद्रोमाञ्वकञ्चुकः || ३९ ।। 


शिपिविष्टाग्रतस्तस्थौ निष्ठायुक्तेन चेतसा । 
तस्मे प्रसन्नो भगवानिन्दु चूडः स सुन्दरम्‌ ।। ४० || 





उवाच देवीमालोक्य प्रहृष्टश्चाभ्युवाच तम्‌ । 
महेश्वरः (उवाच) 
सुन्दरागच्छ भद्रं ते भक्त्या सुन्दर एव हि ।। ४१ || 


मदास्ये त्वं नियुक्तो हि भक्तोऽसि त्वं ममाधुना । 
वस त्वं कमलावास विमले मुक्तिदायिनि ।। ४२ || 
देवतीर्थऽनिशं स्नाहि भस्मरुदाक्षभूषणः । 


वसात्र नियतं भक्त्या क्षेत्रेऽस्मिन्त्सर्वकामदे ।। ४३ ।। 

पश्य मां सततं भक्त्या तेन मुक्तो भविष्यसि । 
अविमुक्तशरीरः सन्मदङ्गे लयमेष्यसि ।। ४४ ।। 


या सा पूर्वं कमलिनी तरुणी मीलितेक्षणा । ` 
सञ्जाता सा मदादेशात्‌ वश्यवेश्याकुलाङ्कुरा ।। ४५ ।। 


तस्याः पाणिग्रहं तेऽद्य कारयाम्यधुना गण । 
कल्याणाकव्िनं त्वां च सम्पश्यामि दिने दिने || ४६ ।। 


ममादेशं कुरुष्वेति तमुवाच महेश्वरः । 
सूत उवाच - 


इत्थं त्यागाधिपस्य प्रियवचनमहो सुन्दरः सत्रिशम्य 
प्रोद्यन्मोलिपदाम्बुजं सरसया दृष्ट्या विलोक्यादरात्‌ । 
तस्मिन्‌ वै कमलाविलाससदने देवं हि पश्यन्‌ सदा 
भक्त्या निर्भरमानसेन सुमहाकालं स निन्ये द्विजः ।। 


|| इति श्रीशिवरहस्ये नवमांश महेश्वरप्रसादो नाम त्रयोविशोऽध्यायः || 

मुनिः 


मुनिः 


। । चतुविंशोऽध्यायः । | 
(उवाच) 
तस्योद्वाहः कथमभूत्सुन्दरस्य गणाग्रणेः । 
तन्मे विस्तरतो ब्रूहि श्रवणेऽ वघ्रृतोऽस्मि ते || १ || 
( स्कन्दः) उवाच - 
श्रृणु ते (श्रृणुष्व) विप्रवर्याद्य वदामि च विशेषतः । 
कमलिन्यास्तथोत्पत्ति कमलालयमध्यसे || २ || 
ततः पूर्वं पुरे तस्मिन्नाम्ना श्रृङ्गारनायिका । 
विद्यते चन्द्रगणिका सौन्दर्यामृतसीमभूः ।। ३ ।। 
दिव्यवल्मीकरन्ध्रेशं सा सुताजननोत्सुका । 
आर्चयच्छिवभक्तांश्च द्रव्यैस्तत्तन्‌ (तैस्तैः) मनोरमैः || ४ ।। 
कम्याश्च पूजयामास हारिद्रवसनादिभिः । 
गौरीं च पदृवसनमालाकुङ्कुसभूषणैः ।। ५ ।। 
असकृत्पूजनात्तुष्टौ ज्ञाततद्‌ भाविनौ शिवौ । 
वरं ददतुरेतस्यै दुहिता ते भवत्विति ।। ६ || 


तदा कैलासनाथस्य देव्याः श्रीपरिचारिका । 
नाम्ना कमलिनी या सा तस्याः कुक्षिमवातरत्‌ ।। ७ ।। 


तस्याश्चकार दुहितुर्नाम श्रङ्गारनायिका | 
कान्तिश्रङ्गारवेलायास्तदा सागरिकेति च ।। ८ || 

मातुमरति(र्त)मिवानन्दमेकलक्ष्यं प्रियं दृशा । 

पुपोष सा सागरिका सौन्दर्यनिलया वपुः (अनघा) ।। ९ 
किमियं तरुणीमुग्धा किमियं तरुणं मघु । 

प्रतिपच्चन्द्रलेखा किमियमानन्द कन्दली ।। १० ।| 
कारणेनावतीर्णा किं कमला कमलालये । 

इति वारविलासिन्यस्तां विलोक्य जगदुर्मिथः || ११ || 
पांसुसद्‌ मादि कृतकपुत्रिकाकन्दुकादिभिः । 

निनाय सा तदा बाल्यं मूर्तेवाज्ञा मनोभुवः ।। १२ ।। 
बाल्योचितायु लीलासु तासु तासु च बालिका । 
अगायदात्मस्वामिन्या गौर्या(र्य) शीतिस्तवावलिम्‌ ।। १३ || 
गायन्त्यां मधुरं तस्यां वीणाभूत्परिवादिनी । 

शुकानां कोकिलानां च शरणं करुणालया ।। १४ || 
समुत्सुका सागरिका स्वनिवेशाद्दिनिर्ययौ । 

समरूपवधूभिः (वयोभिः) सा सखीभिनिर्गता बभौ ।। १५ || 
आज्ञाशक्तिश्चमूयुक्ता देहबन्धेव(द्धेव)मान्मथी । 

यदा सागरिका प्राप देव श्रीमन्दिरान्तिकम्‌ || १६ ।। 


तदा सुन्दरनाथोऽपि तं देवं वन्दितुं ययौ । 
तस्मिन्नेव समुदेशे तरुणीनां शिखामणिम्‌ ।। १७ || 


सुजातहसितच्योत्स्नां चारुसन्ध्यारुणाधराम्‌ । 
भ्रूवल्यीविभ्रमाकृष्टवीरकन्दर्पकार्मुकाम्‌ ।। १८ ।| 

विषमायुधसेत्रास्त्रवीरायुघविलोचनाम्‌ । 
`आचक्रभूविनिर्धूतमदकुञ्जरमस्तकाम्‌ ।। १९ ।। 


प्राग्जन्मभाग्ययोगेन ठां ददर्श तलोदरीम | 
मनोभवेन्द्रजालास्त्रमायामायूरपिञ्छिकाम्‌ ।! २० || 


तां दृष्ट्वा तनुरूपाङ्गीं तस्याभूत्तरलं मनः । 
किं कल्यभूरुहस्येयं प्रसूननवशाखिका !! २१ || 


किं वा पुण्यमहासम्पत्पुण्यपण्यस्य किं फलम्‌ । 
किमदभुतं किमात्मांशः शिवकारुण्यसारिणी ।। २२ || 


न वेद्‌ मीति सखा शम्भो रसातिशयवानभरूत्‌ । 
साच सागरिका दृष्ट्वा कान्तं सुन्दरनायकम्‌ || २३ ।| 


तत्सौन्दर्यमहापूरमग्नदृष्टिरभूत्तदा । 
कोऽयं कुमारो मारः किं सौन्दर्यामृतसागरः । | २४ ।| 


किमु विद्याधरः शम्भोः करुणारसवर्धितः । 
कोऽयं हन्ति ममाप्येवं मानसाकर्षणोद्यतः ।। २५ ।। 


इति चिन्ताकुला तत्र श्रीवल्मीकपति ययौ | 
तां यान्तीं सुन्दरो दृष्ट्वा प्राह रथ्याचरान्‌ जनान्‌ ¦ । २६ 


कान्वियं कान्तिसीमाभूरिति प्राहुरिमं जनाः । 
सेयं सागरिकाख्ये्यमिति सज्निन्त्य सुन्दरः ।। २७ || 


[1 7 ए त त 1 1 क पय 





1. जधनस्थलनिर्धूतेत्यर्थं । 

| 


वल्मीकरन्ध्रदेवेशं वन्दितुं शिवमाययौ । 
सा च सागरिका देवं नत्वा वल्मीकनायकम्‌ ।। २८ || 


कृत्वा प्रदक्षिणं भूयो द्वारेणेकेन निर्ययौ । 

गत्वा सोऽपि हरं स्तुत्वा प्रिया सागरिकास्तु मे || २९ ।। 
इति सज्चिन्त्य देवेशमभ्यवन्दत सुन्दरः । 

तथापि वन्द्य रत्तुत्वा च कमलालयशङ्करम्‌ ।। ३० ।। 
निर्ययो मनसा बिभ्रत्स तां सागरिकां शुभाम्‌ । 
मत्प्राणराजहंसी सा क्व याता मानसप्रिया ।! ३१ ।। च्‌ 
इति तां सस्मितमुखी कान्तां मृगयतेस्म सः । 
मृगीवोन्मील्य नयने स्मित्वा वक्तुमिवोन्मुखीम्‌ !। ३२ ।। 
पुनः केन पथ। याता पुण्यनाथस्य मेऽदया । 
तेजीमयमवाप्थेवं मोहयित्वा स्थिरं मनः ! ! ३३ ।। 

पुनः केन पथा यातापुण्यनाथस्य मेऽदया | 

इति काममपारीणं सोदुं सुन्दरनायकः । ¦ ३४ || 
तामन्वेष्टं तदौत्सुक्यादे वाश्रयमुपागमत्‌ । 

तस्मिन्क्षणे सुन्दरेशः प्रियां सागरिकामिव ।। ३५ ।। 


गन्तुमेच्छत्तदा रागी भानुः पाश्चात्यदिग्वधूम्‌ । 
गते ज्ञान इवालोके भास्करस्य नभोऽभवत्‌ ।। ३६ 


सागरं च तमोयुक्तं सुन्दरस्य मनी यथा | 
स्त्रियं निरीक्ष्य विकृतः शिवभक्तोऽप्यसाविति ।। 3७ 

हासश्रीरिव यामिन्याश्चन्द्रिका ददृशे तदा । 
मच्नित्त निर्गतं ज्ञात्वा देवं प्रायो सनोभवः || ३८ 


बाधते मां शशाङ्कोऽपि तन्मौलिस्थोऽनलायते । 
वासन्तिकं पुष्परजः किमुमुर्मूर चूर्णवत्‌ ।। ३९ 


मान्मथं ज्वलयत्युच्यैरनलं मलयानिलः । 
एवं स्मरातुरः सोऽभूत्सुन्दरशोऽपि मन्दधीः || ४० ।। 


मृद्व्याः सागरिकायास्तु स्मरार्तिः केन वर्ण्यते । 
सा च सुन्दरसौन्दर्यदर्शनोत्थस्मराङ्कुरा ।। ४१ || 


आविष्टेव गृहं प्राप मन्दमन्दपदक्रमा | 
सखीजनेनापि समं संल्लापमपि तन्वती ।। ४२ ।| 


सौधोत्सेधं समारोहद्‌ व्यामोहविवशाशया | 
तारमुक्तायुत ज्योत्स्नास्वच्छम्बरवितानके ।| ४३ ।। 


तन्वी पुष्पमये तल्पे निषसाद तदार्तवत्‌ । 
ततोऽन्तिकस्थितां कांचिच्चेटिकामब्रवीद्चः ।| ४४ || 


नितान्तनिर्यन्निःश्वासग्लापिताघरपल्लवा । 
निषेवन्त्या नीलकण्ठं मया योऽयं निरीभितः ।। ४५ || 


कुमारकोटिमाराऽऽभः किं त्वया विदितः पुरा | 
तयैवमुक्ता सा प्राह स नाम्ना सुन्दरः किल ।। ४६ || 


शङ्करस्य सखा तेन बलवत्किङ्करीकृतः । 
इत्युक्त्वा सा च तं स्मृत्वा तद्‌ गुणप्रेमविद्वला ।। ४७ || 


136 


कृतजशीतोपचारापि स्मरार्ता पर्यतप्यत । 
हिमाम्बुचन्द नरसैः प्ररितैस्तु सखीजनैः ।। ४८ || 


तस्या स्मराग्निज्वालायाः प्राज्येराज्यायितं तदा । 
तस्यां हिमाम्बुसिक्तानि कुसुमानि सखीजनः ।। ४९ ।। 


अवीकिरच्चान्वभूवन्मनोभवविषाशुगाः । 
उत्थाय सा मयुरीव श्लथकेशकलापिनी ।। ५० ।| 


मुखमुन्नम्य बिम्बोष्ठं वचो निर्लक्षमब्रवीत्‌ । 
किमिदं मम शीतांशुः सख्यः कालानलायते ।। ५१ ।। 





मन्दानिलाङ्कुरस्तस्य सहायो भवति स्वयम्‌ । 
न वेति(त्ती)मामेवमालि चन्द्रशेखरकिङ्करः ।। ५२ ।। 


किं करोमि द याम्बाऽद्य न करोति दयानिधिः । 
इति ब्रुवाणा तां त्यक्त्वा शयनं मुहुरुत्थिता ।। ५३ ।| 


पतन्ती निःश्वसन्ती च कामार्तं सोदु मक्षमा । 
त्रियामान्तयामेव साऽभवद्धिरहार्तयोः ।। ५४ ।। 


तस्याः सागरिकायाश्च सुन्दरेशस्य तस्य च | 
तयोस्तु चरमे यामे क्षणसञ्जातनिद्रयोः ।। ५५ ।। 


स्वप्ने प्राह शिवोऽप्यस्तु विवाहो युवयोरिति । 
सेयं सागरिका कन्या मद्भक्ताय महात्मने ।। ५६ || 

युन्द रेशाय देयेति स्वप्ने पौरान्‌ जगाद च । 
तरुणेन्दुधरस्वप्नकरुणाख्यारुणोद यात्‌ ।। ५७ ।। 


विरराम तयोरीषद्विरहप्रभवं तमः । 

पूर्वविध्नितंसोम्येशविवाहालोकनादरः ।। ५८ 

तं द्रष्ट्ुमिव निर्विघ्नमुदियाय दिवाकरः | 

ततः प्रभाते पौरास्ते ज्ञात्वा स्वप्नं शिवोदितम्‌ ।। ५९ ।। 

मुहूर्तं कल्पयामायुर्मोहूतिकवरोदि तम्‌ । 

तस्याः सागरिकायाश्च सुन्दरेशस्य तस्य च ।। ६० || 

विवाहं कारयामासूर्विभवेन महीयसा । 

कृतोद्टाहो यथाकामं सुन्दरेशस्तया सह ।। ६१ || 

रत्या काम इवानेकागन्विषयानन्वभूत्तदा । 

शिवं स्तुवन्सदा चित्ते धृततत्पादपङ्कजः ।। ६२ ।। 

सौम्यः सागरिकोपेतो विजहार विलासवान्‌ । 

कदाचिद्देवदेवेशं सर्वदेवनमस्कृतम्‌ ।। ६३ || 

नमस्कर्तुं मनश्चक्रे स भक्तैः सह युन्दरः । 

परिधाय नवं वासो माननीयः सुरैरपि ।। ६४ ।| 

चर्चितः कुङ्कुमरसेरन्तः कल्हारचूलिकः । 

करे वहन्हेमपात्रं फालोत्कीणत्रिपुण्डूकः !। ६५ ।। 

चञ्चत्काञ्चनताटङ्को वक्षःश्लक्ष्णगुणत्रयः । 

आप्तेः परिवृतो भक्तैः कमलालयशङ्करः ।। ६६ || 

सर्वतोमुखमहात्म्यो निरियाय निकेतनात्‌। 
-गौरीबलवदासीभूसुराणां पुरः सरः (?)।। ६७ ।। 


वीथ्यां स्थित्वा मुहुः श्रृण्वञ्जनकोलाहलं परम्‌ । 
कपिकुक्कुटमेषादिरणकर्मविलोकयन्‌ ।। ६८ | 


वृतः कलाचीताम्बूलच्छत्रचामरचारिभिः । 
हयसुख्येन चायातः स्वर्णपर्यङ्कचारुणा ।। ६९ ।। 


कविराजकलानाथः शिवश्रीपादशेखरः । 
आदि देशिकंशेवानां शैवागमधुरन्धरः ।। ७० ।| 


श्रीमज्जम्बु पुराकल्प कमलालय शङ्कर । 
जयेति पुरतः शश्वत्‌ स्फूर्ज द्विरुतकाहलः ।। ७१ 


कान्त्या नेत्रोत्सवं कुर्वन्‌ सुन्दरीणां स सुन्दरः । 
परितः सहितोविप्रैः शम्भोः श्रीगोपुरं ययौ ।। ७२ ।| 


तन्नत्वा प्राविशद्‌भक्तप्राप्यदे वाश्रयस्थितान्‌ । 
नत्वानन्यसमान्‌ भक्तान्‌ कदेषां किङ्करोऽस्म्यहम्‌ ।। ७३ 


स भृत्यभृत्य इत्येत्य द्वारं गर्भगृहस्य च । 
सुरार्चितं तदभ्यर्च्य शम्भोरभ्यन्तरं ययौ ।। ७४ |¦ 


पूर्वं दृष्ट्वैव तं दृष्ट्वा स्वात्मेशं चन्द्रशेखरम्‌ । 
सानन्द बाष्परोमाञ्चः प्राणंसीत्पादयोः प्रभोः ।। ७५ ।। 

1. अशक्यशोधनमिद मर्धम्‌ । 
2. पूर्वदृ ष्ट्यैव 

नत्वा च निहितात्मा च सौम्योऽस्तुवत तत्पदे । 
यद्देतालवृतं तस्मे पादाब्जाय नमोऽस्तु ते || ७६ ।| 


यत्ताण्डवोत्सवं तेने महाहेमसभान्तरे । 
तस्मै कालस्य संहर्त्रे पादपद्‌ माय ते नमः ।। ७७ || 


देव्या संवाह्यमानं यत्पुण्यं च हृदि योगिनाम्‌ । 
अन्तर्ज्योतिर्ज्योतिषां च पादपद्‌ माय ते नमः || ७८ ।| 
यद वीक्षितमाद्येन हंसेनापि युपोत्रिणा । 

नमस्ते पादपद्‌ साय श्रुतिमातङ्गशीर्षग ।! ७९ ।। 


नाथ सोढापराधानां 'यो मे सोहतमोऽपहः | 
नमस्ते पादपद्‌ माय नावे संसारवारिधेः ।। ८० ।| 


इति तेन स्तुतः प्रीतस्तस्य ज्ञात्वा मनोगतम्‌ | 
तद्दातुकामः सौम्येशं प्राह तं पार्वतीपतिः ।। ८१ || 





ददाम्यभिमतं ते मद्‌भृत्यानांँ व्रज भृत्यताम्‌ | 
तेद्यात्म सदृ शात्मानो लब्ध्वा मामपि निर्मलाः ।। ८२ ।| 


न्यूलतादौषरहिता मद्ध्यानविलसत्सुखाः | 
व्रजतां शरणं ज्ञानं मया दन्तं स्तुतिक्षमम्‌ ।। ८३ ।| 


परम्परा त्वं भक्तानां शुद्धाभिस्तुहि सूक्तिभिः । 
इत्युक्तस्सुन्दरस्तेन पुनः प्राह महेश्वरम्‌ ।। ८४ || 
1. यन्मे 2. मोहतमोऽपहम्‌ 3. आत्मसमात्मानो. 

आरभ्य स्तौमि किन्नाम प्रकारेण तु केन वा । 
कोऽहमित्युदितो देवः प्राहैनं पञ्चमिर्मुखैः ।। ८५ ।। 
शरीमत्तिल्लपुरीभूष्णुद्धिजकिङ्करकिङ्करः | 
अस्मीत्यारभ्य नित्सीममाहात्म्यस्तुतितत्परान्‌ ।! ८६ ।। 


इत्याज्ञा देवदेवस्य सुन्दरः शिरसा वहन्‌ । 
तद्‌ भक्तान्‌ दूरतो दृष्ट्वा प्रणनाम प्रहृष्टधीः ।। ८७ । | 


त्वद्‌भृत्यभृत्योऽस्मीत्यस्तौत्तान्‌ च पृथक्‌ पृथक्‌ । 
अस्मत्सङ्घातरङ्गस्य इत्याहुस्ते तु शाश्वतम्‌ ।। ८८ ।। 


इति स्तुतेः संस्तुत एव सुन्दरः 
पूरे पुरारेः कमलालयाह्वये । 
प्रणम्य गायन्ननिशं स भक्तिमा- 
निहावसत्सागरिकासखः सुखम्‌ ।। ८९ ।। 
नैवाविमुक्तं समवाप्य चान्ते 
शाम्भोः पदाब्जे स विलीन एव । 
तया सहायः गणिकासखः सुखी 
न वै विमुच्याथ निजं कलेबरम्‌ ।। 


| ] इति श्रीशिवरहस्ये नवमांशे चतुर्विशोऽध्यायः ।। 

| । पञ्चविशोऽध्यायः ।। 
पुनरन्यच्चरित्रं ते कथयिष्ये समासतः । 
श्रुणु त्वं श्रवणानन्दं शिवभक्तमहोत्सवम्‌ ।। १ ।| 
अस्ति चोलमहीकान्ताकर्पूरतिलकायितम्‌ । 
पुण्डरीकपुरं नाम "पुरं पुरभिदो महत्‌ ।। २ ।। 
हृत्पुण्डरीककमलं विरजं पुरुषस्य यत्‌ । 
दहरोपासनादक्षध्येयं तेजःकरम्बितम्‌ ।। ३ ।। 


 मल्लीवल्लीवतल्लीभिर्वलितोपान्तकानने | 
यस्मिन्नातनुते नाट्यं क्रीडानटशिखामणिः ।। ४ || 


दर्श दर्शं तदा शम्भोः परमानन्दताण्डवम्‌ । 
आसाते यत्र हृष्यन्तौ व्याघ्रपादपतञ्जली ।। ५ || 


श्रीमद्धेमसभामध्ये नृत्यन्तं चन्द्रशेखरम्‌ । 
वेद पादान्वितैः स्तोत्रर्यत्र तुष्टाव जमिनिः ।। ६ ।| 


यत्रास्ते जगदाधारो वटस्य सविधं(धे) हरः । 

श्रीमूलस्थानलिङ्गात्मा भवपाशविमोचकः ।। ७ || 

त्रिकूटस्य गिरेः श्रृङ्गे क्वचिद्धेमसभा क्वचित्‌ । 

तत्र ब्रह्मादयः क्वापि श्रीमूलस्थाननायकः || ८ | 

शिवगङ्गातटे यत्र शिवकामेशसुन्दरी । 

त्रेलोक्यरक्षां कुरुते करुणोर्मितरङ्गिते ।। ९ ।। 

कृपापाङ्गेन तदेव्या अनङ्गोज्जीवचारुणा । 
सन्ति तिल्लवने तत्र समुल्लसितचूलिकाः ।। १० || 


हिरण्यवर्णा आनीता भूसुरा भासुराः पुरा । 
समधीतचतुर्वैदाः षडङ्गाध्ययनोत्सुकाः ।। ११ ।। 


अध्यात्मज्ञानकुशला मोचापेशलवाक्कलाः । 
पुराणज्ञानभूतार्था धर्मशास्त्रप्रवर्तकाः ।। १२ ।। 


प्रातःस्नाताः कृतोद्वाहा विधिनाऽऽहितवद्नयः । 
पाकयज्ञहविर्यज्ञसोमसंस्थाधुरन्धराः ।। १३ ।। 


वाजपेयाऽऽर्जितश्वेतछत्रस्थगितदिक्तटाः । 
त्रिसहस्रद्राद शाहपौण्डरीकविधायिनः । | १४ || 


येरध्वरे समाहूत पुरुहूते चिरं शची । 
श्वासेरुष्ममयांश्चक्रे मरुदुद्यानमारुतान्‌ ।। १५ || 


ते सत्रिणः सदा शम्भोरर्चनाकर्मकर्मठाः । 
तीद्रशक्तिनिपातेन शिवानुग्रहगोचराः ।| १६ ।। 


समयेन विशेषेण दीक्षाभेदेन संस्कृताः । 
निर्वाणदीक्षानिष्णाताः कृतचर्याभिषेचनाः ।। १७ || 


क्रियातत्वविदश्चर्याप्रवर्तनपरायणाः । 
त्रिप्रमाणपरिपाप्तत्रिपदार्थं विवेचनाः ।। १८ ।। 


सशिष्यज्ञान षट्त्रिशत्तत्वबुद्धाध्वभूतयः । 
दीक्षाच्छिन्नमलाटोपा दीक्षायन्तो नतानपि ।। १९ || 

नित्यानित्यविवेकाढल्याः सर्वत्र विगतस्पृहाः । 
जान्तिदान्तिमहादीक्षा उपरत्या समाधिना || २० || 


विश्वासेन समायुक्ता मुमुक्षोल्लासिमानसाः । 
अधीतब्रह्ममीमां साः शिवध्यानैकतत्पराः । | २१ || 


चिदम्बरनटेशानप्रूजोत्सवविधायिनः । 
पश्यन्तः सर्वदा शम्भोः परमानन्द ताण्डवम्‌ ।। २२ ।। 


सदा प्राप्तसमस्यार्था दविजाः स्वात्मनि संस्थिताः ।। २२ 


ते वर्णनीयाः कथमस्मदाद्यै- 
मनुष्यकीटेर्महितानुभावाः | 
ये सौम्भभक्तिस्तुतिसाधकेन 
देवेश्वरस्यैव मुखेन संस्तुताः ।। २३ ।| 
रुद्राक्षमालाभरणा विभूत्या 
राश्वत्समुद्धूलितसर्वगात्राः 
वर्ण्याः कथं ते शतरुद्रमन्त्र- 
परायणेकप्रवणा महान्तः ।। २४ ।| 


क्रियासु चर्यासु पचेलिमश्रमाः 

प्रबोधमार्गे पटवोऽतियोगिनः | 
कृतत्रिसाहस्रमखाः सभापते- 

जयन्ति भक्तास्त्रिसहस्रभूसुराः ।। २५ ।| 


अजटाः फालचन्द्रेण अफालान्तरचक्षुषः । 
अवामा वामभागेन वपुषा शबम्भुमूर्तयः || २६ || 

स्कन्द उवाच - 
अथ तिल्लवनावासी(सि) त्रिसहस्रभूसुरान्‌ । 
नत्वा श्रीनिलकण्ठस्य कथां वक्ष्यामि पावनीम्‌ ।। २७ ।। 
निर्माल्यपुष्पनिर्मुक्त माध्वीतुन्दिलषट्पदः । 
आसीत्तिल्लवने कश्चित्‌ कुलालकुलशेखरः ।। २८ ।। 
भक्ताग्रगण्यः श्रीकण्ठपूजामृत्पात्रिकाकरः । 
माहेश्वरजनाभीष्टभिक्षापात्रप्रदायकः ।। २९ ।| 


सदा शम्भुपाद सक्तमानसः शिवकर्मसु । 
वीक्ष्य वीक्ष्य विभोः क्ष्वेलनीलकण्ठं समाकुलः ।। ३० ।। 





नीलकण्ठपदोच्वारी नीलकण्ठ इतीरितः | 
स जन्मनः प्रभृत्येव ` सन्त्यक्त्वा देवतान्तरम्‌ ।। ३१ ।। 


सेवमानो महादेवं वयः कोमारमत्यगात्‌ । 
पञ्चबाणभुजाटोपपरिपाटीपटीयसा ।। ३२ ।। 


प्रथीयसा महोल्लासैः पस्पृशे वयसा ततः । 
तस्यासील्ललना नूनं केलिकल्पेन शिव्पिना ।। ३३ || 


श्रङ्गाररससर्वस्ववेधसा वयसाञ्चिता । 
पातिव्रत्यादरुन्धत्या माहात्म्यमनुरुन्धती ।। ३४ ।| 


कन्दर्पवैजन्ती सा तस्य ˆसारसमावहत्‌ । 
स व्याघ्रपादलिङ्गस्य कुर्वाणो दर्शनं व्रती ।। ३५ || 

चिदम्बरपतेर्नाट्यं वीक्षमाणोऽति कौतुकी । 
स कदातचन शर्वर्यामन्धकारेऽतिसुन्दरे ।। ३६ || 


धारालिमेघघोषासु तथा दिक्षु विदिक्षु च । 
. सेवित्वा ताण्डवेशानं व्याघ्रपादेश्वरं तथा ।। ३७ || 


प्रत्यागच्छन्‌ पयःपूरकण्ठद घ्नेन वत्मना । 
आसारङ्जञ्ापातेन वेपमानकक्बरः ।। ३८ ।। 


ञलज्छल्लितकेशाग्रपाथसाऽ<द्रतराम्बरः | 
स नीलकण्ठः कस्याश्चिदेश्याया वेदिकां ययौ ।। ३९ ।। 


'नीलकण्ठपदोच्चारान्नीलकण्ठसुपागतम्‌ । 
बुद्ध्वा सा दीपिकाहस्ता टित्यागत्य भामिनी ।। ४० ।। 


तं कथंचिदुपच्छन्दंˆ सा नीत्वा भवनान्तरम्‌ । 
सम्मृज्याङ्गं दु कूलेन हसन्ती माययाततः ।| ४१ || 





अटित्यम्बरमास्तीर्यं यत्र तूलपटी पुनः । 
प्रसार्य हेमपर्यङ्के मणि श्रृङ्खलिकाज्चिते ।। ४२ ।| 


स्थापयित्वा महावृष्टिबाधामुद्धूय सा क्रमात्‌ । 
चन्दनागरुकस्तूरीमिलन्मृगमदादिभिः ।। ४३ ।। 


विलिप्याङ्गं कृताहारं तत्र शाययति स्म तम्‌ । 
ततो महेश्वरग्रीत्या तं रन्तुं वाञ्छति स्म सा ।। ४४ || 


क गीते 

दुरवारत्वाद्रतीशस्य तस्यां दाक्षिण्यतोऽपि सः । 
तरुणस्तद्रति प्राप्तुमनुमेनेऽतिकौतुकी ।। ४५ ।। 


तस्या ईप्सानुसारेण कज्वित्कालं मनोभुवः । 
साग्राज्यमनुभूयासौ निजालयमुपाविशत्‌ ।। ४६ || 


तत्रालोक्य निजां कान्तां शम्बरारातिशम्बरीम्‌ । 
पुनरुदीपितानङ्गस्तां रन्तुमुपचक्रमे || ४७ || 


सम्मृज्य गात्रेषु पटीरचर्या- 
माच्छाद्य चेलाञ्चलतो रतांशान्‌ । 
स प्रीणयन्‌ चाटपरम्पराभि- 
स्तदीयशय्यां शनकैः प्रपेदे || ४८ || 





|| इति श्रीशिवरहस्ये नवमांशे पञ्चविंशोऽध्यायः || 

| । षड्विंशो ऽध्यायः || 
स्कन्द उवाय 


ततः स नीलकण्ठोऽसौ नीलकण्ठपदाश्रयः | 
तया परिमलोल्लासेः सार्धं वारस्त्रिया रतिम्‌ ।! १ || 


अन्वभुङ्क्तेति चेटीभ्यो श्रुत्वा सा पतिदेवता । 
तदा चन्द्रमुखी रात्रो वारस्त्रीकृतसङ्गतिम्‌ ।। २ ।| 


पति दृष्ट्वा तु ततल्पेऽस्य स्पर्शं स्वेहेन खण्डिता । 
भवतः श्रीनीलकण्ठः प्रमाणं चेद्धि मा स्पृश || ३ || 


इत्याह सा रुषा नाथं तमालिङ्गनलालसम्‌ । 
इत्युक्तः श्रीनीलकण्ठो रुषाविष्ट उवाच ताम्‌ ।। ४ || 


नीलकण्ठ उवाय - 


मनसा त्वां स्त्रियश्चान्यां न स्प्रक्ष्याम्यद्य चेतसा । 
विनान्योन्याङ्ग संस्मर््थसनाङ्गो दे ववसिता (®) ।। ५ ।। 
सापि चक्रै व्रतं भर्तुरिष्टं तन्वी वितन्वती | 

गार्हस्थ्यधर्मं सा चक्रे परैरज्ञातसङ्गरा ।। ६ ।| 





तावेवं दम्पती तादृ गसिधारात्रतस्थितौ । 
निन्यतुः किल तारुण्यं शिवकारुण्यभाजने ।! ७ ।। 


प्रवद्धशिवभक्ती तौ वृद्धौ शिथिलविग्रहौ | 
चक्रतुः शिवकैङ्कर्य तथापि तरुणाविव ।। ८ ।| 

ततस्तयोर्मतं ज्ञातुं शिवस्तापसवेषभृत्‌ । 
दीप्यत्पिङ्गजटाधारी कौपीनी दण्डवस्त्रघृक्‌ ।। ९ ।। 


यज्ञसूत्रोल्लसद्वक्षा भस्माङ्गः सत्रिपुण्डकः । 
रमेराननः पात्रपाणिर्नीलकण्ठालयं ययौ ।| १० || 


श्रीनीलकण्ठस्तं दृष्ट्वा हृष्टाङ्गः शिवयोगिनम्‌ । 
शिवयोगी महानेष इत्यपूजयदार्द्रतः ।। ११ || 


नाथ किं करवाणीति भक्त्या तेनेरितः शिवः | ^ 
तमेनमाह मे पात्रमिदमादाय रक्ष्यताम्‌ ।| १२ ।। 





अस्त्यस्य न समं पात्रं पुनात्यन्तरतर्पितम्‌ । 
रत्नाद्यादपि रक्ष्यं स्याद्भूयःस्वं रक्ष्यतामिति ।। १३ || 


ततः श्रीनीलकण्ठस्तत्पात्रमादाय तत्क्षणात्‌ । 
गृहे तच्र्यस्य तद्रक्षां कृत्वा भूत्स्वस्थमानसः । | १४ ।। 


तं यान्तमनुसृत्यासौ निवृत्तोऽभूत्तदाज्ञया । 
देवदेवोऽप्युदीच्यां तां प्रविशत्काञ्चनीं सभाम्‌ || १५ ।। 


गते काले शिवः पात्रं "याययित्वा स्वमायया । 
भृत्याय पुनरादित्सुस्तमागात्पूर्ववेषवान्‌ ।। १६ ।| 


तमागतं प्रणम्यासौ कुलालकुलसम्भवः । 
आगतस्त्वं हि भाग्यादित्यस्तावीत्तन्मुखेक्षणः ।। १७ || 

शिवः (उवाच) 
पात्रं पुरा त्वयि न्यस्तं सहसा तत्प्रदेहि नः । 
तिष्ठेत्युवाच तं शर्वः सर्वदानाधिपः शिवः ।। १८ | 


तच्छुत्वा नीलकण्ठोऽपि प्रविश्यान्तर्गुहं क्वचित्‌ । 
मुहुरन्विष्य तत्पात्रमदृष्ट्वा दुःखमास्थितः ।। १९ || 


अन्तर्यासि न निर्यासि को विलम्ब इतीरितः । 

स तदा निर्गतो मन्दं वचः प्राह विषादभाक्‌ || २० || 
सूत उवाच - 

जटाजूटौरुशोभाङ्कमस्तकं भूतिभूषितम्‌ । 

रुद्राक्षस्रम्भिराकीर्णं त्रिपुण्डावलिभूषितम्‌ ।। २१ || 

स कुलालः कुलालेशं प्रणम्य विनयानतः । 

प्राञ्जलिर्विनयेनाह नीलकण्ठस्तदा शिवम्‌ ।। २२ ।। 
कुलाल उवाच - 

तन्न पश्यामि ते पात्रं ददाम्यन्यच्च तच्निभम्‌ । 

मन्नाथ ˆकापराधो मे भवता क्षम्यतामिति ।। २३ ।। 

कृतप्रणामं तं प्राह कोपप्रस्फुरिताधरः । 


शिवयोग्युवाच - 


घोरं त्वयोक्तं किन्नाम मत्पात्रं तददस्व मे | 
अपि रत्नस्वर्णमयमन्यत्नादातुमुत्सहे || २४ || 


कित ग्कण गमो कक १ व) जा = ~~ ---~-- - ~ ---- ~ 








1. तं नीलकण्ठः सन्तुष्टमानसः । 
2. कांपाराधः कुत्सितः अपराधः । 

इत्युक्तः सोऽत्रवीदभूयः प्रमादो मे महानभूत्‌ । 

किं तेन पात्रं स्थाप्यान्यददामीत्यवदत्पुनः ।। २५ ।। 

न्यायवतत्वतिगुह्यं त्वं भक्तवद्‌भावशुद्धवत्‌ । 

किञ्चिन्न लज्जये वक्तुं न याह्यद्य पदात्पदम्‌ ।। २६ ।। 

लोकः पश्यतु रुद्ध्वा त्वामनादाय च पात्रकम्‌ । 

न यामीत्युद्‌भटालापं कुलालःप्राह तं द्विजम्‌ ।। २७ ।। 

पात्रं न वच्चिततं भक्तं चौर्य नास्त्यल्पकं मयि । 

किं वात्रकुर्यामित्युक्तो देवस्तं पुनरब्रवीत्‌ ।। २८ ।। 
शिवयोग्युवाच - 

यद्येवं तनयं हस्ते गृहीत्वा दीर्घकाम्भसि । 

निमज्ज त्वं विशुद्धात्मा पुनर्याहि गृहानिति ।। २९ ।| 

तच्छुत्वा नीलकण्ठोऽपि तमाह कपटद्विजम्‌ । 

किं कर्तव्यं सुतो नैव ममास्तीति भयाकुलः ।। ३० ।। 

यद्येवं महिलां हस्ते गृहीत्वा वापिकाजले । 

निमज्ज्योन्मज्ज्य गच्छेति व्याजविप्रोऽभ्यभाषत ।। ३१ ।| 

इत्युक्तः शङ्करेणासौ शङ्करेणानया सह । 

निमज्जनं ममायुक्तमहमेकः पुरस्तव ।| ३२ ।। 





दीर्धिकां सकलां मत्वा द्रागुन्मज्ज्यनिमज्ज्यताम्‌ । 
इत्यवादीत्कुलालामग्रयो भावना ब्राह्मणस्तदा ।। ३३ ।। 
यद्येवं चोरितं नैव दित्ससि स्त्रीकरं करे । 


कृत्वेच्छसि न वा मङुन्तुं याहि तिल्लवनद्विजान्‌ ।। ३४ ।। 

द्विजः आह - 
अहं यास्यामि तेरुक्तं करिष्ये वो महात्मभिः । 
इत्युक्त्वा सह तेनेशो ययौ तिल्लवनद्धिजान्‌ ।। ३५ ।। 
मदत्तां पत्रिकां नैष दत्ते महिलया सह । 
न निमज्जत्यसावीशो व्याहरद्‌ दिजंसन्निधौ ।। ३६ ।। 
ब्रूहीति तेर्दिजरुक्तः स कुलालवरोऽब्रवीत्‌ । 

कुलालः (उवाच). 
एतदत्तं मया गुप्तं पात्रं नैव प्रदृश्यते ।। ३७ ।| 


तदाकर्ण्य द्विजाः प्रोचुर्यद्येवं आर्यया सह । 

निमज्ज त्वं जले तेन यथोक्तं नीतिरीदृशी ।। ३८ || 
तदाकर्ण्य कुलालाग्रयो यद्येवं क्रियते मया । 
प्रतिवाद्यनुमत्येति भणित्वा भवनं ययो ।| ३९ ।। 


भवनं प्राप्य गेहिन्या देहिन्येव नवशरिया । 
सहागत्य सभामेव वरवाचमवोचताम्‌ (त) ।। ४० || 


पाणिभ्यां दण्डमालम्ब्य निमज्यत इतीरयत्‌ (2) । 
तथा निमज्जनोद्योगमतानीद्वापिकाजले || ४१ || 


` तं तथाविधमालोक्य द्विजा एवमवादिषुः । 
द्विजाः (ऊचुः) - 
नैवं निमज्जनं कार्यं प्रत्यर्थं नानुमन्यते । | ४२ ।| 
करेण करमालम्ब्य तया सह निमज्ज्यताम्‌ । 
इत्युक्तो नीलकण्ठस्तैर्व्याघ्रपादे शसन्निधे || ४३ ।। 

प्रकाश्य संविधं(दा) पूर्व्वा) निममज्ज तथैव सः । 
उन्मज्जन्‌ स तया सार्धं ददृशे सहतैर्दिजेः ।। ४४ || 
तरुणाकृतिरुद्धूय वार्धिकं तरुणीच सा । 
नादृश्यत तदा व्याज ब्राह्मणस्तत्र रोदसी ।। ४५ || 
व्यालोकि वृषभारूढो मृडस्तत्र सहोमया । 
दम्पती तौ सरस्तोये निमज्जन्तौ युवाकृती ।। ४६ ।। 
दे वप्रसूनवर्षेण निमर्नाङ्गौ बभूवतुः | 
तुष्टुवाते तदा शम्भुं सत्रीव्ो तौ च दम्पती ।। ४७ || 
कुलालः - 
नमोऽस्तुतेदेव दयानिधे हर 
प्रपन्नपालाव्यय सोममौले | 
व्यालोलव्यालामल हस्तशूल 
नौ पाहि सर्वेश्वर कालकाल ।। ४८ || 
शिवः स्तुतस्तिल्लवनद्विजेन्दरै- 
जायापती सम्प्रणतौ स्तुवन्तो । 
सम्प्राप्य भोगानिह यातमन्ते 
मदीय धामेति तदा तिरोऽभूत्‌ ।। ४९ || 
स नीलकण्ठटस्तरुणीसमेतो 
भोगान्भुजन्वै' तरुणेन्दुमौलेः । 
निधाय प्रजां व्रतवैभवेन 
क्रमादयासीद्रजताद्विश्रङ्गम्‌ ।। ५० ।। 
|| इति श्रीशिवरहस्ये नवमांशे नीलकण्ठ चरितं नाम षड्विंशोऽध्यायः ।। 





1. भुञ्जानः 

। | सप्तविशोऽध्यायः ।। 


स्कन्द उवाय - 
स्वभावरिपुसंज्ञस्य कथयामि कथां शुभाम्‌ । 
मेरुमुद्रितशादूललालनेन जगज्जितम्‌ ।। १ || 


नुपेणाभङ्गचोलेन्द्रनाम्नार्कान्वयजन्मना । 
कावेरीवारिभरिते पालिते चोलमण्डले ।। २ || 
कवेरजापुष्पपुरीत्यस्ति देवपुरीसमा । 
तस्यामासीदैश्यवर्यः स्वभावरिपुसंज्ञकः ।। ३ ।। 
प्रथमः शिवभक्तानां श्रीशाम्भवपदार्यकः । 
शिवभक्तपदार्चातः सम्पदा धनदोपमः ।। ४ || 
तस्मिन्ददति भक्तेभ्यो वस्तुं तत्तदभीप्सितम्‌ । 
तस्य भक्तस्य दातृत्वं जिज्ञासुरभवच्छिदः ।। ५ || 
स्थिराया गोचरो भक्तस्त्र्यम्बकेशस्त्रयीमयः । 
देवेशः सृक्ष्मगम्योऽपि सभादर्शितताण्डवः ।| ६ ।। 





गौर्या च गङ्गया ज्ञातः कितवो धूर्तवेषवान्‌ । 
वणिजोऽस्य गृहं प्राप्य स तदाभस्मपाण्डरः ।। ७ ।| 


तिर्यक्त्रिपुण्ड्रुद्राक्षमालाभरणभूषितः । 
वणिक्पतिर्भक्तवेषं तं मूर्तमिव मन्मथम्‌ || ८ ।| 


दृष्ट्वा तद्र्शनानन्दो ननाम शिवतत्ववित्‌ । 
पचेलिभेः पूर्वपुण्यैर्भूषितोऽस्मीति हृष्टधीः ।। ९ ।| 

उचितेरूपचारैस्तमूरुजात उपाचरत्‌ । 


वणिक्‌ (उवाच) 
मामेवंवपुराप्तोऽसि किं मे भाग्यं फलोदयम्‌ ।। १० || 


त्वत्किङ्करोऽस्मि भगवन्किमागमनकारणम्‌ । 
इति ब्रुवाणं वणिजं प्राञ्जलिः प्राह स प्रभुः !। ११ ।। 


मन्दस्मितशशिज्योत्स्नाऽऽलोकनेन मनोहरम्‌ । 
विप्रः (उवाय) - 


धनेन भक्तसङ्धानां वाञ्छितं ददासि तत्‌ ।। १२ ।। 


इति श्रुत्वा तवोदन्तमागतोऽस्मि त्वदन्तिकम्‌ । 
द दासिचेत्तद्दामीत्युचिवान्‌ स तदा द्विजः ।। १३ ।। 


प्राञ्जलिः प्राह तं वैश्यः प्रेमान्तः सम्प्रकाशयन्‌ । 
वणिक्‌ (उवाच) - 
यदस्तु' तव रत्नानि धनं मे भक्तसात्कृतम्‌ ।। १४ ।। 


माभेषीर्वाज्छितं तेऽद्य ददामि भगव्निति । 
विप्रः (उवाच) 
धनादिषु न मे वाञ्छा शिवेच्छायाः प्रियोऽस्म्यहम्‌ ।। १५ 


त्वत्मरियावाञ्छया प्राप्तं विद्धि सिद्धं वणिग्वर ।। 
तां ददातु भवान्‌ मह्यमिति प्राह तदा दिजः ।। १६ || 


~~ -----~ -~ =-=. 


1. धनं मे भक्तसात्कृतं इति यत्‌ तदस्तु । तव कृते रत्नानि वर्तन्ते, मा 
भेषीः इति ।। 
2. सिद्ध पुरुषं माम्‌ विद्धि ।। 





~ = | 
१ ` रर 

एकक र 


तच्छुत्वा वचनं वैश्यो विरुद्धमपि लोकतः । 
तदानीं प्रथमप्रीतेरप्यति प्रीतिमानभूत्‌ ।। १७ ।। 
वणिक्‌ (उवाच) 


यदस्तु मे प्रियं वस्तु तदस्तु तव वाञ्छितम्‌ । 
वैश्यवर्यस्तदावश्यं प्राह भार्यां तदा द्विज' || १८ || 


विप्रेणानेन गच्छ "त्वं दत्तासीत्यवदच्च ताम्‌ । 
तच्छरुत्वाऽशनिसङ्काशं वाक्यं सा व्याकुलाऽभवत्‌ ।। १९ 


पुनः स्वस्थमनाः प्राह प्राणेशं पतिदेवता । 
इयमेव त्वदाज्ञा चेज्जीवितेशस्त्वमेव मे । | २० || 


यत्त्वयोक्तं मया कार्य न स्वतन्त्रास्मि भर्तरि । 
इतीरयन्ती सा नाथं नाथन्तीं मन्मथान्तकम्‌ || २१ || 


तयोरकृत्रिमं भावं ज्ञात्वा दे वोऽतिविस्मितः । 
मन्दस्मितोल्लसद्‌ गण्डं विलासोल्लासिभूषणम्‌ ।। २२ ।। 


प्राप्य प्रणम्य सा विप्रं तस्थौ स्तब्धा नतानना | 
त्यक्ता प्रिया किमस्त्यन्यत्कार्य नाथेति वादिनम्‌ ।। २३ ।। 





अतीत्य मां नय ततो न भयं विद्यते ततः । 
इत्युक्तस्तं वणिक्प्राह मया विप्र विचिन्तितम्‌ ।। २४ ।| 


ति = जि मि यानाः का क = = = = ~ = = न क = ~ = ~ = = ~ ~ ~~~ ~= ~ --~ ~~~ --~ ~~~ = ~. ~~ == ~~~ ~~~ 


1. जैगीषव्य सम्बोधनम्‌ । 


2 पश्यन्ती नाथन्तीति च पाठभेदः क्रमेण मा. 1764/9548- तथा 
सङ्ख्यारहित मातुकाद्वायानुसारेण । 

त्वयेदितं मया कार्यमिति प्राप्य गृहान्तरम्‌ । 
बद्धचेलो दधत्खड़गफलकं च विनिर्ययौ ।। २५ ।| 


स तान्निरोधकान्हन्तुमकरोद्‌ दृ ढमानसम्‌ । 
प्रणम्य तं प्रयाहीति प्रयातं द्विजमन्वगात्‌ ।। २६ ।। 


तस्मिनक्षणे श्रुतोदन्तास्तस्य तस्याश्च बान्धवाः । 
निर्ययुर्निजधामभ्यो वैश्याः क्रोधाद्धुतायुधाः ।। २७ || 


विना भ्रान्तं स्वभावाद्धि केन नीतिरियं कृता । 
तामादाय कथं याति कश्चित्काञ्चित्पतिव्रताम्‌ ।। २८ ।। 


- "श्छ 
९ 





वैश्यामवर्ण्यामज्ञात्वेतामनुद्धूय वीर्यतः । 
लोकस्थिनिःस्थापनीया इति मारुतरंहसः ।। २९ ।। 


कठोरतरवाचस्ते निन्दन्तस्तां समन्वयुः । | 
क्व यासि तिष्ठ तिष्ठेति दुद्रुवुस्तौ चतांचते || ३० || 


स्वभावार्या हितास्ते वे वैश्यास्ते विधृतायुघाः । 
पतिव्रतामिमां हित्वा त्वं याहीत्यब्रुवन्‌ द्विज ।। ३१ ।. 


साब्रवीत्सुमुखं वीक्ष्य तापसं भीरुवास्स्थितम्‌ । 
साब्रवीदिस्मिता साध्वी इङ्गितज्ञा स्वभर्तरि ।¦ ३२ ।; 


मा भेषीर्नाथ तानेतान्स्वभावारिर्जयेदिति । 
तच्छुत्वा वणिगित्याह धीमतामीश मास्तु भीः ।। ३३ ।। 

हनिष्याम्यसिनानेन पश्यतः स्वांश्च बान्धवान्‌ । 

वैश्य उवाच - 
न स्थीयतां मम पुरो गम्यतां जीवितेप्सुभिः ।। ३४ ।| 
नोचेन्मत्खडगकृत्ताङ्गाः सहसा लुठत क्षितौ । 
तच्छुत्वाऽऽहुश्च ते मूढ स्वकलङ्कं न वीक्षसे ।। ३५ ।। 

( 

द्विजाय दत्वा पत्नीं स्वां किं दशयसि पाटवम्‌ । 
वयं सह विनश्यामो नैनां दातुं सहामहे ।। ३६ || 
इत्युक्तश्च स्वभावारिस्तानभाषत रोषतः । 

वणिक्‌ (उवाच). 
विभिद्याङ्गानि वो विप्रं नयाम्येनं सुखाध्वना । | ३७ । | 
इति प्राह स्वभावारिर्धीरोदात्तः स बान्धवान्‌ । 
दुर्वृततेनामुना किं न इति ते परिहृत्य तम्‌ ।। ३८ ।। 
प्रियासहायं तं विप्रं रुरुधुश्चुक्रुधुस्तदा । 
स्वभावारिस्ततो बन्धून्‌ मुनि तं शिवभावितः || ३९ ।। 





चरन्मण्डलमार्गेण कृत्वा तात्रिशितायुधान्‌ । 
स ताननेकानेकः सन्‌ निघ्नन्‌ दिक्षु विचृम्भितान्‌ ।। ४० ।| 
व्याघ्रवद्धिजहाराजौ मृगानिव रिपुत्रजे । 
केचित्कृत्तपदाः पेतुः केचिदिच्छिन्नबाहवः ।। ४१ || 
| केचिन्निकृत्तशिरसः केचित्खण्डितमध्यमाः | 
दलितान्तरनिष्ठान्तास्ते सान्द्रं निःसृतासृजः ।। ४२ ।। 
178 


अन्ये निर्भिन्रसर्वाङ्गा निपेतुरवनीतले । 
स्वभावारिहतानां तु पतितानां रणाजिरे ।। ४३ ।। 


तेषामुपरि वीराणां निपेतुर्गृघ्रसञ्चयाः । 

ये ये युद्धाय सन्नद्धास्ते ते तेन हतास्तदा ।। ४४ |, 
ये ये समरविभ्रष्टा अमरैर्हसितास्तदा । 

दुद्रुवुद दुराकारा दिक्षु त्रस्ता मृगा इव ।। ४५ || 
हतेषु तेषु वीरषु विद्रुतेष्वपरेषु च । 

स चैकवीरः सम्प्राह तं द्विजं तापसं मुदा ।। ४६ || 
भगवन्‌ याहि मा भेषीरनुगच्छामि ते पदम्‌ | 

इति सोऽनुगतं बुदध्वा तं यान्तं मुनिमन्वगात्‌ ।। ४७ || 
ब्राह्माच्युताज्ञातमूतिरनुयातो विशामुना । 

स विप्रतापसः शम्भूर्धामि छायावनं ययौ ।। ४८ || 
तत्प्रविश्य प्रियायुक्तश्चन्द्रमौलिर्विजाकृतिः । 

क्षेममस्ति परं मे त्वं निवर्तस्वेत्यशाद्धि तम्‌ ।। ४९ ।। 


स तं प्रणम्य स्तुत्वा च अपश्यन्‌ प्रययाविति । 
स्वभावारिर्भक्तमुख्य शिवे द्रविणदानतः ।। ५० || 


शुद्धात्मा दुष्करा(कृता)न्‌ हन्तुं बहिःस्थास्थास्येतिचाब्रवीत्‌ । 


समायाहीति देवेन प्रेरितोऽपि मुहुर्मुहुः ।। ५१ ।। 


हताः किं पुनरायान्ति याहि वेश्येत्युवाच सः । 
व्याहरन्नेव हस्तात्तश्रृङ्गधाम्नाऽस्मिनाभ्रमन्‌ ।। ५२ ।। 

आजगाम स्फुरद्धोषो वितन्वन्मण्डलभ्रमीः । 
ततस्तिरोहिते सायाविप्रे पश्यन्‌ मृगीदृशम्‌ ।। ५३ ।। 
एकाकिनीं दृशौ दिक्षु विदिक्षु च विचालयन्‌ । 
ददर्श गगने देव्या समं वृष्षभवाहनम्‌ ।। ५४ || 
कैलासं शिखरारूढं चन्द्रविम्बश्रिर्यं हरम्‌ । 
करुणालहरीरेखातरङ्गित्‌ दृ गञ्चलम्‌ ।। ५५ ।| 
सुमनः परिषहुष्ट सुमनोवर्षमौलिकम्‌ । 
अन॑सीदथयास्तौषीत्सवैश्यो वश्यवाग्धरम्‌ ।। ५६ || 
गङ्गाचन्द्रकलासदुल्लसञ्चरीसारस्फुरन्मौलि ते 
कण्ठं ते शितिकण्ठ कुण्ठितगर श्रीनीलकण्ठाघुना । 
वह्नीन्द्रर्कभवाक्षकोणजकृपापाङ्गोल्लसत्ते मुखं 
पादाब्जं सुरमोलिजालमणियुक्कान्तं भजे शङ्करम्‌ ।। ५७ 
मच्ित्तभ्रमरः सदाशिव तवोदाराब्जमासीदतु ।। ५८ ।। 
स्तुत्वेत्थं स प्रणम्यासौ भार्यया शशिशेखरम्‌ । 
३.६. च ६8 क 9 अन्वरस्त सः || ५९ ।| 





सन्तुष्टः प्रययौ शम्भुस्तं स्वभावरिपुं ततः । 
स कैलासं निजं धाम सकुटुम्ब निनाय सः ।। ६० || 


| देवेषु पुष्पाणि किरत्सु मोदात्‌ 
वदत्सु पाहीति विमानगेषु । 
तस्मिन्पदं शम्भुपदं तदीयं 
शस्त्राहताश्चापुरमर्त्यलोकम्‌ ।। ६१ || 
| । इति श्रीशिवरहस्ये नवमांशे वैश्यप्रसादो नाम सप्तविंशोऽध्यायः || 

| अष्टाविशो ऽध्यायः ।। 


स्कन्द उवाच - 
इलानन्दाख्यभक्तस्य चरितं कथयामि ते | 
चिदम्बरसभानृत्यदेवः श्रीचन्द्रशेखरः ।! १ ।| 
शिवभक्तजनस्तोत्रभूमधारिदि गन्तरः । 
चतुर्थजातितादृक्षपचेलिमतपः फलम्‌ ।| २ ।| 


कनिष्ठकुटिवास्तव्यः शान्तिदान्तिविभूषणः । 
भस्मरुद्राक्षपूतात्मा अनङ्गारिदार्चकः ।। ३ ।| 





यः सदा शम्भुभक्तानां सन्तोषं कलयंस्थितः । 
असङ्ख्यैश्च हलैः कुर्वन्सातत्येन कृषिक्रियाम्‌ ।। ४ || 


अनन्यजनसासान्यां सम्पदं प्राप्य सर्वदा । 
क्युधितेभ्यो दिशच्नन्नमनिवारितमञ्जसा ।! ५ ।। 


प्राणिनस्तोषयामास सर्वभूतद यापरः । 
विशिष्य भगवद्‌ भक्तान्भस्मोद्धूलितविग्रहान्‌ ।। & ।। 


रुद्राक्षमालाभरणानभ्युपेत्य प्रणम्य च | 
विधाय कुशलप्रश्नं नीत्वा च भवनान्तरम्‌ ।। ७ || 


पादौ प्रक्षाल्य विधिवत्‌ भोजयामास वाञ्छितम्‌ । 
एवं प्रतिदिनं शम्भोः किङ्करेषु विधाय च ।। ८ || 


हर्षोत्कर्ष प्रकर्षेण तस्मिन्‌ धनदसम्पदि । 
सम्पदीव दरिद्रत्वे तस्य निष्ठामचञ्चलाम्‌ ।। ९ || 

देवो दर्शयितुं तस्य विततान दरिद्रताम्‌ । 
असङ्कोयितचेतस्कः स सङ्कोचेऽपि सम्पदः ।| १० || 


विक्रीय प्राक्तनं द्रव्यं भूषणादीनि चान्ततः | 
पूर्वाधिकतया शम्भोभक्तभक्तप्रदानतः ।। ११ || 
विन्यस्य भारं नत्तेशणे न दुर्गतिमजीगणत्‌ । 

तृणाय मन्य दौर्गत्यमिवाराधनतत्यरे ।। १२ ।। 
प्रकाशयितुमेतास्सिन्नन्लदानव्रतं हरः । 
हरिघ्रह्यापरिच्छेद्यो विधाय वृषभं स्वयम्‌ ।। १३ || 
स्वीचक्रेभूमिकां काञ्चित्‌ तपस्विजनमुद्रिकाम्‌ । 
कुहनातापसश्चञ्चत्तडित्पिञ्जरिताम्बरे । ¦ १४ ।। 
दम्भीक्िजम्भितोदञ्चत्स्वनस्पफुजंदि गन्तरे । 
निशीथसमये मेघविगलद्वारिसङ्कुले ।। १५ ।। 
युप्तभूक्ताखिलजने भस्मदि ग्धस्त्रिपुण्ड्वान्‌ । 
प्राप भक्तस्य तद्‌ गेहं क्षुधार्तं इव भावयन्‌ ।। १६ ।। 





शम्भुः (उवाच) 


` गृहश शम्भुभक्तोऽहं क्षुधार्तोऽस्मीत्युवाच तम्‌ । 
तच्छुत्वा स समुद्धाट्य गृही च निर गाद्‌ गृहात्‌ ।। १७ || 


वर्षधाराविलामर्षकम्पमानाङ्गमेव तम्‌ । 
नीत्वा गृहान्तः शीतातिं शमयित्वाऽनलार्चिषा ।। १८ || 


गि प्ये) [सि म रि मी क कश दि ओक ठर मवै किति अ त 1 = ~ ~ = ~ = -- ---= = = = = ~ सा = 


1. भुक्तसुप्तायिलणने । 2. भवनम्‌ । 

भक्तः प्राह निजां भार्यामुपोष्याप्यहमोदनैः । 
शिवभक्तान्प्रीणयामीत्येव संविन्मया कृता |} १९ ।। 


तत्कथं परितृप्तः स्याद्रात्रौ वर्षः समागतः । 
इत्युक्ता सा तथा भर्त्रा शिवाऽकल्यात्रवीत्पतिम्‌ ।। २० ।। 


गृहे किञ्चिन्न पश्यामि न वेलेयं हि याचने | 
प्रदद्युः प्रतिवेश्मस्था अनुवेलं करोमि किम्‌ |¦ २१ ।। 


दिनाद।वधिकेदारमुप्तं बीजसमुच्चयम्‌ । 
समूह्यादाय गच्छावो नान्यत्कर्तव्यमस्ति वै ।! २२ 


तदन्नं परिकल्प्याथ क्षुधार्तं शमयातिथेः । 
विनोपायमिमं नान्यदिति तत्परितः प्रियः ।। २३ ।। 


ममादि सम्पत्सुलभा भवतीत्यनुमान्य ताम्‌ । 
स वर्षधाराभिहतः कलमक्षेत्रमभ्यगात्‌ ।। २४ || 


कराले नीलघनच्छन्ने तमोव्याप्तदि गन्तरे | 
पद्‌भ्यामन्विष्य पदवीं तिमिरान्धीकृतेक्षणः ¦! २५ ।। 


मध्ये मध्ये स्फुरद्विद्युत्प्रभादर्शितपद्धति । 
विदारितश्रुतिपथो गम्भीराम्भोद गर्जितैः ।। २६ ।। 


पयः पिटक सजञ्छन्नमस्तकः सुप्तपक्षिकम्‌ । 
प्राप्यकेदारमुत्सार्यं सलिलं बीजसञ्चयम्‌ !! २७ ।। 


समाहत्य तदादाय प्रविश्य (विवेश) भवनं प्रिया । 
प्र्षाल्यपङ्कं काष्ठानि न सन्तीत्याह तं पतिम्‌ ।। २८ |¦ 


कि तो 2 म ` व 2 श 1 2 त त 7 1 त क === = = गि >) क 

भित्वा स गेहपटलं भित्वा दारूण्यथाययौ । 
आदाय स्म तदा चुल्यां दीपयामास पावकम्‌ || २९ ।| 


सयवाङ्कुरजातं तत्तप्ते भाण्डे निधाय च । 
विशोष्य मुसलाघातं चक्रे सा शुभ्रतण्डुलम्‌ ।। ३० ।। 


भक्तेशं पतिमित्याह व्यञ्जनं नास्ति किञ्चन || 
ततः सोऽपि क्षुधार्तीऽयं भक्त इत्याकुलीभवन्‌ ।। ३१ ।। 


निर्गत्य निष्कुटं प्राप्य भक्तः पूर्णफलान्यपि । 
स स्वपाशानिवोन्मुच्य शाकान्यादायचागमत्‌ ।। ३२ ।। 


नानाविधानि तान्येव व्यञ्जनानि व्यधत सा | 
अन्नं सम्पन्नमिति सा प्रीणयेत्याह चातिथिम्‌ ।। ३३ ।। 


सम्प्रीतचेतास्तं बोद्धुंमशक्यं निजबोधतः । 
शनैः शनैर्बोधयितुमुद्यतः प्रणयोक्तिभिः ।। ३४ ।। 


कृषिवलः (उवाच) - 





| उत्तिष्ठ नाथ मदुःखमोचनार्थ त्वमागतः । 
| पूजां गृहाण वेलेयमत्येतीत्यब्रवीच्च सः ।। ३५ ।। 


भास्वत्तेजो दिशश्चैव द्योतयन्तं दिशं च सः || ३६ || 


विस्मितोऽभूत्तदालोक्य दम्पती विस्मयाकुलौ । 
ब्रह्मादिभिर्मुग्यमाणस्तत्र ज्योतिर्मयः शिवः ।। ३७ ।। 


[वि कि य मीम मी मी भिम क त 2 1 त स वि वं 

उमासरवो वृषारूढो विस्मितौ प्राहदम्पती । 
ईश्वरः (उवाच)- 
मद्‌भक्त मम पूजां त्वमेवं कृत्वा स्थिरो भव ।। ३८ ।| 


मुख्यत्वं शिवभक्तानां प्राप्तवानसि शाश्वतम्‌ । 
एतया सह पत्न्या त्वं मम कैलासपर्वते ।। ३९ ।। 


धनेशादधिकां भुङ्क्ष्व शिवदत्तां श्रियं स्थिराम्‌ । 
ततः शिव शिवेत्युच्चैर्वदन्‌ जय जयेति च ।! ४० ।। 


प्रहृष्टात्मा स भक्तस्तं तुष्टावाभिप्रणम्य च ।। ४१ || 


कृषीवलः उवाच - 
भो भर्म शाश्वत विभो त्रिजगच्छरण्य 
राकेन्दुधामवदनामलचारुमूर्ते । 
विन्वेश शाश्वत विभो शशिखण्डचूड 
मामद्य पाहि करुणावरुणालयेश ।। ४२ ।। 
स्कन्द उवाच - 
इति संस्तुवते तस्मै देवः. पत्नीयुताय च । 
दत्वा कैलासममलं तत्रैवान्तर्दधे हरः ।। ४३ || 


सानन्दं *सकलदि वन्दि तपदं नत्वाधिबृन्दारको- 
ट्युद्यन्मौलिनिधृष्टपादकमलं मन्देतरानन्दकः । 
लेभेऽसौ शिवयोरपारपरमानन्दास्पदं कुन्द भा- 
धिक्कारं रजताद्विश्रृड्राममलं ब्रह्माद्यगम्यं तदा || 
|| इति श्रीशिवरहस्ये नवमांशे कृषीवलचरितं नाम अष्ट विंशोऽध्यायः । | 


सनकादि 

|| एकोनत्रिंशो ऽध्यायः || 
स्फन्द उवाच - 


सत्यार्थनाथनाम्नोऽस्य भक्तस्य कथये कथाम्‌ । 
अस्ति चेदिपतिः कश्चित्‌ चिन्तामणिरिवाथिनाम्‌ ।1 १ ।| 


मराठनाथः सत्यार्थ इत्यन्वर्थपदाभिधः । 

स गोपालपुरे गोत्रमण्डलाखण्डलः प्रजाम्‌ ।| २ ।। 
जुगोप भगवद्‌ भक्तान्‌ भवं स्वहृदि भावयन्‌ । 
सतामर्थं स भक्तार्थं सत्यार्थः समुपार्जयत्‌ ।। ३ ।। 
कदाचिदर्कं एवोद्यत्करालकरवालकः । 

जिगाय जगतीपालो वैरिणं समराङ्गणे ।। ४ || 


अथो तुरगमातङ्गपदातिरथपत्तिभिः । 
उपायनमिवानीय भुवोभारमिवाग्रतः ।। ५ ।। 


कृपाणपरिभूतोऽस्य कृपणां वृत्तिमु(म)च्छिदत्‌ । 
पलायत बलं हित्वा परीप्सन्‌ प्राणमात्मनः || ६ || 





| निजमन्दि रमाघूय गिरिमन्दिरमासदत्‌ । 
| 'बलामंदिमनोदंत सहिमंद स्तपस्विनाम्‌ ।। ७ ।। 


उद्वस्त पुस्तको हस्ते शिरस्तोखर जटास्तरः । 
प्रशास्ति तापसः स्वास्थ्यं मास्थ्यं प्रास्तितभूपतेः ।। ९ ।। 


1. इतः परं पद्येषु दोषा दृश्यन्ते ते च विबुधः शोधनीयाः । यथा मात्रकं 
लिख्यते - 


-- ~ --- - -- ---- -=-~--- --- ~--~-- - ------ = ~ --~ - 

तत्र दत्तामिदः कश्चित्‌ तरुणं द्वारि तापसम्‌ । 
शेते नरपतिर्नेयं वेला गन्तुं तवान्तरम्‌ || १० ।। 


दि दृक्षुस्तानिमादेष क्षितिभृक्षाय दीक्षितः । 
विवक्षुरभवद्विक्षुदत्तवाचमलक्षयत्‌ ।। ११ ।। 


मृगेक्षणक्षितिभृतोभिक्चुमालक्ष्य वल्लभम्‌ । 
अवोघधय प्रबद्धः सन्‌ तमवोचदथाञजजसा ।। १२ ।। 


नृपः उवाच - 


कुलं शुद्धं गृहं प्तं प्रसन्नं मम मानसम्‌ । ष 4 
तवागमनमाहात्म्यात्किङ्करः किं करोम्यहम्‌ ।। १३ ।। 
धनं च सम्पदं सर्वं जीवितं च ददामि ते | 
इति ब्रुवाणे सन्तुष्य परिक्षितुमिवास्य गाम्‌ ।। १४ || 
कोशान्निकृष्य राजानमसि मुच्य जघान सः । 
सत्यनाथः क्षतः क्षिप्रं पपात क्षितिभृत्धितौ ।। १५ ।। 
ततः कवाटरन््रेण दृष्ट्वा तच्चेष्टितं गतः । 
कुटिलश्रुकुटीबद्धं विकटासिपुटोद्यतम्‌ ।। १६ ।| 
तं समालोक्य सन्नद्धं त्यक्तमूर्च्छा नृपोऽवदत्‌ । 

राजोवाच - 
मेनं वधीर्मावधीषुः परे चापि यथा तथा ।। १७ || 


शपेन्मां च सृजेदेनं त्वं दत्तेत्यादिशत्नृपः । 
ज्ञात्वा तत्कर्म तं हन्तुमागतान्‌ व्रज शासनम्‌ ।। १८ ।। 

उद्धोष्यतां निवार्यैनं दन्तः प्रास्थापयद्नम्‌ । 
कुपाणपाणिस्तद तः प्रापयत्पावनं वनम्‌ ।। १९ ।| 


तपसेव प्राप्य गह्यस्ततः शक्तिपुरं पुनः । 
पथि दत्तेन नीतस्य वञ्चकस्य तपस्विनः ।। २० ।। 


अक्षतत्वं कथं न स्यादित्यमूत्सङ्कुलो नृपः । 
द तान्त्समागतान्सर्वं तद्वत्तान्तं महीपतिः ।। २१ ।। 


श्रोतुमिच्छन्निजप्राणान्धारयामास चात्मनि । 
स शटस्तापसः कैश्चिदक्षतो विजनं वनम्‌ ।। २२ || 


मायानीत इति प्राप्य दत्तो शंसन्महीपतिः । 
त्वया सौम्यं कृतं यत्ते केन वा वर्ण्यतामिदम्‌ ।। २३ || 


इति दत्तं द्वारपालं प्रशशंस मुहुर्मुहुः । 
आहूय पुत्रामात्यादि निजं भावं न्यवेदयत्‌ ।। २४ ।। 


विधिनाद्य कृतं मेऽद्य शिवाज्ञा केन लङ्घ्यते । 
शिवभक्तिः प्रकाश्यैषा भक्तिर्भाग्यवशाद्‌ भवेत्‌ । | २५ || 


नोपेक्षणीया स्वेषु कालेष्वभिमतप्रदा । 
. इत्यादि शन्नमस्कृत्य शिवभक्तं दयानिधिः ।। २६ ।| 


आनन्दताण्डवेशाङ्धरिमन्तः स्वान्तमचिन्तयत्‌ । 
ताण्डवेशस्तदा तुष्टस्तस्य भूतगणेर्वृतः ।। २७ ।। 


वुषारूढस्तिल्लवननाथः शीतांशुभूषणः । | २८ 


188 


देव त्वया वसनतो नृपाग्रणीः 
निजाङ्धरिवप्रेमपरम्परायाः ।(?) 

स मुक्तिनाथाकृतिरेष नैजं 
परं प्रपेदे निजघाम शम्भोः ।। २९ || 


भक्ताङ्धिनाथप्रतिपन्नसत्यं 
सत्यार्थनार्थाक्तय चोदितस्य । (^) 
परस्य शम्भोः पदमेति विगप्रो(प्राः) 
चरित्रमेतत्युपदेच्छृणोति वा ।। ३० ।। 


स्कन्द उवाय - 
यरितं चेदि राजस्य प्रथमं प्रथितं मया | 
वीरोद्‌ भटस्य भक्तस्य माहात्म्यमितिवर्ण्यते । 1 ३१ || 


शिवपादौ समभ्यर्च्य लब्धो येन परश्वथः । 
स रामः क्षत्रियान्हत्वा विप्रसादत्तवान्‌ धराम्‌ ।। ३२ || 


वासार्थं याचमानाय तस्मै रामाय सागरः | 
केरलान्स्वर्थविजयं विषयं सम्पदां ददौ ।। ३३ ।। 
मौक्तिकैः शङ्खनिर्मक्तर्वेणुपुण्ड्धष्षुसम्भवः । 
सदालङ्क्रियते तत्र तरुणीनां कुचद्वयम्‌ ।। ३४ ।। 
अरुणाद्विरिति ग्रामः शोभते शम्भुगोचरः । 
मन्त्रसिदधैर्युतो विप्रैः शापानुग्रहणक्षमेः ।। ३५ ।। 


ग्रामे तत्रैव महिते रुद्रवंशशिखामणिः । 
अभूद्रीरभटो नाम शिवभक्तो दृढव्रतः ।। ३६ ।। 

छिन्नः संसारबन्धेषु शिवाङ्ध्रिदृढभक्तिमान्‌ । 
शिवभक्तेषु नियतं शिवमेव विभावयन्‌ ।। ३७ ।| 


स गत्वा शिवधामानि नत्वा तेषु तदीश्वरान्‌ । 
उल्लङ्घ्य केरव्ठान्भक्त्या चचार सरलां महीम्‌ ।। ३८ ।। 
शिवभक्तसमाचारस्थापनव्रतदीक्षितः | 


कल्याणः प्राप कल्याणं कमलालयमास्थितः ।। ३९ | 


यस्मिन्निवसतः शम्भोश्चक्रे चन्द्रदिवाकरो । 
रथ्या वेदा रथो भूमिर्यन्ता वेधाः शरो हरिः ।। ४० || 


वासुकिर्ज्याधनुर्मरुर्दि विलक्षं पुरत्रयम्‌ । 
तपस्तप्त्वा पुरा यत्र कमला हरिवल्लभा ।। ४१ || 


परमेशप्रसादेन प्राभूदखिलसम्पदाम्‌ । 
कृपाकटाक्षविक्षेपैः कृपाणानां विशेषतः ।। ४२ ।| 


प्रणम्राणां कलयते(तः) प्रायेणाखिलसम्पदाम्‌ । 
शङ्कराङ्ध्रिसमासक्तकिङ्करग्रेसरो भुवि ।। ४३ ।। 


कुङ्कुमाक्षोदनिकरेरङ्कितायतवक्षसम्‌ । 

शिखाग्रविलसत्पुष्पसुखाद्यविशिखान्तरम्‌ ।। ४४ || 

क्वणत्किङ्किणिकानाद क्वणक्किङ्किणिभूषणम्‌ । 

कस्तुरीतिलकामोद विस्तारितदि गन्तरम्‌ ।। ४५ ।। 

गण्डप्रलोलसुद्राक्षमण्डलं चारुकुण्डलम्‌ । 
आजानसिद्ध गाम्भीर्यमाजानुविलसद्‌ भुजम्‌ ।। ४६ ।। 


अवमत्य महाभक्तानुपमित्यात्मनोभुवम्‌ । ` 
मन्दं मन्दं समायान्तं सुन्दरं लोकसुन्दरम्‌ ।। ४७ || 


हन्तुमेनं मनश्चक्रे हन्ताहन्तारमप्रियम्‌ । 
गर्भगेहं भिया शम्भोर्गर्भमातुरिवाविशत्‌ ।। ४८ ।| 


कवाटं दृढमाबध्य ललाटनयनालये । 
भक्तवाह्यं तमालक्ष्य युद्ध वीरस्तमब्रवीत्‌ ।। ४९ || 





वीरोद्‌भटः (उवाच) 


अविनीते यदि ग्रीतिस्तव यूनि शिव द्विजे । 
भवबाह्ये महादेव भवबाह्यो महानपि ।। ५० ।। 


वीरोद्‌भटस्य विकटां धीरोक्तिं कलयच्छिवः | 
शरणागतमाहेमं करुणावरुणालयः ।। ५१ || 


इश्वर उवाच - 


स्तुहि वीरोद्‌ भट मुखाञ्जहि भीतिं च सुन्दर । 
इति गर्भगिरास्तौषीद्‌भक्तिमत्तमशेखरः ।। ५२ ।। 

1. अत्र पूर्वार्धस्य भावार्थन नोत्तरारधर्थः सङ्गतो भवति । वीरभट्‌ स्य 
भावमाज्ञाय सुन्दरः शिवालयं प्रविश्य भगवतोगर्भगेहं प्राविशत्‌ 
इति समन्वयः कर्तव्यो भवति । 


"भी 2 दि प त क र क कप म न्नः = 


2. टं मुख्यं 

सुन्वरः उवाच - 


शम्भो शङ्करकिङकराः शिवपरा रुद्राक्षभस्मादरा 
लिङ्गार्चासु परायणाः श्रुतिशिरः सारार्थमोदादराः | 
व्याहारेऽपि सदैव ते हरहरेतीशेति शब्दादराः 
भक्तास्ते मुहूुरप्यपारविभवास्ते शाङ्कराः किङ्कराः || 


महानुभावास्तेऽप्येनां महादेवस्य किङ्करः । 
आक्यं तत्स्तुति प्रोचुर्भक्तानां प्रथमं तदा ।। ५४ || 


ततो देवाश्रयं गत्वा सुन्दरो भक्तिविष्टितः । 
शिवभक्तान्तरङ्गः सन्नवातिष्टद्‌भयोज्छितः ।। ५५ || 


एवं व्यवस्थां रचयन्धरण्यां 

माहश्व्राणां महिमात्मनां सः । 
तत्सौम्यनाथोदि तशम्भुभक्त 

प्रबन्धहेतुर्विचचार कामम्‌ ।। ५६ ।| 
वीरोद्‌भटः शङ्कर किङ्करनाणा- 

मग्रेसरः साहसभक्तिधुर्यः | 
अवाप्य काले भगवत्प्रसादा- 

द्‌ गणाग्रणी रूप्यमहीधरेऽभूत्‌ ।। ५७ ।| 


|| इति श्रीशिवरहस्ये नवमांशे एकोन त्रिशोऽध्यायः || 

| । त्रिंशोऽध्यायः ।। 
स्कन्दः (उवाच) - 
वक्ष्याम्यमरनीत्याख्यवणिजः शोभनां कथाम्‌ ।1 १ || 


कवेरीलहरीमुक्तशङ्खमोक्तिकदन्तुरे । 
कल्हारकैरवोल्लासिफुल्लपद्‌मविराजिते || २ | 


केकिकेकारवोम्मिश्रगालिकेदारमण्डिते | 
केदारवृत्तिकामुक्तपुण्डक्षुन्मुक्तमौक्तिके ।। ३ ।| 


बद्ध कल्यातटीसेतुपद्धतीबद्धभूरुहे । 
सिक्तं उदन्तनिभिन्ननारिकेल पयोभरैः ।। ४ || 





उद्यत्नागलतारूढकद लीदलवीजिते । 
पनसाग्रवणोदामफलगन्धनबन्धुरे ।। ५ || 


द्विजाग्रहारपङ्न्तीमिस्तटद्वयविराजिते । 
आ सह्यादुद्‌ गतायाश्च कावेर्यास्तीरयोर्दयोः ।। ६ || 


शिवागारवरोदामकुम्भस्थगितदिक्तटे । 
यत्र यत्र शिवक्षेत्रे वस्तुं संसेवितुं हरम्‌ ।। ७ ।। 


विष्णुधामशतेर्यक्ते यतिवृन्द मठेर्युते । 
सह्यजासदह्यपापानि नाशयन्ती स्वपावनैः ।। ८ ।| 


चल्लत्तरङ्गसङ्गोत्थपरूतवातेश्च पापिनाम्‌ । 
देवी शतमुखी तत्र प्लावयन्ती च सागरम्‌ ।। ९ ।| 

तरङ्गितशिवागारशङ्खदुन्दुभिनिःस्वनैः । 
निचोलभूते प्रथ्व्यास्तु पालिते चोलमण्डले ।। १० || 


चोलेश्च पालिते तत्र शिवकैङ्कर्यतत्परेः | 
शाम्भवेर्भस्मरुद्राक्षधारिभिः परिषेविते || ११ || 


मृत्सेकतमहारत्नबाणस्फाटिकसम्भवैः । 
शिवलिङ्गार्चकैः शवेर्विल्वार्चनपरायणैः ।। १२ ।। 


संवृतेर्विविधैः शम्भो रथोत्सवविराजिते । 
पुराणसरिदित्यस्ति कावेरीमुखसम्भवा ।। १३ || 


तत्तीरे शबम्भरित्यस्ति पुरं भुवनभूषणम्‌ । 
रत्नोदीप्तस्यन्द नौघवीथीसम्पद मास्पदम्‌ || १४ || 


तस्मिन्नमरनीत्याख्यो वैश्यवंशसमुद्‌ भवः । 
कश्चिदासीत्सुवर्णादिनवरत्ननिधीश्वरः ।| १५ || 


शिवमेव सदा ध्यायन्‌ भक्तेभ्यो मुक्तिदायकः । 
कौपीर्नकन्थांशुकदः सम्पदां फलमन्वभूत्‌ ।। १६ || 


श्रीकान्ताख्यपुरे त्र्यक्षं नत्वा तत्पाद सेविनाम्‌ । 
भुक्त्यै च भक्तवर्गाणां मठं तत्र व्यधात्स वै ।। १७ ।| 


स तत्र कल्पितमठे देवयात्रोत्सवे बहून्‌ । 
अन्राद्यैः प्रीणयन्‌ भक्तानुवासालोकयज्छिवम्‌ ।। १८ ।। 


जातु कान्तपुराधीशस्तं भक्तं चन्द्रशेखरः । 
पातुं कौपीनमाहात्म्याद्‌ व्याजाद्वर्णी बभूव सः ।। १९ ।| 

अलक्षितशिखाबद्धः स त्रिपुण्ड्शिखाग्चितः । 

स पवित्रो यज्ञसूत्री ययौ कृष्णाजिनोज्ज्वलः ।। २० ।| 
कोपीनोज्ज्वलमाबद्धखण्डवासकटीतटम्‌ । 

निर्मले भक्तहृदये निक्षेप्तुं पाद योर्युगम्‌ ।। २१ ।। 
न्यस्यन्‌ यथोचितं क्षोण्यां यातं माधात्‌ (स्वयं क्रमात्‌)(?) 
वर्णिनं तं जना वीक्ष्य सर्वे हृदि मुदान्विताः ।। २२ ।। 
तं स्म हस्तकुशग्रन्थि कौषीनाञ्चितदण्डभृत्‌ । 

स प्रापामरनीति तं महिम्नाऽऽनन्द यत्‌ जनान्‌ ।। २३ ।। 
अदृष्टपूर्वं तं दृष्ट्वा स वणिक्‌ ब्रह्मचारिणम्‌ । 

लब्धं तपः फलमिति प्राणमत्प्रशशंस च ।। २४ || 

स वर्णीत्याह तं दृष्ट्वा प्रीणयित्वान्नदानतः । 
कोपीनकन्थावस्त्राणि ददासीत्यहमागतः ।। २५ ।। 
तच्छुत्वा स वणिक्‌ प्राप्य मठं पाकविदो जनान्‌ । 
आदरेणान्न॑पानादि कुर्वन्त्वस्येति चादिशत्‌ ।। २६ ।। 
भूयो वर्णिनमभ्येत्य त्वं मदेऽस्मिन्दिजोत्तम । 

प्रसीद भोक्तुमित्येनं ययाचे साञ्जलिर्विजम्‌ ।। २७ ।। 





वर्णी (आह) - 
धार्मिक त्वन्मठे भोक्ष्ये स्नातुं यास्ये कवेरजाम्‌ । 
स्यादर्ष पथि चेद्‌ एतत्‌ यायात्कौपीनमार्द्रताम्‌ ।। २८ ।। 
-अतस्त्वत्र्यच्च मे भूयोऽप्यर्पयेति वणिक्करे । 
आषाढात्तत्तदादाय ददौ स परतः परः ।। २९ ।। 


{त क 1 








णी ४४२ 1 


1. अतस्त्वं रक्ष मे भूयोऽपि । 

कौपीनस्यास्य माहात्म्यं मया वक्तुं न शक्यते । 
इदं संरक्ष्यागताय मह्यं देहीत्यशाद्वदुः ।। ३० || 


वणिक्कोपीनमादाय न्यस्य रक्षाकरो गहे । 
स्नतुं यातस्य च वटोरागति प्रत्यपालयत्‌ ।। ३१ || 


कौपीनं यापयित्वा तन्मायया वटुराययौ । 
वर्णी - प्राह 
किं कावेर्यां जलैरार््रं स्वर्णद्यां वा घनोद्‌भवैः || ३२ ।। 


भक्तसम्पन्नवानन्नश्चन्द्रमोलिपद स्थधीः 1?) 
आग्रमूर्तिं तमायान्तं प्रह्वः प्रत्युद्ययौ वटम्‌ ।। ३३ ।। 
भृत्यप्रेमजले स्नातुकामः कौपीनतस्करः । 
भक्तस्याग्रेस्थितः प्राह कौपीनं गतमार्द्रताम्‌ ।। ३४ ।। 


आषाढवेष्टितं चैतदार्द्र परिहृतं मया । 
परित्यक्तं त्वयि न्यस्तमानयेत्याह वर्णिराट्‌ ।। ३५ ।। 





स गृहं प्राप्य कोपीनमदृष्ट्वा दुःखितो मुहुः । 
वैश्यः उवाच - 
क्वाद्य यातं केन नीतं कौपीनं मायया मम ।। ३६ ।| 


अदृष्ट्वा मुहुरन्िष्यन्‌ स वैश्यः साध्वसाकुलः । 
वटोर्मायाविनः कूटपाशे लग्नः करोतु किम्‌ || ३७ ।। 


पत्नीं बन्धुं सुतं प्राप्ता महती विपदित्यसौ । 
अन्यदादाय कोपीनं रम्यं निर्गत्य चाब्रवीत्‌ ।। ३८ ।। 

वैश्यः (उवाच) - 


वर्णी - 


न्यस्तं गृहे ते कोपीनं न दृष्टमिदमद्भुतम्‌ । 

गृहाण चाद्भुतं चान्यत्तन्न पश्यामि पौर्विकम्‌ ।। ३९ ।। 
शिव एव विजानाति केन वा तद्धृतं वटो ¦ 

नवं नीतं तु कौपीनं धारयस्व सितोज्ज्वलम्‌ ।। ४० ।। 
अपराधं क्षमस्वेति प्राणमत्तं वटं तदा | 

इत्थं तेनेरितं वाक्यं श्रुत्वा वर्ण्यब्रवीत्तदा ।। ४१ || 


भेवं वद वणिव्श्रेष्ठ कालो भूयान्हि वर्तते । 
तदेव देहि कौपीनं दत्तं मे गुरुणा पुरा ।। ४२ ।। 
नीतिः साध्वी देवनीते त्वय्यद्यैव मयार्पितम्‌ | 
महत्कौपीनमादाय गृहाणान्यत्तु तत्समम्‌ ।। ४३ ।। 
इति वक्ति भवान्‌ रम्यकौपीनाहरणाय किम्‌ । 
कोपीनहतेतिमृषा कथां प्राप्नोषि भूतले ।। ४४ ।। 
अयत्नमेतद्वाणिज्यमिति वैश्य यदुच्यते । 
दिजे क्रुद्धे परिभ्रान्तमानसः शुष्यदाननः ।। ४५ ।। 
इदं तेनेरितं वाक्यं श्रुत्वा वर्ण्यब्रवीत्तदा । 
अव्यत्करोति करोमि कैङ्कर्यं कोपीनं किं करोमि ।1(?) 
गावो महिष्यो रत्नानि धनानि विविधानि मे । 
ददामि वासो दारांश्च प्रणमामि पदं च ते || ४८ || 
अन्तर्हृष्यन्‌ बहिः क्रुध्यन्‌ किं रल्नैर्म धनादिभिः । 
कौपीनं देहि तत्साम्यं जहीत्याह विशं वदुः ।। ४९ ।। 

वणिक्‌ आह - 
कौपीने नास्ति मे चौर्यं अनेकान्यंश्ुकानि मे । 
ददामि धनजातानि वर्णिनं प्राह सो वणिक्‌ ।। ५० || 
भूयः स वर्णिनं प्राह कौपीनं मुषितं हि तत्‌ । 
कौपीनं तुलया धृत्वा कौपीनं देहि मेऽपरम्‌ ।। ५१ ।| 
इत्युक्तो वटना वैश्यः प्रीतिमाननयत्तुलाम्‌ । 
स्थाल्यां कौपीनमेतस्यां नीलकण्ठो निजं न्यधात्‌ ।। ५२ ।। 
सर्वाणि तस्य वस्त्राणि तस्मिन्विन्यस्य वैश्यराट्‌ । 
कोपीनजातस्यैवैष तस्य नालमभूत्तदा ।। ५३ ।| 
न्यस्तं स्थाल्यांमिदं चासीदुन्नतात्पुनरुत्रतम्‌ । 
कौपीनमस्य मायीयमिति पटटाम्बराणि सः ।। ५४ || 
स्वर्णादीनप्ययं न्यस्य पुनर्न्यस्यानमच्च तम्‌ | 
तं प्राह वणिजं वर्णी धनेश वचनेन किम्‌ ।। ५५ ।| 
निधेह्यत्र धनादीनि मत्कोपीनतुला कृते | 
स स्थाल्यां निदधे स्वर्णलोहरत्नादिकं तदा ।। ५६ || 





 उदस्थात्सर्वमादाय सर्वाऽभूदधिस्मितो जनः । 
वेद सूत्रकृतस्यैतत्कोपीनस्य वणिग्धनम्‌ ।। ५७ || 


नालमित्यदृभुतं नैतज्जगच्च न हि तत्समम्‌ | 
कैवल्यशेषः सम्प्राह वणिक्किज्चिद्धनं न मे ।। ५८ ।। 


ज = तः यः भ मः नः भ मः जक ज ज 





1. कौपीनजातमेकस्य तस्य नालमभूत्तदा ।। 

अतः पुत्रकलत्राभ्यामारोहामि तुलामिमाम्‌ । 
पाशांशिछत्वा पदं नेतुं सममन्यत तं स्वकम्‌ ।। ५९ ।। 


नत्वा तमथ सोल्लासो वणिक्‌ दारसमन्वितः । 
तुलां प्रदक्षिणीकृत्य ह्यारुरुक्ुर्जगाद सः ।। ६० | 


वणिक्‌ उवाच- 

शिवभक्ताङ्घिदास्यं नोल्लङ्धितं चेत्‌ समास्त्वियम्‌ । 
इति कान्तपुरेशानमुमाकान्तं प्रणम्य सः || ६१ || 
आरुरोह तुलां तस्मिन्युक्त्वा पञ्चाक्षरं मनुम्‌ । 
तद्दास्यं तच्च कौपीनं तुलातुल्यमथोऽभवत्‌ ।। ६२ ।। 
भक्तिनिर्मलभावं तं स्तुत्वा नेमुर्जनास्तदा । 
पुष्पाणि ववृषुर्दवाः स वर्णी च तिरोदधे || ६३ 
पुष्पवर्षेतिरोभूते स च कान्तपुरेश्वरः । 
समास्थाय निजं रूपं प्रादुरासीन्नभस्तले ।। ६४ || 
भक्तस्तुलामधिगतः सुतदारयुक्त- 

स्तुष्टाव तं शिवशिवेति तदा प्रहृष्टः | 
देवोऽपि मानवदुदार तुलास्थितेन 

तेन प्रियासुतयुतेन समं तिरोऽभूत्‌ ।। ६५ ।। 
अमरनीतिचरित्रमिदं शुभं 

दुरितजातविनाशनकीर्तनम्‌ । 
पठति भक्तियुतश्च श्रृणोति यः 

स शिवलोकमनामयमाप्नुयात्‌ ।। ६६ || 


|| इति श्रीशिवरहस्ये नवमांशे त्रिंशोऽध्यायः ।। 

| एकतिशो ऽध्यायः ।। 


स्कन्द उवाच 
श्रीवीरभक्तनाथस्य चरित्रं कथयामि ते । 
व्याघ्रमर्दि तहेमाद्रेरनपायः स भूभुजः ।। १ || 
असिभिन्राद्विनिर्धूत कवेरीदुर्गमाध्वनः । 
पुरं गर्भपुरं नाम सम्पदामस्ति भाजनम्‌ ।। २ ।। 
यदधिष्ठानि रत्नानि भान्ति सन्दीप्तदीपवत्‌ । 
तत्रास्ति हेमप्राकारं भक्तैः सेव्यं सुरैः स्तुतम्‌ ।। ३ ।। 
हरधामेति विख्यातं श्रीमच्छङ्करमन्दिरम्‌ । 
तस्मिन्‌ श्रीवीरभक्ताख्यो शिवद्धिजकुलोद्‌भवः ।। ४ ।| 
अभूच्छिवोल्लसद्‌ भक्तिः शिवशासनवर्धनः । 
भस्मरुद्राक्षकलितत्रिपुण्डावलिदीप्तिमान्‌ं ।| ५ ।। 
यदा श्रीशिवभक्तानां केनवाप्यापदाभवेत्‌' । 
स सिह्यवत्तदाखण्ड्यवेतण्डान्‌ चण्डकोपनः ।। & || 





तदापि शिवकामाख्यो हरधामसु सेविता । 
मालार्पकः शिवभक्तः पुष्पाहृतिपरोऽभवत्‌ ।। ७ || 
प्रातः स्नात्वा मुखं बद्धा सहसानन्द सङ्गतः | 
पुष्पाण्याहत्य वेलेयं शिवं सेवितुमागतः ।। ८ ।। 


-महानवस्तत्सविधे चोलेन्द्रजयकुञ्जरः । 
-मदधारालसद्‌ गन्धगन्धायित दि गन्तरः ।। ९ ।| 


ए. 1 1 1 त ए 1 क 71 1 1 गी 





1. केनवाप्यापत्‌ आपतेत्‌ । 2. महानासीत्तत्सविधे । 3. लद्‌ गण्ड । 

निमज्य नद्यामायत्तः प्रसक्तपटहध्वनिः । 
घण्टब्रृह्धितफूत्कार पुष्कराकारसेचनैः ।। १० || 


विध्ूताघोरणायासो विचचार स वीथिषु । 
वेगादग्रे प्रयातस्य शिवकामस्य स द्विपः ।। ११ ।| 


पुष्पपेटकमध्यस्थपुष्पाण्युर्व्यामवाकिरन्‌ । 
यत्नेन नियमेनापि यन्तुमुख्यैर्भयाकुलैः ।। १२ ।। 


करुद्धोरु(ऽति)विततां शुण्डं कृत्वा वेतण्डराट तदा । ३ न 
दन्ताभ्यमुल्लिखन्भूमिं मदाम्बुकृतपङ्किलाम्‌ ।। १३ ।। 


तं यान्तमक्षमः प्राप्तो वृद्धः प्रस्खलितोऽपतत्‌ | 
भुवमास्फाल्य हस्ताभ्यां क्रोशन्‌ शिव शिवेति च॑ ।। १४ |, 


शिवशङ्कर मां पाहि गजराजत्वगम्बर || १५ || 


चन्द्रगङ्गानद्धजटाभूषणं कुसुमोच्चयम्‌ । 
अवाकिरदहो नागो वीरभक्तो गतः क्वनु || १६ || 
तच्छुत्वा वीरभद्रोऽयमागतः प्रज्वलन्‌ रुषा | 

प्रथमः शिवभक्तानां परिपन्थिभयङ्करः ।। १७ ।। 


तं शिवद्रोहिणं हत्वा मोक्ष्यामीति तदाजगौ । 
मा भेषीः शिवकामेति गर्जन्‌ पर्जन्यवद्ययौ ।। १८ !| 


पश्यन्विकीर्णपुष्पाणि रथ्यान्तेन पथा ययौ | 
दृष्ट्वा नागेन निर्भिन्नमस्तकं धावमानकम्‌ |! १९ ।| 

शिवकामं तद ्राक्षीत्पाहि वीरेति वादिनम्‌ । 
सार्चिषं परशुं बिभ्रत्‌ अनुद्रुत्य तभेक्षत ।। २० ।। 


पुरायमीशः कृततित्वक्‌ नागरूपहरः किल । 
सुरैर्नियुध्यमानोऽपि खण्डशो हन्मि तं गजम्‌ । | २१ ।। 


इति पादेन तं नागं परभागे जघान सः | 
क्रोधोद्धूताधोरणः सन्‌ विवृततोऽभूत्स च द्विपः || २२ ।। 
९ [ [तनृता म्‌ 


हस्तेन प्राहरच्चापि निर्गतं तं क्रुधा द्विपः । 
उत्प्लुत्य दीरो गतभीर्नागस्याभिस्थितो दृढम्‌ ।। २३ ।। 


छित्वा परश्वथेनास्य हस्तमग्रे न पातयत्‌ । 
वेतण्डे खण्डितोच्चण्डशुण्डादण्डे पतत्यसौ ।। २४ || 


मेरुकोद ण्डहस्तोर्ध्वताण्डवं हति भावयन्‌ । 
दो तत्स्कन्धगतौ पार्श्वचरांस्त्रीन्सायुघान्वधीत्‌ ।। २५ ।| 


यन्तृभिः पञ्चभिः सार्धं हतः साग्राज्यकुञ्जरः । 
राज्ञे न्यवेद येत्यन्ये द्वाःस्थाः यन्त्रसमीरितम्‌ ।। २६ || 


श्रुत्वा तेषां वचो द्वाःस्थाः प्रविश्यान्तर्भियाकुलाः | 
बद्धाञ्जलिपुटा राज्ञे यथावृत्तं न्यवेद यन्‌ ।। २७ || 


राजा जितारिरपि मे किमद्यैतदुपागतम्‌ । 
अकीर्यनीतिः केनेति कृतक्रुधापलान्त्समादिशत्‌ ।। २८ ।| 


राज्ञा तेन समादिष्टा सेना तं नृपमन्वगात्‌ । 
चतुरङ्गबलोपेता धरृतनानाविधायुधा ।। २९ ।। 

गम्भीरभेरीनिःसाणशङ्खकाहव्ठनिःस्वनेः । 
हेषितैर्हयमुख्यानां गजानां बृंहितेरपि ।। ३० ।। 

भटानां सिह्यनादैश्च रथनेमिस्वनेरपि । 
अधःकृताव्धिरवयां सेनयानुगतस्तथा ।। ३१ ।। 

अरं तुरगमारूढो जवेन पवनोपमम्‌ । 
दीथीमवापसम्भ्रान्तो नपो घोरैर्निरन्तरम्‌ ।। ३२ ।। 
नपौ मत्तद्धिपं तत्र ददर्श निहतं भुवि । 

यन्त॒मिः पञ्चभिः सार्धं पादैः स्वैरिव पर्वतम्‌ ।¡ ३३ ।। 
न कांश्चिदन्यान्‌ द्विषतो नृपो भक्तमवेक्षत । 
परश्वथधरं वीरं श्वसन्तमिव पन्नगम्‌ ।। ३४ ।| 


अयं भक्तो न हन्ता स्यात्केनायं निहतो गजः । 
इति पृष्टे नुपोणाहुः हतशेषा निषादिनः ।| ३५ ।| 


यन्तारः ऊचुः - 
वीरेषु कः पुरः स्थातुं समर्थस्तव दन्तिनः । 
क्रद्धेनानेन भक्तेन नागः परशुना हतः ।। ३६ ।। 


तच्छुत्वा धूर्जटेर्भक्ता न हि निघ्नन्त्यनागसम्‌ । 
इति सेनां निवार्थैनां स तुरङ्गादवातरत्‌ ।। ३७ ।| 


मत्तेनानेन भक्तेन मत्तेभो निहतौ मम । 
तं पृच्छामि समागम्य इति चिन्ताकुलो नृपः ।। ३८ ।। 

स्कन्दः (उवाच) - 

प्रणम्य दं वीरभक्तं शिवकामं शुचाकुलम्‌ । 

उवाच प्राञ्जलिर्भक्तं चोलेन्द्रौ हीन्द्रसन्निभः ।। ३९ ।| 
राजा उवाच - 

यन्त॒भिः सह नागेन कोऽपराधः कृतोऽमुना । 

करुणां कुरु भक्तेति स भक्तसतसुवाच ह ।। ४० || 
वीरभक्त उवाच 

शिदकामः शिवार्हाणि पुष्पपाण्याहृत्य चागतः । 

तान्यास्था (सा)द्याकिरदन्ती ` दन्तैमूर्धन्ययं हतः || ४१ || 

अवारयन्तो यन्तार एवमागस्कृतं नृपः । 

इमे हता इति प्रोक्तो ऽत्रस्तः प्रद्वोऽव्रवीन्नपः ।। ४२ ।| 
नृपः उवाच - 

वेतण्डः खण्डितो मेऽद्य हतः स्वेनैव चागसा । 

परश्वथेन भद्रेण मां निहन्तुं न युज्यते ।। ४३ || 

मदीयेनैव खड्गेन जहि मामपराधिनम्‌ । 

इति शोकात्कृपाणं स्वमाकृष्यास्य करे ददौ ।। ४४ || 

अस्य भक्तिर भक्ते व्यतिरिक्तेति चिन्तयन्‌ । 

सद्यो जिघांसुरात्मानं वीरभक्तोऽसिमाददे || ४५ || 


गृहीतासेः पुरस्तस्य स्थित्वा नत्वा च तत्पदे । 
खड्गेनानेन हत्वा मां जहि मामपराधिनम्‌ ।। ४६ || 


1. दन्ताभ्यां - मूर्ध्ययं हतः । 
2. अत्ररस्तः - (५164४. 

म्या कृतं त्वया नागे कृतमागो महत्कृतम्‌ । 
इति ब्मुवत्नरयं राजा कथं वध्योऽसिनामुना ।। ४७ ।। 


निरूद्धहस्ते भक्तेऽपि राज्ञि साहसतत्परे । 
तदा शिवाज्ञया व्योम्नि प्राह वागशरीरिणी ।। ४८ || 


वाणी 


भक्ति दर्शयितुं भूमौ पुष्पाणि व्यकिरद्‌गजः । 
कृत्यं चेतत्कलानाथरेखामौलिदयाकृतम्‌ ।। ४९ || 


३ 





इति तावत्समुत्तस्थो यन्तृभिः सह कुञ्जरः ! 
खड्गं मुक्त्वाऽनमग्भक्तो भूपो भक्तं तमानमत्‌ ।। ५० ।। 


पुष्पाणि ववृषुर्दे वाभूयोर्मूर्धनि भक्तयोः । 
भक्तचोलेन्द्रयोर्दिव्यां वाचं तां श्लाधमानकः ।। ५१ || 
हृष्टोऽभूत्‌ शिवकामोऽपि पुष्पसम्पूर्ण पटेकः | 
ततः सुप्तोत्थितमिव क्वणद्धण्टाकृतारवम्‌ ।। ५२ ।। 
जयदिपं पुरस्कृत्य प्रापुराधोरणा नृपम्‌ । 

आधोरणा ऊचुः - 
इममारोह राजेन्द्र गजेन्द्रं गिरिसन्निभम्‌ ।। ५३ ।। 


स कुथास्तरणास्तीर्णं मन्मथारातिपूजकम्‌ । 
दिष्ट्या तीर्णं च कष्टं ते साक्षात्‌ त्रयक्षप्रसादतः ।। ५४ || 


इत्युक्ती वीरभद्रेण(भक्तेन) स प्रीतेनारुरोह सः । 
भक्तेनातिगभीरेण पौरुषेण कृतं बहु ।। ५५ ।। 

वैभवं च निसृष्टासेः स्ववधार्थं महीपतेः । 
भक्तमाहात्म्यमेतद्ै को वा वेत्ति महीतले ।। ५६ || 


अन्तरेण शिवं नित्यं स्वभक्ताभीष्टदायिनम्‌ ।। ५७ ।। 


स वीरभक्तः शिवकामयुक्ती 
ज्ञातुं न शक्यः शिवभक्तिभूमा । 
इति ब्रुवंस्तं नृपति प्रशंस- 
न्भूतेशकेङ्कर्यपरो बभूव ।। ५८ 
इति तौ शिवकामवीरभक्त 
शिवभक्तार्तिहरौ चिरं विहृत्य । 
रजताचलसीम्नि धाम्नि शम्भोः 
गणनाथप्रमथाविमावभूताम्‌ ।। ५९ ।| 


चमूभटेष्वब्धिसमारवेषु 
प्रवृत्तबन्दि प्रवरस्तवेषु । 

सुखी स चोलः स्वगृहं विवेश 
नटेशपादाङ्किततुङ्गमौलिः ।। ६० ।। 





माहेश्वरापत्तिविमोचकस्य 
श्रीवीरभक्तस्य चरित्रमेतत्‌ । 
पठन्ति वाचा मनसा स्मरन्ति 
ये ते लभन्ते पदमिन्दु मौलेः || ६१ || 


|| इति श्रीशिवरहस्ये नवमांशे एकत्रिशोऽध्यायः ।। 

| । द्वातरिशोऽध्यायः ।। 


श्रीवीरभवभक्तस्य प्रथितं कथितं मया । 
चरितं विहताशेषदिङमुखं सुखदं सदा ।। १ || 


भक्तस्यैनादि नाथस्य माहात्म्यं वर्ण्यतेऽधुना । 
विचोलभूते पृथ्व्यास्तु चोले धर्मस्य मूलके ।। २ || 


देशेऽस्ति शबरग्रामे नाम्ना शूरवरत्रतः । 
तस्मिन्नेनादि नाथोऽभूत्स सप्ताश्वकुलोद्‌भवः ।। ३ ।। 





नृपशास्त्रकुलाचार्यः शिवभक्ताड्प्रिसक्तधीः | 
स महेशार्चको नित्यं द्रव्यैः शस्त्रकलोद्‌भवैः ।| ४ || 


महेश्वरस्य भक्तांश्च तोषयंश्चान्नदानतः । 
अतिशूर इति ख्यातिरभूद्धर्मस्थितस्य सा ।। ५ || 


अवामन्यत सोऽप्यन्यान खड्गविद्यासु गर्वितान्‌ । 

कुलक्रमसमुत्पन्ना वृत्तिरस्यायुधश्रमे ।। ६ || 

एनादि नाथमाचार्य न सहे पौरुषेण सः । 

सूर्योद यसवर्णेन्दु समस्य८श्च) जनसंवृतः ।। ७ ।। 

एनादिनाथेन समं स योद्धं धियमातनोत्‌ । 

तद्‌ गृहद्वारमासाद्य शार्दूलस्येव जम्बुकः || ८ || 

वियाहि वीरभोज्येति सोऽति शूरः समाह्वयत्‌ । 

साहसाङ्को बद्धचेलः स वीरः खड्गखेटभृत्‌ ।। ९ ।। 

केनाहूतोऽहमस्मीति हर्यक्ष इव निर्ययौ । 
पाश्वस्ितेषु शिष्येषु वृतो वैचाप्तबन्धुभिः ।। १० || 
एनादिनाथं वीरं तं शार्दूलं व्याहरद्रिपुः । 


वीरः उवाच - 
ग्रामाद्‌ बहिर्व्यूहबलमावयोर्युध्यमानयोः ।। ११ || 


विजेतुं शस्त्रविद्यायां वृत्तिः सेषानयोरिति । 
एनादि नाथ निर्याहि शस्त्रैः शिष्यैः परीवृतः ।। १२ || 


इति तद्वचनं श्रुत्वा शस्त्राचार्यो विनिर्ययौ । 
तदा हृष्टो रणक्षोणीं ययौ तदुभयोर्बलम्‌ ।। १३ ।| 


वीरो विख्यातविरुदः कटकादि लसत्पदः । 
सेनयोरन्तरे चेरुः खड्गरोचिर्लसत्कराः ।। १४ ।। 


अनुज्ञाता नृपोणापि पौरैरीरितवेभवाः । 
धन्विनो धन्विनो जघ्नुः खड्गिनः खड्गिनौ मिथः ।। १५।। 





सशक्तयः शक्तिमृतस्तथान्ये च समाययुः । 
प्रतीप्तशक्तयस्तत्र वीरहस्तप्रसारिताः ।। १६ || 


परस्परस्फुरज्जिह्वाः फणिराजा इवाबभुः । 
शरकृत्त शिरः पाद पार्श्वजानूरुबाहवः ।। १७ || 


उद्वान्तास्रकृक्षतास्तत्र पेतुर्वीरा रणाजिरे । 
नौकासम्प्लवने यावत्तावत्‌ सस्र्वसापगाः ।। १८ ।। 
208 


पिशाचभूतवेताला राक्षसास्ताण्डवं व्यघुः । 
भक्षयन्तः पलालानां पिण्डानि विकटाननाः ।। १९ || 


दो खड्गिकौ मिथो युक्ती तयोर्यनासिना कृतः । 
अनूरुः स पतंस्तस्मै चिक्षेपासिमुभो हतौ ।। २० ।। 


आकण्ठक्लिप्तकुन्ताग्रेणैतौ विगतजीवितौ । 
शर्य मिथो सानयष्ट्या द्रौ विमानाविव स्थितौ ¦¦ २१ ।। 





हतवीरारुणाक्षयुर्ध्वबलाका ध्वाद्क्षमण्डलाः | 
लोहकारानलगुहाङ्गारधूमनिभा बहु ।। २२ ।। 


एनादि वीरशार्दूलो वमद्ल्िकृपाणकः । 
चिच्छेद हतशेषाणां पाद पार्श्वशिरोभुजान्‌ ।। २३ ।। 


शूरमेनादिनाथं तं भूतनाथपदार्चकम्‌ । 
स वीरः सोऽत्यगात्तत्र हतशेषबलान्वितम्‌ ।। २४ ।। 


धूतासिरोचिश्छिन्नाङ्गो यावदन्तो विशत्यरिः । 
एनादिस्तावदात्मामुन्मोच्यारिः पलायत ।। २५ ।| 


अरिः शूरो जितः क्लेशाच्छयानो निशि भूतले । 
जाग्रद्‌ व्यचिन्तयच्छत्रुं कुहनाया निहन्म्यहम्‌ ।। २६ ।। 


स दूतं प्राहिणोत्तस्मै प्रभाते युद्धमस्तु नौ । 
उभयोः किं वृथेवान्यैर्हन्यमानैर्जनेरिति ।। २७ || 

एनादि नाथस्तच्छुत्वा तथास्त्वित्यपरेऽहनि । 
खदगखेटधरः प्राप स्वैरज्ञातो रणक्षितिम्‌ ।। २८ ।| 


श्रीभस्मफालमेनादि नैहन्तीति विचिन्तयन्‌ । 
श्रीभस्मभाग्यदूरोऽपि भस्म फाले दधौ तदा || २९ || 


मालिन्यं मनसा बिभ्रत्खडगखेटधरो रिपुः । 
वीरस्थानमगात्पुण्यं यत्र एनादि रास्थितः । ¦ ३० || 


लघुकोऽयमिति स्मृत्वा वीरसिद्ये स्थिते रिपुः । 
खेटच्छन्नालिकः प्राप रन्ध्रान्वेषी तदन्तिकम्‌ ।। ३१ || 


महोक्षवन्निरुध्यैवं केसरीव रिपौ ललन्‌ । 
एनादिः पार्श्वगे खेटे तस्यापश्यत्‌ त्रिपुण्डूकम्‌ ।। ३२ || 


हन्त हन्त रिपोः फाले भर्मापूर्वं निरीक्ष्य सः । 
शिवभक्तो न वध्योऽयं यथाकामं करोतु मे ।। ३३ || 


निरायुधवघात्पापं मास्त्वस्येति धृतायुघः । 
अजिघांसुस्तत्र रिपुं तस्थौ भक्तप्रभाववित्‌ ।। ३४ ।| 


तथा स्थितस्य भक्तस्य भावं जानन्नथाप्यरिः । 
चक्रे स पातकी हन्तुं निजं पूर्णफलं मतम्‌ ।। ३५ ।। 


अथेतच्छिवभक्तं तं रक्षितुं तं च शङ्करः । 
भस्मफालं च तं वीरं रक्षितुं स्वयमाययौ ।। ३६ ।। 

उभयोर्युघ्यतोर्मध्ये हस्ताभ्यां वारयंस्थितः । 
गङ्गातुङ्गजटाच्रूटः श्रीकण्ठः प्रत्यदृश्यत ।। ३७ ।। 


खडगेन शत्ररर्भवपाशबन्धा- 
नुन्मोच्य सामीप्यपदं च तस्मै | 
दत्वा शिवो हेमसभां विवेश 
ताभ्यां स्तुतो वै दृढभक्तिभावतः !। ३८ ।। 


लोकाधिनाथस्य पदाब्जभक्ते 
रेनादि नाथस्य चरित्रमेतत्‌ । 
भक्त्या पठेद्यः श्रृणुयाच्च नित्यं 
शम्भोः पदं शाश्वतमाप्नुयात्सः ।। ३९ ।। 





|| इति श्रीशिवरहस्ये नवमांशे एनादि नाथचरिते द्वात्रिशोऽध्यायः ।| 


211 





| | त्रयस्तिशोऽध्यायः ।। 

स्कन्द उवाच- 
भिल्लेनभल्लहस्तेन कलहस्तीश्वरार्चनात्‌ । 
प्राप्तं परं पदं पुण्यं तत्ते वक्ष्यामि सादरम्‌ |! १ ।। 
तत्र श्रीपर्वते वासी भिल्लो ' नल्वप्रमाणवान्‌ । 
अस्ति गोधापुरं तत्र स्थलं वटविभूषितम्‌ ।। २ ।| 
वेणुसम्भूतमुक्तीधमिलननिररवेष्टितम्‌ । 
शाखाशकलिताग्रौघकपित्थालम्बिवागुरम्‌ ।। ३ ।। 
चत्वरप्रान्तविस्तार शिलाशुष्यत्तरियङ्गुवत्‌ । 
दृप्ता कृष्णमृगव्याघ्रसिह्यदन्ति किंशोरकाः || ४ || 
वर्धिता व्याघधशिशुभिरुल्लसन्ति यदङ्गणे । 
यत्र व्याधकुमारीभिश्चमरीहरिणीगणाः ।। ५ || 
कोतुकेनोपलाल्यन्ते शिखिनः शारिकाः शुक्राः । 
यत्र प्रतिकिरन्तोऽद्य द्विरदा हरिगजिताः ।। ६ || 
प्रादुर्भवन्ति छिन्दन्ति भिन्दन्ति गिरिमुद्‌भटाः । 
वेणुडण्डिभश्रुङ्गाणामुच्चलन्ति स्वनाः सदा ।। ७ ।। 
यत्रोच्यगिरिश्रङ्गाणां निर््खराणामथार्भटीः । 
यत्र क्वचन नागानां कुलं मुदिरवत्स्थितम्‌ ।। ८ ।। 
तत्रोज्जित क्षमाप्रेमनयानां मांसभोजिनाम्‌ । 
अधर्माणां पुलिन्दानामधिपो नाग इत्यभूत्‌ ।। ९ || 

वेणुमुक्तामयं हारं यत्स्त्रीणां स्तनमण्डले । 
समीक्ष्य लज्जयेवासीत्‌ वलयं नागदन्तजम्‌ ।। १० || 


जन्मान्तरेऽपि तप्त्वापि तयोर्व्याधकुलोद्‌भवः । 
क्रो विक्रमदर्पाभ्यां सिह्यवद्धन्विनां वरः ।। ११ ।। 


व्याधस्य कुलसम्भूता नाम्ना दन्तेति कन्यका । 
मृगादनस्य व्याघ्रीव तस्यासीद्‌ गृहमेधिनी ।। १२ ।। 


शार्दूलनखसुप्रोतगुञ्जाफलकृतस्रजा । 
वर्हिबर्हवलीनद्ध तमालद लचिल्लिफा ।। १३ ।। 
सप्तच्छदाच्छच्छद नेच्छादिताच्छाङ्गिका तदा । 
अनपत्येत्युच्यमाना लोकैः स। दुःखिताऽभवत्‌ ।। १४ || 
विषण्णां तां प्रियां वीक्ष्य देवं नित्यमसेवत । 
मयूरकुक्कुटोन्मत्तनीयमानाङ्कतोरणाम्‌ ।। १५ ।| 


घण्टां बद्‌ध्वा सह स्त्रीभिर्देवं भेजेऽथ तन्मनाः । 
दन्तापि दत्वा मांसानि सर्वेषां भोजनाय हि || १६ || 


स्नात्वा निर््खरतोयेषु निर्जरादधिकाभवत्‌ । 
तत्र सापि चिरं देवं कार्तिकेयमतोषयत्‌ ।। १७ ।| 


वर्हिवाहस्य भित्नाद्रैः पुत्रस्य पुरवैरिणः । 
विषादस्य निषादैक पचेलिमतपः फलम्‌ ।। १८ ।। 


श्रीदेव्याश्च प्रसादेन निषाद कुलभूषणम्‌ । 
दधौ गणाग्वितं गर्भं सा नैषादी विषादषह्त ।। १९ 

शुभक्षं सूतिकागेहे ऋक्षराजद्युति सुतम्‌ । 
असूत तनयं दन्ता चन्द्रलेखेन वारिधेः ।। २० ।। 
व्याघोऽपि विव्यधे दुःखमृगं हर्षशरेरस्तदा । 

देवाः सुमानि ववृषुर्दिवि भेर्योऽपि दध्वनुः || २१ ।| 

स बालकोऽम्बुदश्यामः करिदन्तोत्थमौक्तिकैः । 
सुविद्युन्मेघमध्यस्था यथा भाति तथा वभौ ।¦ २२ ।। 
उत्सङ्गे शुशुभे बालः शृङ्गे नीलगिरेरिव । 

स तदा बन्धुभिः सार्धं हिंखन्व्याघ्रनमूमुचत्‌ ।। २३ ।। 
विशसंश्च तदा न्यङ्कु पललाशोऽमितोत्सवः । 

चक्रे तं वक्रितमतिर्नीलं नाम्ना तदा मुदा || २४ ।| 
व्याघ्रसिह्यनयस्तस्य भूषणेर्दन्तिनां रदः । 

आकल्पं समकल्पन्त बान्धवा भोजनोत्सवाः ।। २५ || 
गुञ्जामणिमयं हारं स्वकण्ठाद वमुच्य सः । 

तत्कण्ठे कलकण्ठीनां गानेनाधत्तवान्‌ शिशोः ।। २६ ।। 
तत्रोत्सवे व्याघधपतिः प्रसाद्य कुलदे वताः । 
भिल्लानुल्लासयामास रसंल्लापैर्भोजनादिभिः ।। २७ 

स बालो ववृधे तत्र प्रावृट्‌ कालघनो यथा | 

जानुभ्यां सञ्चरन्‌ बालो धरित्र्यां सञ्चरंस्तदा ।। २८ ।। 
ललाटे कोलदंष्ट्राभगजदन्तोरुभूषणम्‌ । 
शलालिखण्डितप्रोतकाकपक्षधराङ्कितः ।। २९ ।। 

दन्तिदन्ताङ्ध्रिकटको गुञ्जामुञ्जामणीसरः । 
पान्धाहरणलब्धेश्च लुब्धको भूषणैः शिशुम्‌ ।। ३० ।| 
सुकुमारः किरातानां कुमारेस्तनयः समैः । 

चिक्रीड क्रोडबालेश्च श्वभिः कुक्कुटमर्कटैः || ३१ || 
नाल्पकेलीविशेषेण धूलीपालीषु बालकः । 

दृष्ट्वा कुमारं माराभं घनवत्पीवराकृतिम्‌ ।। ३२ ।| 


उद घोषयत्‌ पटहः कुमारो ग्राह्यते धनुः । 
श्ुत्वोदन्तं व्याधसूनोर्धनुग्रहणमङ्गलम्‌ ।। ३३ ।। 





व्याधाः समाययुहृष्टाः पुष्टाङ्गा विवृताननाः । 
चापानि मधुमूलानि शरान्‌ पक्षविभूषितान्‌ ।। ३४ ।। 


सिरासमुद्‌भा ज्याश्च मधुमूलफलानि च । 

खेटकांश्च तथा पाशान्‌ आखेटकबलानि च ।। ३५ ।| 
शुनश्चोपायनं तस्य लशुनं पिशुना हि ते । 

समाजहुश्च ते तच्च भिल्लास्ते भल्लपाणयः ।। ३६ ।। 
प्रियङ्गुचर्णं पूर्णं तु सकपित्थं मधुप्लुतम्‌ । 

विशालैः कद लीपत्रराबध्यैव विनिर्ययुः ।। ३७ ।। 
व्याघाधिपं प्रणम्येनं कुमारमभिनन्द्यय च । 

सर्वे ते शबला भुक्त्वा शाबरं पललं तथा ।। ३८ ।। 


तरणाय मेनिरे तप्ता सुरानपि सुधाशनान्‌ । 
परिवार्याचार्यघृतं चापं क्ष्वेलितनिःस्वनैः ।। ३९ ।। 

श्रुङ्गकाहलशङ्खोत्थेर्भरीणां भीषणारवैः । 
वराहगजसिह्यानां मृगाणां त्रासदायकैः ।। ४० || 


आपप्रूरितदि गन्तास्ते वेदीं चक्रुः प्रदक्षिणाम्‌ । 
पार्वतीयाः पर्वतेन्द्रे मृगेन्द्रसमविक्रमाः ।। ४१ ।| 
करतालोत्तरं नृत्तं नार्यो बालाश्च चक्रिरे | 

दे वतावेशविवशा ननृतुस्तत्र कन्यकाः ।। ४२ || 
गतेषु तेष्वहस्स्वेवं सप्तमे दि नयौवने । 

नदत्सु तूर्येष्वाचार्यस्तं बालैः ग्राह्मद्धनुः ।। ४३ ।। 
अद्ेस्तटे तं दृष्ट्वैव विद्रवन्ति मृगाण्डजाः । 
गुरुप्रशाधितो धीमांश्चापविद्यामशिक्षत ।| ४४ || 


लक्ष्येऽप्यलक्षहृद यः “सव्यः सव्येः बभूव ह । 
अन्येष्वप्यायुधेष्वेवं प्रागल्भ्यं प्राप्तवान्‌ परम्‌ ।। ४५ ।| 


विशेषेण समुल्लासिसोन्दर्य लभते स्म सः । 
नीलो नीलाम्बुदाकारो मातापित्रोर्मुदं व्यधात्‌ || ४६ || 


वार्धकं स्वतनौ दृष्ट्वा शबरेशः सुतं तदा । 
प्रवेष्टं तद्वने(नं) घोरमाखेटे खेटधारिणम्‌ ।। ४८ || 


शनैर्विरतमाहुस्ते शबराः शबरेश्वरम्‌ । 
शवरा ऊचुः - 
व्याघ्रसिह्यवराहेभेः शरभाद्यैर्मगाण्डजैः ।। ४९ ।। 

उद्रिक्तर्वनामाक्रान्तं तत्प्वेष्टं न शक्यते । 

इत्युक्तः प्राह तान्नागो वृद्धत्वान्नालमस्म्यहम्‌ ।। ५० ।। 

आखेट काद्यधिपत्ये युष्माभिः स्थाप्यतां घनः । 

इत्युक्तास्ते पुनः प्राहुगाम्भीर्यौदार्यवीर्यवान्‌ || ५१ || 

सर्वाधिपत्ये स घनस्त्वयैव स्थाप्यतामिति । 

आद्योऽस्य मृगयारम्भस्तस्मात्पूज्या हि देवताः |! ५२ ।। 
मन्त्राण्य(न)भ्यस्य तास्त्वत्तो व्याप्रेभमुखवबन्धने । 

तदा देवार्चनकरीमाद्वयन्ति वनेचराः ।। ५३ ।। 





‡ 


शवरः (उवाच) - 


भद्रे चागम्यतामस्य स्वस्तये दे वघूजने । 
इत्युक्ता साऽभ्यगात्तत्र आगोमूतिरिवापरा ।। ५४ || 


नद्धप्रोद्यतकेशी सा कोलदंष्ट्रोरुकुण्डला । 
करालघवलोदञ्चदन्तावलिविराजिता ।। ५५ || 


वेयाघ्रचर्मवसना कुक्षिलाविपयोधरा । 
पिञ्छासन्नकरोदञ्चन्निम्बपल्लवधारिणम्‌ ।। ५६ ।| 


प्रसादं धारिका दत्वा ददौ नागाय तस्थुषी | 
आशीभिर्वर्धयित्वा तं जरठा नागमब्रवीत्‌ ।। ५७ || 


जरती प्राह - 


जीवामि मधुमांसादि लब्ध्वा देवार्चनोचितम्‌ । 
तत्प्रसादोऽस्तु ते स्वामिन्‌ किं मदाद्वानकारणम्‌ । ¦ ५८ 

इत्युक्तः प्राह तां नाथो जरां मूतिमिवस्थिताम्‌ । 
नागनाथः - 
निधास्यामि निषादानामाधिपत्ये सुतं घनम्‌ ।। ५९ ।। 


मत्तोऽपि मृगयासिद्धिः स्यादेवं विजयेदरीन्‌ । 
गन्तुराखेटके नित्यमस्य दुष्टमृगाद्‌ भयम्‌ || 


यथा नस्यात्तथा भद्रे मुखबन्धनमाचर । 
मधघुमांसादि बलिभिस्तर्पयारण्यदे वताः ।। ६१ || 


इत्युक्ता सा निमित्तानि शुभानि जरती तदा । 
त्वत्तोऽप्यधिक एवायं ˆभवेदित्यवदीश्च सा ।। ६२ || 


मधुमांसर्फलादीनि कुक्कुटाजाविकं बहु | 
हत्वा विशस्य मांसानि पक्त्वा तण्ड़लपायसेः ।। ६३ || 


वन्यपुष्पफलसरम्मिः रक्तवासोभिराव्रजत्‌ । 
आदाय तर्वनं प्राप अर्चितुं वनदेवताः || ६४ || 


ततः स्वपुत्रमाहूय विनीतं विनतं घनम्‌ । 
आभिमुख्येन वैयाघ्रचर्मणि स्थाप्य चाब्रवीत्‌ ।। ६५ ।। 


नागनाथं उवाच - 
पुत्र मे नास्ति मृगयाकौशलं वृद्धभावतः । 
त्वं मत्तोऽप्यधिको भूत्वा किरातधिपतिर्भव ।। ६६ || 


पाशांश्चार्ममयान्धृत्वा चापं वै सशरावरम्‌ । 
आखेटके खेटधरः खड्गं खडगेषु विन्यसन्‌ ।। ६७ ।। 


[क रररे ब मजी 32; मरे णीते व 1 [त क क 1 - 


1. गच्छनः खेटके । 2. भवेदित्यवदच्च सा । 

व्याघ्रतुल्यानिमान्पाहि नखदंष्ट्रायुधोन्नतान्‌ । 
ललज्जिह्वोरुकर्णीक्षान्पृष्ठलग्नोरुकुक्षिकान्‌ ।। ६८ || 
शुनां गणानिमान्पश्य वृकव्याघ्रमृगादनान्‌ ` । 
चार्म पदत्रमाबध्य आगुल्फं कण्टके व्रज ।। ६९ ।| 
बद्ध गीघाङ्गुलित्राणो गलान्मस्त्येषु पातय । 
मृगान्‌ वराहान्विध्याश्चु शरासारः करच्युतैः ।। ७० || 
एभिः किराततवर्यस्त्वमाखेटकधृतायुघः । 
इत्युक्त्वा क्षुरिकांचर्म तद्धस्ते दत्तवान्‌ पिता ।। ७१ || ॥ 
तं नत्वा पितुराज्ञेति ते उभे चाग्रवीद्धनः | 
नामनाथः (उवाच) - 
त्वं मत्तोऽप्यधिकं रक्ष रक्ष भिल्लान्‌ कुलोचितान्‌ ।। ७२ ।। 
मृगयार्थं समंभिल्लैरनुगच्छेत्यथार्च्य ताः । 
वनदे वीर्ययौ तत्र पुत्रेणाथ किरातकः ।। ७३ || 
सद्‌ माभ्यगात्तदा नित्यं बुभुजे पललाशनम्‌ । 
निवेदितं देवताभ्यो शुनां च पललं ददौ ।। ७४ || 
आज्ञां गुरुस्तां प्रतिगृह्यमूर्ध्ना 
प्रणम्य तं सिह्यसमानवीर्यः | 
कृताभिषेकः स घनः किराते- 
निरज गृहं प्राप्य निशां निनाय ।। ७५ ।। 


|| इति श्रीशिवरहस्ये नवमांशे त्रयास्तरिशोऽध्यायः || 


ध 


219 
















् ० (= [00 | 


४ वाीप्ऽला1[015 नो 7297168 0 वला 91 111८ भालाला( +४०1<5 
॥ \५1५€ ला 01 {116 0851, € 116 हा€2ा ॥८ग्ञा€5. 501९] [70€ा11€4 
ए# 116 दविशध0ा) 81 1{ 15 (16 प्म ०1 0011201 ° लाऽ0ाऽ +#110 [0055655 
{€} 10 [0165८८५९ {ला1 34161, 0 (€ प्प हला 2110115 07172711. 


शिव #०प 184८८ 50116 0 (1656 11 %0ाा [05565510 0 
041 1104४ 7016105 07 1९121100प्राऽ \+110 6055655 पया). #०७॥ €छा 7119९€ 
2 ९€ घा (गाणा 10 {7८ लवऽ€ गा € ८ऽला भवता) 101 जा] ज णपा 
2107181 (णाता एणा 2150 0 116 (पाप्ाट ता प्पाावप 11५ २5 8 ++1701६ ८४ 
37882118 10 ८5) ऽप्रल1 शा पऽलाा215 १० [ट क्विागात15 (1. 4. 9. 8. 14. 
1.1एाभ- (1 भ [9 पा 


{7€ #शाप्ञला 105 50 [1८5 ला८्त्‌ +*111 € 8८८ल1&व अ10 
| \1] [01९85 प्रा€ 810 शागा{तट 0४ (6 प्ल 11165 017111९ 
{.1एाण-# ए1656\60 +"1॥) प्रालालपाएपऽ (क्ष८ अत 10834€ प५व19८' 
5116665851€ 2€16178110115 07 ?€8वद्ा5 810 56110 ऽ 07 91प्रत 211 
7165661. ¶11€ [¶ीनला० पाएपणाऽ7€त ०ा<ऽ एप्त क्ालाषट पाला, ५*111 | 
06 [11166 277 एणालं 11 ५४०८ ल0पाऽ€, 25 61111165 0ध्टपरा, भणी 111६ ं 
€‹{07655101 21 {16 {10दा४*ऽ 2121116९ 9 ४ &10. 










10८€ €€2{ ऽलौ0ानः 108 9 शा] 0८, २४97 ऽदि, 185 
21181160 [7101181 817)€ 0४ ०६५1८211 ला०गा10115 {1116 2110 \*€8111 {9 
11८ @धु8ा150ा) 0 तो) 65190 9015 ५४0० क्िा0ााऽ "68125211 
1191181 1.10181‡. [{ 15 00ला {6 #6०प10 ओभ {16 [णाप र ऽलाणि], 
#०प्रा 0४41 116850८ 09 (०ात्रए पा #0पा प्रो वा10156ा 1015 10 {1€ &16€21 
15111प्८मा छपा 0४ का). 











{015 27691 [[लाणपाः 15 एट्लरगा2 10 जलाय {0 8८८्ल्‌)1 11. +“ 
१०५ 199 10 {816€ 11 प? (11६ [एश ५३115 णि #0पा- 2115\४६ा. 


0151717 011८70२ ५००1२ 5८70 र 
७2125४71 शिशो जए) 
गाीत्रणुभ्श्णाः 







ए क क 





^ 


क क किक 








च ॐ " 
"~ कः 
१ | हन ५ 9 


1 


ह 


£ १7) #॥ ॥ 
न 9 ०4 - कः २ ३ श्व 


क 
# ङ्के ॥ > 
भे # ॥ि 
छ च ` 
" @ 
४: ै न 
। ओ व 
ल + ` 
& 





5ॐ&1 0 


[71605 9 


